

# காலைக்கதிர்

Kalaikkathir

மீண்டும் புதுப் பொலிவுடன்  
சாறிகளின் சாம்ராஜ்யம்  
**சரவணா**  
**ரெக்ஸ்**  
இல. 526, 529 பருத்தித்துறை வீதி,  
நல்லூர், யாழ்ப்பாணம்.  
தொ.பே.: 0778448045  
இல. 171, பிரதான வீதி,  
நெல்லியடி.  
தொ.பே.: 021 226 2992

விழயல் 01

வள்ளுவர் ஆண்டு 2048

பங்குனி 19, சனிக்கிழமை 01.04.2017

கதிர் 147

## கேப்பாபிலவுக் காணிகள் 45 நாள்களில் விடுவிப்பு!



### அமைச்சர் சுவாமிநாதன் அறிவிப்பு

கொழும்பு, ஏப்ரல் 01  
கேப்பாபிலவில் படைகளின் கட்டுப்பாட்டில் உள்ள தனியாரின் 279 ஏக்கர் காணிகள் அடுத்த 45 நாட்களுக்குள் - மே மாதம் 15 ஆம் திகதிக்கு முன்னர் - விடுவிக்கப்படும்.

இந்த உறுதிமொழியைப் பாதுகாப்பு அமைச்சு வழங்கியிருப்பதாக, சிறைச்சாலைகள் மறு சீரமைப்பு, புனர்வாழ்வளிப்பு, மீள்கூடியேற்றம் மற்றும் இந்த மத அலுவல்கள் அமைச்சர் டி.எம்.சுவாமிநாதன் தெரிவித்துள்ளார்.

கடந்த வாரம் பாதுகாப்பு அமைச்சின் செயலாளருக்கும், அமைச்சர் சுவாமிநாதனுக்கும் இடையில் இடம்பெற்ற சந்திப்பின் போதே இந்த உறுதி மொழி வழங்கப்பட்டதாக அமைச்சர் சுவாமிநாதனின் அமைச்சு பக்கம் 18 >>>

### இன்று ஏப்ரல் 1 முட்டாள்கள் தினம்



இன்று ஏப்ரல் முதலாம் திகதி, முட்டாள்கள் தினம். ஆகவே எச்சரிக்கையாக இருங்கள். உங்கள் நண்பர்கள், உற்றவர்கள் உங்களை ஏமாளியாக்க முயல்வார்கள். உஷாராக இருந்து முறியடிங்கள்!

### யாழ். படைகளின் புதிய தளபதி பதவியேற்று



இதுவரை காலமும் கிழக்குப் படைகளின் தளபதியாகப் பணியாற்றிய மேஜர் ஜெனரல் தர்ஷன ஹெற்றியாராய்ச்சி நேற்பு பக்கம் 18 >>>

### விசாரணைக்கு முகம் கொடுத்தார் நாமல்

கொழும்பு, ஏப்.01  
பெரும் நிதி மோசடி, உழல் குற்றச் சாட்டுகள் தொடர்பான ஜனாதிபதி ஆணைக்குழு வினா அழைப்பின் பேரில் நேற்றுக் காலை ஆணைக்குழு முன்பாக ஆஜரான நாமல் ராஜபக்ஷ எம்.பி, அங்கு வாக்கு மூலமளித்தார். பக்கம் 18 >>>

### யாழ்.பல்கலை மாணவர் போராட்டம் உண்ணாவிரதிகள் மூவர் மயக்கம்

### யாழ். ஆஸ்பத்திரியில் சேர்ப்பு



யாழ்ப்பாணம் ஏப்.01  
யாழ்ப்பல்கலைக்கழகத்தைப் பீடமாணவர்கள் 13 பேருக்கு விதிக் கப்பட்டவகுப்புத்தடையே நீக்கக் கோரி சக மாணவர்களால் நேற்று முன்தினம் ஆரம்பிக்கப்பட்ட சாகும்வரையான உண்ணாவிரதப் போராட்டம் நேற்று இரண்டாவது நாளாகவும் தொடர்ந்த நிலையில், மூன்று மாணவர்கள் யாழ்.போதனா பக்கம் 18 >>>

### மோடி இங்கு வருமுன் ரணில் அங்கு செல்கிறார்

மே மாதம் இரண்டாம் வாரத்தில் இலங்கையில் நடைபெறும் வெள்குழுவுகளில் பங்குபற்றுவதற்காக இந்தியப் பிரதமர் நரேந்திர மோடி கொழும்பு வருவதற்கு முன்னர் இந்த மாதத்தில் (ஏப்ரலில்) இலங்கைப் பிரதமர் ரணில் விக்கிரமசிங்க புதுடில்லி செல்வார்.

இத்தகவலை துறைமுகங்கள் அமைச்சர் அர்ஜுன ரணதுங்க தெரிவித்தார்.

### விமானத்துக்குள் ரூ.ஒன்றரைக் கோடிக்கு போதைப் பொருள்

கொழும்பு, ஏப்.01  
பொயிலிருந்து நேற்றுக் காலை கட்டுநாயக்கா விமான நிலையத்தில் வழிநடக்கிய விமானம் ஒன்றின் கழிவறைப் பகுதியில் பொதி ஒன்றுக்குள் இருந்து சுமார் ஒரு கோடி 40 லட்சம் ரூபா பெறுமதியான 1.4 கிலோ பொருள் பக்கம் 18 >>>

### பறவைக் காய்ச்சலுக்கு சமாந்தரமாக வேறு வைரஸ் காய்ச்சலும் பரவுகிறது

சுகாதார அமைச்சு நேற்று அறிவிப்பு  
கொழும்பு, ஏப்.01  
பறவைக் காய்ச்சல் எனப்படும் 'ஏஎச்1' என்1' இன்புளுவன்ஸா காய்ச்சலுக்கு சமாந்தரமாக மற்றுமொரு வகையான வைரஸ் காய்ச்சல் தற்போது நாடு முழுவதும் பரவிக்கொண்டிருப்பதாக சுகாதார அமைச்சு அறிவித்துள்ளது. பறவைக் காய்ச்சலை ஏற்படுத்தும் பக்கம் 18 >>>

### இந்திய மீனவர்கள் 30 பேர் விடுவிப்பு

யாழ்ப்பாணம் சிறையில் வைக்கப்பட்டிருந்த 30 தமிழக மீனவர்கள் நேற்று உள்காவற்புறநீதிமன்றத்தில் ஆஜர் செய்யப்பட்ட போது விடுதலை செய்யப்பட்டனர். அதேவேளை, வவுனியா சிறையில் இருக்கும் 8 தமிழக மீனவர்கள் நாளை மறுதினம்தீர்க்கிறார் மன்னார் நீதிமன்றத்தில் ஆஜர் செய்யப்பட்டு விடுவிக்கப்படுவர் என எதிர்பார்க்கப்படுகின்றது. (உ)

### அளப்பு அருணாசலீ



காணி விடுவிப்பு உறுதி 'ஏப்ரல் பூல்' செய்தியாக மாறா விடாச் சரி....!

**மண்கும்பான் வெள்ளைப்புற்றடி அருள்மிகு சிறீ வீரகத்தி விநாயகர் புகழ்பாடும்**

புதிய நதியா நகை மாடம் பெருமையுடன் வரங்கும்  
கவிஞர் வேலையையூர் சுரேசின் இரண்டு படைப்புக்களின்

## வெளியீட்டு விழா

சுப்த தீவினிலேயே முதல் முறையாக நாதஸ்வர இளவரசன் பஞ்சமூர்த்தி குமரன் குழுவினரின் இசை நாத சங்கமமும் இடம்பெறும்.

புகழ்பாடும்

**போக மறுத்த வீரகத்தி விநாயகர்**  
இசைப்பாடல் இறுவாட்டும், கைநூலும்

100 பாடல்கள் அடங்கிய **பாட்டாலே பரவசம்**  
இசைப்பாடல் இறுவாட்டும், பாடலாக்கத் தொகுப்பும்

**இடம்:-** விநாயகர் மணி மண்டபம், மண்கும்பான்  
**காலம்:-** 02-04-2017 நாளை ஞாயிற்றுக்கிழமை பி.ப. 2 மணி.

அனைவரையும் அன்புடன் அழைக்கின்றோம்.

## இளைஞர் மாநாடு நாளை கிழமை

பூலங்கா சுதந்திர கட்சியின் இளைஞர் முன்னணியின் ஏற்பாட்டில் மாபெரும் தேசிய சுதந்திர இளைஞர் மாநாடு நாளை ஞாயிற்றுக்கிழமை பிற்பகல் 2 மணிக்கு கொழும்பு சுகததாச உள்ளக அரங்கில் இடம்பெறவுள்ளது.

சுதந்திரக் கட்சியின் தலைவரும் ஜனாதிபதியுமான மைத்திரிபால சிறிசேனவின் தலைமையில் இந்த மாநாடு இடம்பெறவுள்ளது.

இந்த இளைஞர் மாநாட்டுக்கு யாழ்., கிளிநொச்சி மாவட்டங்களில் இருந்து ஆயிரக்கணக்கான சுதந்திர கட்சியின் இளைஞர் செயலணியினர், ஆதரவாளர்கள் நாடாளுமன்ற உறுப்பினர் அங்கஜனின் வழிகாட்டுதலில் செல்லவுள்ளனர்.

இந்த இளைஞர் மாநாடு கடந்த மாதம் மாவட்ட ரீதியில் இடம்பெற்றமை குறிப்பிடத்தக்கது. (ஐ-21)

## பாடசாலை சீருடைகளில் மாற்றம்!

கொழும்பு, ஏப். 01

பாடசாலை மாணவர்களது சீருடையில் மாற்றத்தை ஏற்படுத்துவது தொடர்பில் கவனம் செலுத்தப்பட்டு வருகிறது என்று கல்வி அமைச்சர் அகிலவிராஜ் காரியவசம் தெரிவித்துள்ளார்.

பாடசாலை மாணவர்களுக்குத் தற்போது வெள்ளை நிற சீருடை வழங்கப்படுகிறது. இதற்குப் பதிலாக மாற்று நிற சீருடை வழங்குவது தொடர்பில் அவதானம் செலுத்தப்பட்டு வருகிறது.

இதன் ஊடாக மாணவர்களின் வினைத்திறன் அதிகரிக்கும் என்று எதிர்பார்க்கப்படுகிறது.

இதற்கமைய நான்கு அல்லது ஐந்து நிற சீருடைகளை வழங்க எதிர்பார்க்கப்படுகிறது.

இதில் தமக்குத் தேவையான நிறத்தை பாடசாலைகள் தெரிவு செய்து கொள்ள முடியும் என்று கல்வி அமைச்சர் அகிலவிராஜ் காரியவசம் மேலும் தெரிவித்துள்ளார். (ஐ)



## இந்திய ராஜதந்திரி இலங்கை வருகிறார்

கொழும்பு, ஏப்.01

இந்தியாவின் முன்னாள் ராஜதந்திரியும், விருதுபெற்ற எழுத்தாளர் மற்றும் பேச்சாளரும் காங்கிரஸ் கட்சியின் தலைவர்களில் ஒருவருமான சசி தரூர் அடுத்த வாரம் இலங்கைக்கு விஜயம் செய்யவுள்ளார் என்று தெரிவிக்கப்பட்டுள்ளது.

பிரதமர் ரணில் விக்கிரமசிங்கவின் கூலிதே நூல் ஒன்று எதிர்வுக்கும் புத்தகம் கொழும்பில் வெளியிடப்பட்டுள்ளது.

இந்த நிகழ்வில் உரையாற்றுவதற்காக, இந்தியாவின் முன்னாள் ராஜதந்திரி, இலங்கைக்கு விஜயம் செய்பவருள்ளார் என்று தெரிவிக்கப்பட்டுள்ளது. இதேவேளை அவர், பிரதமர் உள்ளிட்ட தரப்பினருடன் கலந்துரையாடல்களை மேற்கொள்வார் என்றும் தெரிவிக்கப்படுகின்றது. (ஐ)

# மைத்திரி - ரணில் ஆட்சிக் காலத்தில் இடம்பெற்ற கடத்தல், சித்திரவதைகள்

கொழும்பு, ஏப்.01

இலங்கையில் தொடர்ச்சியாக இடம்பெற்றுவரும் கடத்தல் மற்றும் சித்திரவதைகள் தொடர்பில் சாட்சியங்களுடன் கூடிய ஆவணம் ஒன்றை, ஐ.நா. மனித உரிமை பேரவையின் சர்வதேச காலாகால மீளாய்வுச் செயற்பாட்டுக்கு சர்வதேச மனித உரிமை அமைப்பொன்று சமர்ப்பித்துள்ளது.

தென்னாபிரிக்கா ஜொஹானஸ்பேர்க்கைத் தளமாகக் கொண்டிருக்கும் இலங்கையில் உண்மைக்கும் நீதிக்குமானிட்டம் என்ற அமைப்பே 2015 ஆம் ஆண்டு தொடக்கம் 2017 ஆம் ஆண்டுவரை அதாவது மைத்திரி ரணில் ஆட்சிக்காலத்தில் இடம்பெற்ற 48 கடத்தல் மற்றும் சித்திரவதை சம்பவங்களை உள்ளடக்கிய இந்த ஆவணத்தை ஐ.நா.வின் மீள்பார்வைக்காகச் சமர்ப்பித்துள்ளது.

ஐக்கிய நாடுகள் சபையின் உறுப்பு நாடுகளில் நிலவும் மனித உரிமை நிலைமைகள் காலத்துக்குக் காலம் காத்திரமான மீளாய்வுக்கு உட்படுத்தப்பட்டு வருகின்றன.



படுத்தப்பட்டு வருகின்றன.

இந்த வகையில் யூ.பி.ஆர். எனப்படும் சர்வதேச காலாகால மீளாய்வுச் செயற்பாட்டின் 28 ஆவது கூட்டம் இலங்கை தொடர்பில் எதிர்வரும் நவம்பர் மாதம் 15 ஆம் திகதி இடம்பெற இருக்கிறது.

ஐ.நா. உறுப்பு நாடுகளுக்கு மனித உரிமைகளை மதிப்பதற்கும் மேம்படுத்துவதற்கும் அவைக்கு உண்டான கடப்பாடுகள் தொடர்பிலான பொறுப்புக் கூறலை வலியுறுத்தும் நோக்கிலேயே இந்த சர்வதேச காலாகால மீளாய்வு ஐ.நா. மனித உரிமை பேரவையால் மேற்கொள்ளப்பட்டு வருகிறது.

போரின்போதும் அதற்குப்

## உள்ளடக்கிய ஆவணத்தை ஐ.நா.வின் மீள்பார்வைக்கு சமர்ப்பித்தது உண்மைக்கும் நீதிக்குமான அமைப்பு

பின்னரான காலப்பகுதியில் முன்னைய ஆட்சிக்காலத்தில் மட்டுமல்ல 2015 ஜனவரியில் பதவியேற்ற மைத்திரி-ரணில் ஆட்சியின் போதும் இடம்பெற்று வருகிறது என்று ஐ.ரி. ஜே.பி. தெரிவித்து வருகிறது.

ஐ.நா.விலும் சர்வதேச அரங்கிலும், இலங்கையில் இடம்பெற்ற மிக மோசமான போர்க் குற்றங்கள் மற்றும் மனித நேயத்துக்கு எதிரான

சம்பவங்கள் முன்கொணரப்பட்ட காரணகர்த்தர்களாகிய ஐ.நா. நிபுணர்கள் குழுவின் மூன்று உறுப்பினர்களில் ஒருவரான ஜாஸ்மின் சூகாதலைமையில் இயங்கும் ஐ.ரி.ஜே.பி. இந்த ஆவணப்படுத்தலை மிகவும் துல்லியமான முறையில் மேற்

கொண்டுள்ளது. இந்த அறிக்கையில் 2015 ஆம் ஆண்டு தொடக்கம் 2017 ஆம் வரை அதாவது மைத்திரி ரணில் ஆட்சிக்காலத்தில் இடம்பெற்ற 48 கடத்தல்கள் மற்றும் சித்திரவதை சம்பவங்கள் சாட்சியங்களின் சத்தியப் பிரமாண வாக்குமூலங்களுடன் உள்ளடக்கப்பட்டுள்ளன என்று தெரிவிக்கப்பட்டுள்ளது. (ஐ)

## களுத்துறை சூட்டுச் சம்பவம்; மேலும் இருவர் கைதாகினர்!

கொழும்பு, ஏப்.01

களுத்துறை பிரதேசத்தில் சிறைச்சாலை பஸ் மீது நடத்தப்பட்ட தாக்குதல் சம்பவத்துக்குப் பயன்படுத்தப்பட்ட வாளை மறைத்து வைக்க உதவி வழங்கிய இரண்டு சந்தேகநபர்கள் கைது செய்யப்பட்டுள்ளனர்.

பேலியகொட மாவட்ட குற்றத் தடுப்பு பிரிவால் மொரட்டுவை மற்றும் பண்டாரகம பிரதேசத்தில் வைத்து இருவரும் கைது செய்யப்பட்டனர் என்று பொலிஸ் தலைமையகம் கூறியுள்ளது. சந்தேக நபர்கள் மொரட்டுவை மற்றும் பண்டாரகம பிரதேசத்தில் வசிக்கும் 48 மற்றும் 51 வயதுடையவர்கள் என்று தெரிவிக்கப்பட்டுள்ளது.

திருடப்பட்டவாளுக்கு இவர்களால் போலி இலக்கத் தகடு பெருத்தப்பட்டு மறைத்து

வைக்கப்பட்டுள்ளது.

பின்னர் குற்றத்தைப் புரிவதற்காக அந்த வாளை வழங்கியுள்ளதான், குற்றச்செயல் இடம்பெற்றதன் பின் போலி இலக்கத் தகடை அகற்றிவிட்டு மீண்டும் உண்மையான இலக்கத் தகடைப் பொருத்தி மொரகஹ ஹேன பிரதேசத்தில் விட்டுச் சென்றுள்ளனர்.

குற்றச்செயலுக்காகப் பயன்படுத்தப்பட்ட உடைகள் கிதெல் பிட்டிய பிரதேசத்தில் தீயிட்டு எரிக்கப்பட்டன என்று அவர்களிடம் மேற்கொள்ளப்பட்ட விசாரணைகளில் தெரிய வந்துள்ளது.

அந்த இடத்தில் இருந்து அவர்களால் பயன்படுத்தப்பட்ட 2 போலி இலக்கத் தகடுகள் மற்றும் 6 சப்பாத்துகளும் கண்டு பிடிக்கப்பட்டன என்று பொலிஸார் தெரிவித்தனர். (ஐ)



## வவுனியா போராட்டத்தில் வடக்கு சுகாதார அமைச்சர்

வவுனியா ஏ-9 வீதியில் வீதி அபிவிருத்தித் திணைக்களத்துக்கு முன்பாக 36 ஆவது நாளை இடம்பெற்று வரும் காணாமல் ஆக்கப்பட்டோரின் உறவினர்களால் மேற்கொள்ளப்பட்டு வரும் சுழற்சி முறையிலான உணவுதவிப்புப் போராட்டத்தில் வடமாகாண சுகாதார அமைச்சர்

ப.சத்தியலிங்கம் நேற்றுக் கலந்து கொண்டிருந்தார்.

இதன் போது பல தாய்மார், கண்ணீர் விட்டு முது தமது நிலைமைகளை விளக்கினர். தமது பிள்ளைகளை மீட்டுத்தர நடவடிக்கை எடுக்க வேண்டும் எனவும் அவர்கள் கோரிக்கை விடுத்தனர். (ஐ-100)



## 40 ஆவது நாளை எட்டிய கிளிநொச்சி போராட்டம்

கிளிநொச்சி கந்தசுவாமி கோவில் முன்றலில் ஆரம்பிக்கப்பட்ட வலிந்து காணாமல் ஆக்கப்பட்டவர்களின் கவனவிர்ப்பு போராட்டம் நேற்று வெள்ளிக்கிழமை நாற்பதுவது நாளை எட்டியது.

நாளாந்தம் பல்வேறு அமைப்பினரும் அரசியல் தரப்பினர்களும் வருகைத்து செல்கின்றனர். வலிந்து காணாமல் ஆக்கப்பட்டவர்களின் உறவுகள் இரவு பகலாகத் தொடர்ந்தும் போராட்டத்தில் ஈடுபட்டு வருகின்றனர். (ஐ-70)

## கூட்டமைப்பு எம்.பிக்கள் மாவை, சுமந்திரன் கேப்பாபிலவு சென்று மக்களுடன் சந்திப்பு

**நிலத்தை விடுவிக்க ஜனாதிபதி இணக்கம், சுமந்திரன் கூறினார்**  
முல்லைத்தீவு - கேப்பாபிலவு மக்களின் நிலம் மீட்பு போராட்டம் தொடர்கின்ற நிலையில், தமிழ்த் தேசியக் கூட்டமைப்பின் நாடாளுமன்ற உறுப்பினர் களான மாவை.சேனாதிராஜாமற்றும் எம்.ஏ.சுமந்திரன் ஆகியோர் நேரில் சென்று போராட்டத்துக்கு ஆதரவு தெரிவித்துள்ளனர்.

மக்களின் போராட்டம் தொடங்கி 30 ஆவது நாளான நேற்று முன்தினம் வியாழக்கிழமை சுமந்திரன் எம்.பியும் 31 ஆவது நாளான நேற்று மாவை.சேனாதிராஜா எம்.பியும் அங்கு சென்று மக்களுக்கு தமது ஆதரவை வெளிப்படுத்தினர்.

முல்லைத்தீவு மாவட்டத்தில் உள்ள கேப்பாபிலவு கிராம சேவையாளர் பிரிவில் சீனியா மோட்டை, சூரியமம், பிலக்குடியிருப்பினர் ஒரு பகுதியில் வசித்த மக்கள், மீள்குடியேற அனுமதியளிக்கப்பட்ட போதிலும் கேப்பாபிலவு மக்கள் மீள்குடியேற அனுமதிக்கப்படவில்லை. அந்த நிலம் படைவினரால் ஆக்கிரமிக்கப்பட்டு இராணுவ முகாம் அமைக்கப்பட்டுள்ளது.

மேற்படி நிலத்தை விடுவிக்கக் கோரி கடந்த மார்ச் மாதம் முதலாம் திகதி, அங்குள்ள படைமுகாமுக்கு முன்பாக மக்கள் போராட்டத்தை ஆரம்பித்தனர். போராட்டத்தை நிறுத்த உத்தரவிட கோரி படைவினர் நீதிமன்றில் வழக்குத் தாக்கல் செய்தபோதிலும் நீதிமன்று மக்களின் போராட்டம் உரிமையை அங்கீகரித்திருந்தது.

இந்நிலையில், நேற்று முன்தினம் அங்கு சென்ற சுமந்திரன் எம்.பி., போராட்டத்தில் ஈடுபடும் மக்களை நேரில் பார்வையிட்டு உறுப்பினர் மாவை.சேனாதிராஜா எம்.பி.யும் அங்கு சென்று மக்களுக்கு தமது ஆதரவை வெளிப்படுத்தினர்.

## இளநீர் வெட்டிய மாணவர்களை நீதிமன்றத்துக்கு அனுப்பிய அதிபர்

**கீளிநொச்சியில் சம்பவம், பெற்றோர், கல்வியியலாளர்கள் கடும் விசனம்**

கீளிநொச்சி, ஏப்.01  
கீளிநொச்சி நகரில் உள்ள பிரபல பாடசாலைகளின் பெண் அதிபர் தனது பாடசாலைகளில் கல்வி பயிலும் ஏழு மாணவர்களை பொலிஸார் மூலம் நீதிமன்றில் ஆஜர்படுத்திய சம்பவம் பெற்றோர் மற்றும் பிரதேச மக்களிடையே கடும் விசனத்தைத் தோற்றுவித்துள்ளது.

மேற்படி அதிபரின் செயல் தொடர்பாக பிரதேசத்திலுள்ள கல்வி அலுவலர்களும் கல்வியியலாளர்களும் கடும் ஆட்சேபனைகளைத் தெரிவித்துள்ளனர்.

கடந்த வருடமும் இதே அதிபர் தனது பாடசாலைகளில் பயிலும் மாணவர்களை பொலிஸாரிடம் வலிந்து ஒப்படைத்த நிகரையில் தற்போது மீண்டும் அதே போன்ற சம்பவம் ஒன்றில் ஈடுபட்டமையால் பெற்றோர் கொந்தளிப்படைந்துள்ளனர்.

கீளிநொச்சி நகரில் உள்ள மேற்படி பிரபல பாடசாலைகளில் தரம் ஒன்பதில் பயிலும் 7 மாணவர்கள் நேற்று முன்தினம் வியாழக்கிழமை பாடசாலைக்கு அண்மையில் உள்ள காணி ஒன்றினுள் சென்று இளநீர் மற்றும் பலாப்பழம் வெட்டிகள் எடுக்க கூறப்படுகின்றது.

இதை அவதானித்த காணி உரிமையாளர் நேரடியாக பாடசாலை அதிபரிடம் சென்று அந்த மாணவர்களை நலவழிப்படுத்துமாறு கேட்டுக்கொண்டார். இதனையடுத்து சம்பந்தப்பட்ட மாணவர்களை அழைத்த அதிபர் விசாரணை நடத்தியபோது

## பல்கலைக்கழக மாணவர்களின் வகுப்புத் தடையை தற்காலிகமாக நீக்க துணைவேந்தருக்கு பரிந்துரை

**கலைப்பீட சபை ஒன்றுகூடி முடிவெடுத்தது**

(எஸ்.நிதர்ஷன்)  
"யாழ்ப்ப. பல்கலைக்கழக கலைப்பீடத்தில் அண்மையில் இடம்பெற்றவை எனக் கூறப்படும் அசம்பாவித சம்பவங்களுடன் தொடர்புடையவர்கள் எனத் தெரிவித்து 13 மாணவர்களுக்கு விதிக்கப்பட்ட வகுப்புத் தடையை ஒழுக்காற்று விசாரணை அறிக்கை வெளிவரும் வரை இடைநிறுத்துவதற்கு நடவடிக்கை எடுக்குமாறு கலைப்பீடம், பல்கலைக்கழகத் துணைவேந்தருக்கு பரிந்துரை செய்துள்ளது.

### வவுனியாவில் நேற்று மோட்டார் குண்டு மீட்பு

வவுனியா, ஏப்.01  
வவுனியாவில் நேற்று மோட்டார் குண்டு ஒன்று மீட்கப்பட்டுள்ளது. வவுனியாவிலிருந்து மகாகச்சக்கொடி செல்லும் வீதியில் உள்ள வயல் ஒன்றில் உரிமையாளர் வேலை செய்து கொண்டிருந்தபோதே அங்கு மேற்படி குண்டு ஒன்று இருந்ததை அவதானித்தார்.

அது தொடர்பாக மடுக்கந்த பொலிஸாருக்கு அறிவிக்கப்பட்டது. சம்பவ இடத்திற்குச் சென்ற பொலிஸார் நீதிமன்ற அனுமதி பெற்றுவிசேட அதிரடிப்படையினரின் உதவியுடன் குண்டைக் கைப்பற்றிச் செயலிழக்கச் செய்தனர். (ம-100)

துணைவேந்தருக்கு பரிந்துரை செய்துள்ளது.  
"மேலும், இடைநிறுத்தப்பட்ட 13 மாணவர்களைத் தவிர்த்து பல்கலைக்கழக கலைப்பீடமாணவர் ஒன்றியத்தை இயங்க அனுமதிப்பது எனவும் மேற்படி பரிந்துரையில் கூறப்பட்டுள்ளது"

இவ்வாறு யாழ்ப்ப. பல்கலைக்கழக கலைப்பீடத்திபதி க.சுதாகரன் தெரிவித்தார்.  
யாழ்ப்ப. பல்கலைக்கழக கலைப்பீடத்தில் நேற்று மாலை 4.30 மணியளவில் இடம்பெற்ற பத்திரிகையாளர் சந்திப்பின் போதே கலைப்பீடத்திபதி க.சுதாகரன் இந்தத் தகவல் களைத் தெரிவித்தார்.

யாழ்ப்ப. பல்கலைக்கழக கலைப்பீடத்தில் கடந்த மார்ச் மாதம் 11 ஆம் திகதி முதலாம் வருட மாணவர்களுக்கான வரவேற்பு நிகழ்வு ஏற்பாடு செய்யப்பட்டது. அதற்கு முதல்நாள் இரவு பல்கலைக்கழகத்தில் தங்கி நின்ற மாணவர்கள் சிலர் விரிவுரையாளர்களைத் தரக்குறைவாகப் பேசினர் எனவும் பல்கலைக்கழக சொத்துக்களுக்கு சேதம் விளைவித்தனர் எனவும் கூறப்பட்டது.

தொடர்ந்து பல்கலைக்கழக நிர்வாகத்தின் கோரிக்கைக்கு மதிப்பளிக்காமல் வரவேற்பு நிகழ்வு நடத்தப்பட்டமை தொடர்பாகவும் மாணவர்கள் மீது நிர்வாகத்தால் குற்றம் சுமத்தப்பட்டது. இவற்றின் பின்னணியில் கலைக்கப்பட்டதுடன் அந்தப் பீடத்தைச் சேர்ந்த மாணவர்கள் 13 பேருக்கு வகுப்புத் தடையும் விதிக்கப்பட்டது.

இதேவேளை, வரவேற்பு நிகழ்வு தொடர்பாக ஏற்பட்ட சம்பவங்களால் பாதிக்கப்பட்ட விரிவுரையாளர்கள் மற்றும் மாணவ ஆலோசகர்களின் முறைப்பாட்டையடுத்து கடந்த மார்ச் மாதம் 14 ஆம் திகதி ஒழுக்காற்று விசாரணைக்குழு அமைக்கப்பட்டது. அந்தக்குழு

27 ஆம் திகதி துணைவேந்தரிடம் அறிக்கை சமர்ப்பித்தது.

அந்த அறிக்கையின் முகத்தோற்றமளவில் இணங்காணப்பட்ட கலைப்பீட மாணவர்கள் 13 பேர் உட்பட 15 மாணவர்களுக்கு தற்காலிக வகுப்புத் தடை விதிக்கப்பட்டிருந்தது. இந்த வகுப்புத் தடையானது முழு விசாரணையும் முடியும் வரை விதிக்கப்படும் தற்காலிக இடைக்கால நடவடிக்கையாகும். இது அனைத்து பல்கலைக்கழகங்களிலும் பின்பற்றப்படுகின்ற ஒழுக்க உபவிதிகளின் படியும் இயற்கை நீதித்தத்துவங்களுக்கு உட்பட்டதுமான நடவடிக்கையாகும்.

எனினும் மாணவர்கள் தற்போது தாம் இழைத்த தவறுகளுக்கு வருத்தம் தெரிவிக்காமல், அவற்றை மூடி மறைத்தும் உண்ணாவிரத போராட்டத்தை ஆரம்பித்துள்ளமையுடன் ஏனைய மாணவர்களின் கல்விச் செயற்பாட்டையும் முடக்கி வைத்துள்ளனர்.

இவ்வாறானதொரு நிலையிலேயே குறித்த மாணவர்களுக்கு வழங்கப்பட்ட தற்காலிக வகுப்புத் தடையை ஒழுக்காற்று விசாரணையின் முழுமையான அறிக்கை வெளிவரும் வரை இடைநிறுத்துமாறு கலைப்பீட சபை பல்கலைக்கழக துணைவேந்தருக்கு பரிந்துரை செய்துள்ளது. - என்.ஜார். (ம)

### கீரிமலையில் நாளை மார்குரசம் ஹாரம்

கீரிமலை, ஏப்.01  
கீரிமலை ஸ்ரீ முத்துமாரியம் மன் ஆலய மார்குரசம் ஹார உற்சவம் நாளை ஞாயிறுக்கிழமை மாலை கீரிமலை சந்தியில் நடைபெறவுள்ளது.  
மறுநாள் திங்கட்கிழமை பங்குனித் திங்கள் குளிர்ந்தி உற்சவமும் சிறப்பாக நடைபெறும் என ஆலய ஆதீனகர்த்தா உமாபதிஸ்வரகருக்கள் அறிவித்துள்ளனர்.

**காரைநகர் கிழவன்காடு கலாமன்றம் நடத்தும்**

புரவலர் கலைமாடக்கோள்

**சண்முகம் சிவநூலம்**

அவர்களின்



**மணிவிழா**



**இடம்:** கிழவன்காடு கலாமன்ற மனோர்மலர் 11, கலையரங்கு, காரைநகர்.

**திகதி:** 02.04.2017 ஞாயிறுக்கிழமை பிற்பகல் 3.00 மணி

அரைவரையும் அன்புடன் அழைக்கின்றோம்.

கிழவன்காடு கலாமன்றம், காரைநகர்

**டயானா பிளாஸ்டிக் மீள்சுழற்சி**

பைவர் கிளா மோல்ட், பைவர் கிளாஸ் உற்பத்தி, நயர் மோல்ட் மற்றும், சிறுவர்களுக்குத் தேவையான உள்ளக வெளியக விளையாட்டு உபகரணங்கள் தரமான முறையில் செய்து தரப்படும்.

108, பலாலி வீதி, யாழ்ப்பாணம்.

021 222 8680  
077 592 5088

# நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம்  
செய்தி: 021 222 3000, editor@kalaikkathi.lk  
தொலைநகல் (fax): 021 221 9440, ads@kalaikkathi.lk  
வினாப்பரம்/விநியோகம்: 021 222 2600

## மாகாணசபையின் பெறுபேறு!

தமிழ்த் தேசியக் கூட்டமைப்பு வடக்கு மாகாண சபை நிர்வாகத்தைப் பொறுப்பேற்று ஏறத்தாழ மூன்றரை ஆண்டுகள் கடந்து விட்டன.

திரும்பிப் பார்த்தால், கடந்து வந்த பாதை வெறிச்சோடிப் போய்க் கிடக்கின்றது.

யுத்தப் பேரழிவினாலும் மீண்ட ஒரு பிரதேசத்தை மீளக் கூடியவழிப்பும் பெரும் பொறுப்போடு, நிர்வாகத்துக்கு வந்த மாகாண சபை உரிய பங்களிப்பை நிறைவு செய்யவில்லை என்பதே வருத்தம் தரும் உண்மை.

முதல் ஒருரை ஆண்டுகளும் கடும் போக்கு மலிந்த ரூபக்ஷ அரக்டன் மல்லக்கடையதுடன் கடந்து விட்டது என்றால், மிஞ்சிய இரண்டு வருடங்கள் கூட 'நல்லாட்சி' அரக்டன் நடப்பது வளராத சூழ்நிலையுடன்தான் தாண்டிச் சென்றிருக்கின்றது.

நேற்றுமுன்தினம் இடம்பெற்ற வடக்கு மாகாண சபையின் கூட்டத்தில் கடந்து போன காலத்தின் 'சாதனை'கள் குறித்து பிய்த்து உதறப்பட்டன.

வடக்கு மாகாண சபை மரங்களை நடவடிக்கை தவிர, வேறு எந்த அபிவிருத்திப் பணியையும் உருப்படியாகச் செய்யவில்லை என்று சபையின் எதிர்க்கட்சியினர் ஒரு குரலில் கூடிக்கூடினர்.

ஒரு கூட்டமைப்பின் விளைத்திறன் அதிகரிப்புக்கு முக்கியமான விடயம் கூட்டணைந்து செயற்படுவதேயாகும்.

மாகாண சபையின் செயற்றிறனின்மைக்குப் பிரதான காரணம் இந்தக் கூட்டணைவின்மைதான்.

சபை தனக்குள்ளும் இணைந்து செயற்படவில்லை. வெளித் தர்ப்புகளுடனும் இணைந்து செயலாற்றவில்லை. அதுதான் உண்மை.

வெளியில் மாகாணசபைக்கும் மத்திய அரக்டன்களும் இடையில் முரண்பாடுகள்; சூழ்நிலை.

வடக்கு மாகாண முதலமைச்சருக்கும் அவர் சார்ந்த தமிழ்த் தேசியக் கூட்டமைப்பின் தலைமைக்கும் இடையில் கருத்து வேற்றுமை; பரிந்துரைவின்மை.

சபைக்கு உள்ளேயோ பலநூறு குளறுபடிகள்; பல அணிகள்; பெரும் குத்துவெட்டுக்கள், குழிப்பிடிப்புகள், கால் வாரல்கள்.

எந்த விடயத்தை எடுத்தாலும் அணி சேர்ந்து, குதர்க்கம் பேசி, குழப்பம் பண்ணி, அமளிதுமளிப்படுத்தலே தவிர, கூட்டணைந்து ஒப்பேற்றும் அடிப்படை மனப்பாங்கே அங்கே இல்லாத பஞ்ச நிலைமை.

தேவையான நியதிச் சட்டங்களைக் கொண்டுவருதல் போன்ற ஆக்கபூர்வமான விடயங்களில் செயலில்லாத வறட்டு நிலை.

தேவையற்ற விவகாரங்களை - மாகாண சபைக்கு அதிகார மில்லாத அம்சங்களைத் தூக்கிப் பிடித்து, மணிக்கணக்காகப் பேசி, நேரத்தை வீணாக்கி, சபை அமர்வை அவமாக்கும் போக்கு எப்போதும் தொடர்ச்சிற்று. எத்தனை தீர்மானம் கொண்டு வந்தோம், எத்தனை மணிநேரம் அவற்றின் மீது பேசினோம், என்ன பயன் கிடைத்தது என்பவை பற்றியெல்லாம் சுயமதிப்பீடு செய்ய வேண்டிய வேளை வந்துவிட்டது.

வடக்கு மாகாண சபையின் அமைச்சரவையிலும் ஆக ஐவர் தான். ஆனால், அங்கும் கூட இணக்க நிலை இல்லை. பிளந்து நிற்பதும், பிய்ச்சல் பிடுங்கலும் அங்கும் சர்வசாதாரணம்.

2013 இல் வடக்கு மாகாண சபைக்கான தேர்தலுக்கு ஆயத்தப் படுத்தப்பட்டபோது, வடக்கு மாகாண முதலமைச்சராக ஓய்வு பெற்ற நீதியரசர் சி.வி.விக்கனேஸ்வரனைக் கொண்டு வருவதற்கு தமிழ்த் தேசியக் கூட்டமைப்பின் தலைவர் இரா.சம்பந்தன் முடிவு செய்தார். அதற்கு அவர் ஒரு காரணம் சொன்னார்.

"நான் வடக்கு மாகாண சபைக்கு ஒரு முதல்வரைத் தேடவில்லை. (அப்போதைய) அமெரிக்க ஜனாதிபதி ஓபாமாவும் இந்தியப் பிரதமர் மன்மோகன் சிங்குடனும் சமதையாக அமர்ந்திருந்து பேசக்கூடிய ஒரு தமிழர் பிரதிநிதியை இப்பதவிக்குத் தேடுகிறேன்." - என்றார் சம்பந்தன் ஐயா.

அவர் சொன்னபடி பேசக் கூடிய - சமூகத்தில் மதிக்கப்படத்தக்க - ஒருவரை முதல்வராகக் கொண்டு வருவதில் அவர் முழு வெற்றி கண்டார்.

ஆம். உலகத் தலைவர்களோடு நமது முதல்வர் சமதையாக இருந்து பேசக் கூடிய ஆற்றலும், தகுதியும், வாய்மையும், மதிப்பும் மிக்கவராகச் செயற்படுகின்றார்.

ஆனால், அவர் பேசிக் கொண்டான் இருக்கிறார். இன்னும் செயலில்தான் பலவற்றையும் அரங்கேற்றாமல் பார்த்துக் கொண்டிருக்கின்றார் என்பதுதான் உண்மை.

எமது முதலமைச்சர் சர்வதேச அரங்குக்குள் போகின்றார். பல சர்வதேச நாடுகளின் முக்கிய நகரங்களுடன் 'இரட்டை நகர்' ஒப்பந்தங்களை எல்லாம் செய்கின்றார். ஆனால், அவற்றின் பயன் - விளைவு - பெறுபேறு - என்னவென்பதை ஆட்சிக்காலத்தின் முடிவில் மதிப்பிடும்போதுதான் உண்மை தெளிவாகும்.

வடக்கு மாகாண சபையின் நிர்வாக சீத்துவத்தைப் பார்ப்பதும் போது - அதன் செயற்றிறன் படியை நோக்கும் போது - ஓர்ச்சம் வருகின்றது.

இப்போதும் கூட அமைதித் தீர்வுக்காக - கௌரவமும், நியாயமும் மிக்க வாழ்வுரிமைக்காக - போராடிக் கொண்டிருக்கின்றோம். தப்பித் தவறி இந்த ஆண்டில் ஒரு தீர்வு வந்தால் - அந்தத் தீர்வின் அடிப்படையில் அமைக்கக் கூடிய அதிகாரப் பகிர்வு அலகையும் இதே மாதிரித்தான் நாம் ஆட்சி செய்ய முற்படுவோமாயின் எமது கதி அதோ கதிதான். உலகம் எங்களைக் கைகொட்டிச் சிரிக்கும் நிலைமைதான் வரும்.

# இந்தியா அல்லது பிரித்தானியாவிலேயே கலப்பு நீதிமன்றத்தை நிறுவுதல் வேண்டும்

## ட்ரம்புக்கான தமிழர் அமைப்பு ஆலோசனை

கொழும்பு, ஏப்.01  
இலங்கையின் போர்க் குற்றங்கள் தொடர்பாக விசாரணைகளை மேற்கொள்ள இந்தியா அல்லது பிரித்தானியாவில் கலப்பு நீதிமன்றத்தை நிறுவு வேண்டும் என்று ட்ரம்புக்கான தமிழர் அமைப்பு வலியுறுத்தியுள்ளது என்று சர்வதேச ஊடக மொன்று தெரிவித்துள்ளது. இது குறித்து அந்த ஊடகம் மேலும் தெரிவித்துள்ளவை வருமாறு:-  
இலங்கை ஜனாதிபதி மைத்திரிபால சிறிசேன மற்றும் பிரதமர் ரணில் விக்கிரமசிங்க

ஆகியோர், இலங்கையில் கலப்பு நீதிமன்றத்தை நிறுவு முடியாது என்று மறுத்துள்ளனர். அத்துடன், கலப்பு நீதிமன்றம் இலங்கையில் நிறுவப்பட்டால் அது மீண்டும் யுத்தத்துக்கு வழிவகுக்கும் என்று இலங்கை யர்கள் தெரிவிக்கின்றனர். இவ்வாறான நிலையில் இலங்கைக்கு வெளியே கலப்பு நீதிமன்றத்தை நிறுவலாம். சியரா லியோனுக்கான கலப்பு நீதிமன்றம் ஹெக்கில் நடைபெற்று போல் நிறுவலாம். இது சாட்சிகள் மற்றும் பாதிக்கப்பட்டவர்களுக்கு பாதுகாப்

பாக அமையும். ருவாண்டா வழக்கில், ருவாண்டாவுக்கான தீர்ப்பாய நீதிமன்றம் அயல் நாடான தன் சானியாவில் நடத்தப்பட்டது. இந்த நிலையில், இலங்கை தொடர்பான கலப்பு நீதிமன்றம் இந்தியா அல்லது பிரித்தானியாவில் நிறுவப்பட வேண்டும். இந்த யோசனையை அமெரிக்கா, பிரித்தானியா, இந்தியா மற்றும் ஐக்கிய நாடுகள் மனித உரிமைகள் பேரவையின் உறுப்பு நாடுகளிடம் முன்வைக்கிறோம் என்று ட்ரம்புக்கான தமிழர் அமைப்பு கூறுகின்றது. - என்று தெரிவித்துள்ளது. (ஐ)

## டுதல்விப்பழை வைத்தியசாலைக்கு சுன்னாகம் வர்த்தகரால் உதவி

பல்வேறு அபிவிருத்திகளுடன் துரிதவளர்ச்சி அடைந்து வரும் தெல்லிப்பழை ஆதார வைத்தியசாலைக்கு வர்த்தகப் பிரமுகரான ஜெய கிருஷ்ணாபல்வேறு உதவிகளை வழங்கியுள்ளார். ஏழாலை களபா வோடை அம்மனின் வழி காட்டுதலுக்கமைய தெல்லிப்பழை ஆதார வைத்தியசாலையின் தேவைகளைக் கேட்டறிந்த ஜெயகிருஷ்ணா, முதற் கட்டமாக மருத்துவம் மற்றும் பொது உபகரணங்கள், கட்டட வேலைகளுக்குத் தேவையான பொருள்கள் என்பவற்றை வழங்கியுள்ளார்.

வடக்கு மாகாணத்தின் ஆதார வைத்தியசாலைத் தரப்படுத்தலில் முதன்மையான வைத்திய சாலையாகத் திகழும் - வலிகாமம் பிரதேசத்தின் பிரதான வைத்தியசாலை யாகவிளங்கும் - தெல்லிப்பழை ஆதார வைத்தியசாலையின் சிறந்த நிர்வாகமும் வெளிப்படைத் தன்மையுடான செயற்பாடுகளும் கண்டு அண்மைக்காலமாக பல்வேறு தனிநபர்களும் அரசு சார்பற்ற நிறுவனங்களும் முன்வந்து உதவிவருகின்றன என்று வைத்திய அத்தியட்சகர் யோ.திவாகர் தெரிவித்துள்ளார். (ஐ)

## பெரும் கடன் சுமையில் மூழ்கியுள்ளது எமது நாடு

### தனி நபர் என்றால் தற்கொலை செய்யத் தூண்டும் என்கிறார் ரணில்

கொழும்பு, ஏப்.01  
இலங்கைக்கு 3 ஆயிரத்து 600 கோடி டொலர் வெளிநாட்டுக் கடன் சுமை உள்ளது. நாடு கடன்களில் மூழ்கி விட்டது. சாதாரண நபர் ஒருவர் என்றால் கடன்களை பெற்றுக் கொண்டு மீள செலுத்த முடியாத தன் காரணமாகத் தற்கொலை செய்து கொள்ளும் எண்ணமே ஏற்படும். - இவ்வாறு பிரதமர் ரணில் விக்கிரமசிங்க தெரிவித்துள்ளார். கொடக்கவெல குலரத்தன பகுதியில் இடம் பெற்ற நிகழ்வில் கலந்து கொண்டு கருத்து வெளியிடும்போதே அவர் இவ்வாறு கூறியுள்ளார். இது தொடர்பில் அவர் மேலும் தெரிவிக்கையில்:-  
நாம் எப்படியாவது நாட்டின் பொருளாதாரத்தையும், கடன் சுமையையும் மீட்டு எடுக்க வேண்டிய கட்டாயத்தில் இருக்கின்றோம். இந்த வருடத்தில் இருந்து 2026 ஆம் ஆண்டு வரை அந்தக் கடனைச் செலுத்த நேரிடும். எட்டடியாவது பொருளாதாரத்தைக் கட்டியெழுப்பி கடனைச் செலுத்தும் சந்தர்ப்பத்தில் அபிவிருத்தி நடவடிக்கைகளையும் மேற்கொள்ள வேண்டும். - என்றார். (ஐ)

## விசா அனுமதியின்றி தங்கியிருந்த இந்தியர் கைது!

விசா அனுமதியின்றி இலங்கையில் தங்கியிருந்த இந்திய பிரஜை ஒருவர் திருகோணமலை சீனன் குடா, கப்பற்றுறை பிரதேசத்தில் கைது செய்யப்பட்டுள்ளார். சீனன் குடா பொலிஸாருக்குக் கிடைத்த தகவல் ஒன்றை அடுத்து, 33 வயதான இந்திய பிரஜையே இவ்வாறு கைது செய்யப்பட்டுள்ளார் என்று பொலிஸர் தெரிவித்துள்ளார். (ஐ)

## அடுத்த போராட்டத்துக்கு தயாராகவுள்ளார் விமல்!

பந்துல குணவர்தன எம்.பி. கூறுகிறார்  
விமல் உண்ணாவிரதத்தை நிறைவு செய்து கொண்டாலும் அடுத்த போராட்டத்துக்குத் தயாராகவே இருக்கின்றார் என்று நாடாளுமன்ற உறுப்பினர் பந்துல குணவர்தன தெரிவித்தார். கொழும்பு தேசிய வைத்திய சாலையில் வைத்து நேற்று முன்தினம் ஊடகங்களுக்குக் கருத்து தெரிவித்தபோதே அவர் இதனைக் கூறினார். அவர் தொடர்ந்து கருத்துத் தெரிவிக்கையில்:-  
விமல் தனது அரசியல் பாதையில் ஒன்றிணைந்த தேசத்துக்காகவும், தேசிய உரிமைகளை நிலை நாட்டவும் அரும்பாடு பட்டவர். அதே போன்று பிரிவினை

## எதிராகவே உண்ணாவிரதம் இருந்தார். இதனை நாட்டு மக்களும் கூட்டு எதிர்க்கட்சியும் முற்று முழுதாக ஏற்றுக் கொள்கின்றது. அவர் மீண்டும் பிறந்து வந்துள்ளார்.

அதனாலேயே இந்த நாட்டில் முழு உரிமை உள்ள பெளத்த மதகுருமார் விடுத்த வேண்டுகோளுக்கு அமைய விமல் உண்ணாவிரதத்தைக் கைவிட்டார். ஆனால், தேசத்தைக் காக்க பெளத்த மதகுருமார்களுடன் இணைந்து தொடர்ந்து விமல் போராடுவார். அதற்கு முழு ஒத்துழைப்பு கொடுக்க பொளத்தமும் தயாராக இருக்கின்றது. - என்றார். (ஐ)

விமல் உண்ணாவிரதத்தை நிறைவு செய்து கொண்டாலும் அடுத்த போராட்டத்துக்குத் தயாராகவே இருக்கின்றார் என்று நாடாளுமன்ற உறுப்பினர் பந்துல குணவர்தன தெரிவித்தார். கொழும்பு தேசிய வைத்திய சாலையில் வைத்து நேற்று முன்தினம் ஊடகங்களுக்குக் கருத்து தெரிவித்தபோதே அவர் இதனைக் கூறினார். அவர் தொடர்ந்து கருத்துத் தெரிவிக்கையில்:-  
விமல் தனது அரசியல் பாதையில் ஒன்றிணைந்த தேசத்துக்காகவும், தேசிய உரிமைகளை நிலை நாட்டவும் அரும்பாடு பட்டவர். அதே போன்று பிரிவினை

வாதிகளான விடுதலைப் புலிகளை அழிப்பதற்கு மலிந்த ராஜபக்ஷவுக்கும், பாதுகாப்பு செயலாளர் கோட்டாபயவுக்கும் இராணுவத்துக்கும் அதிக பலத்தையும் உதவியையும் செய்தவர். விமல் உண்ணாவிரதம் இருந்தது நாட்டுக்காகவே. நாடு செல்லும் அபாய நிலையை உலக நாடுகளுக்கு எடுத்துக் காட்டவே. அது அவரது தனிப்பட்ட இலாபத்துக்குச் செய்யப்பட்ட போராட்டம் அல்ல. நாட்டுக்காக சேவை செய்பவர்களையும், செய்தவர்களையும் துரத்தித் துரத்தித் தண்டிக்கும் அரசுக்கு

**விதி விபத்துக்களை தவிர்ப்போம்!**  
மதுபோதையில் வாகனம் செலுத்துவது கூடவே கூடாது.  
விதியில் சடுதியாக ஏற்படும் மாறுதல் களை எதிர்கொண்டு சரியான முறையைத் துரத்தித் தண்டிக்கும் அரசுக்கு

வினா திறக்கும் 2 மிநிட்டுகளைக் கழிப்போம்!!

தகவல் : சுகாதார வைத்திய சிகிச்சை/ மருந்துகளை, யாழ்ப்பாணம்.

**நாளை**  
02.04.2017  
நாயிற்றுக்கிழமை  
நட்சத்தம் : ரோக்ஷிணி  
7.06 வரை  
திருக்கிரியம் பி.டி. 5.30 வரை  
திதி : சஷ்டி கு.இ. 7.55 வரை

கபநேரம் : 9.11 - 10.41 வரை  
இராசுகாலம் : 4.41 - 6.11 வரை

**இரத்ததான முகாம்**

தென்மராட்சி, ஏப். 01 சாவகச்சேரி இந்துக் கல்லூரியின் பழைய மாணவர் சங்கத்தின் அறுபதாவது ஆண்டு நிறைவை முன்னிட்டு சாவகச்சேரி இந்துக் கல்லூரியின் பழைய மாணவர்களால் இரத்ததான முகாம் ஏற்பாடு செய்யப்பட்டுள்ளது.

நாளை 2 ஆம் திகதி காலை 9மணி தொடக்கம் மாலை 2மணி வரை சாவகச்சேரி இந்துக் கல்லூரியில் இந்த இரத்ததான முகாம் இடம்பெறவுள்ளது.

இதில் பழைய மாணவர்கள், ஆசிரியர்கள், மாணவர்கள், நலன்விருப்பிகள் கலந்து கொள்ள முடியும் எனத் தெரிவிக்கப்பட்டுள்ளது. (ஐ-21)

# 2020 இலும் மைத்திரிக்கே விவற்றி; கோட்டாபயவுக்கு வாய்ப்பே இல்லை!

## மேல் மாகாண முதலமைச்சர் இசுரு தேவப்பிரிய தெரிவிப்பு

கொழும்பு, ஏப்.01 அடுத்த ஜனாதிபதித் தேர்தலில் ஜனாதிபதி மைத்திரிபாலசிறிசேனவே வெற்றிபெறுவாள் என்றும், கோட்டாபய ராஜபக்ஷ வெற்றி பெறுவதற்கு வாய்ப்பில்லை என்றும் மேல் மாகாண முதலமைச்சர் இசுரு தேவப்பிரிய தெரிவித்துள்ளார்.

இந்த விடயம் தொடர்பில் அவர் மேலும் தெரிவித்துள்ளவை வருமாறு:-

'2020 ஆம் ஆண்டு நடைபெறவுள்ள ஜனாதிபதித் தேர்தலில் மீண்டும் மைத்திரிபாலசிறிசேனவே தெரிவு செய்யப்படுவார். முன்னாள் பாதுகாப்புச் செயலர் கோட்டாபய ராஜபக்ஷ தெரிவு செய்யப்படுவதற்கு வாய்ப்பில்லை.

பூர்வீக சக்தி கட்சியில் மிகவும் விரும்பப்படும் ஒருவராக மைத்திரிபால சிறிசேன இருக்கிறார். அவரிடம் கோட்டாபய ராஜபக்ஷவிடம் இல்

லாத அரசியல் ஆளுமையும், அனுபவமும் இருக்கிறது.

கோட்டாபய ராஜபக்ஷ திறமையான இராணுவ அதிகாரியாக இருக்கலாம். ஆனால், அரசியல் அனுபவம் அவருக்கு இல்லை. எனவே ஜனாதிபதியாவதற்கு அவருக்குத் தகுதியில்லை.

கடந்த தேர்தலில் தெற்கிலுள்ள வாக்குகள் பிரிந்துபோயின. அதனால் எல்லா இனத்தவர்களாலும்,



மத்தவர்களாலும் ஆதரிக்கப்படுபவர்தான் வெற்றி பெறமுடியும்.

கோட்டாபய ராஜபக்ஷ வால் வடக்கு, கிழக்கிலுள்ள வாக்குகளைப் பெற முடியாது. கடந்த தேர்தலில் அதுவே மிகவும் முக்

கியமான பங்கை வகித்திருந்தது.

எனவே, அடுத்த அதிபர் தேர்தலில் கோட்டாபய ராஜபக்ஷவால் மைத்திரிபால சிறிசேனவுக்கு சவாலாக இருக்க முடியாது. - என்றார். (ஐ)

## புல்களுக்கு எதிரான இறுதிக் கட பட யுத்தத்தில் இலங்கைக்கு உதவின இந்திய விமானங்கள்!

### உறுதிப்படுத்தினார் இந்திய கடற்படைத் தளபதி

கொழும்பு, ஏப்.01 யுத்தக் குற்றங்கள் உட்பட மனித குலத்துக்கு எதிரான கொடூரங்கள் இடம்பெற்ற தமிழீழ விடுதலைப் புலிகளுக்கு எதிரான யுத்தத்தின் இறுதிக் கட்டத்தில் இந்திய விமானங்கள் இலங்கைப்படையினருக்கு ஒத்துழைப்பு வழங்கின என்று இந்திய கடற்படைத் தளபதி உறுதிப்படுத்தியுள்ளார்.

ரஷ்ய தயாரிப்பான யுத்த விமானம் ஒன்று 2009 ஆம் ஆண்டு மே மாதம் 18 ஆம் திகதி முடிவுக்கு கொண்டுவரப்பட்ட யுத்தத்தின் இறுதிக் கட்டத்தில் உள்வுப் பார்க்கும் நடவடிக்கையிலும் ஈடுபட்டிருந்தது என்று இந்தியக் கடற்படைத் தளபதி அட்மிரல் சுனில் லம்பா தெரிவித்திருக்கின்றார்.

ரஷ்ய தயாரிப்பான ரியூ-142 ரக யுத்த விமானம் 29 வருடங்கள் இந்திய கடற்படையில் பணியாற்றிய நிலையில் அதனை சேவையிலிருந்து விலக்

கிவைக்கும் வைபவம் நேற்று முன்தினம் தமிழ் நாட்டின் அரக்கோணம் பகுதியில் இடம்பெற்றது. இந்த நிகழ்வில் பிரதம அதிதியாக கலந்துகொண்ட இந்திய கடற்படைத் தளபதி அட்மிரல் சுனில் லம்பா இவ்வாறு தெரிவித்துள்ளார்.

இந்த விடயம் தொடர்பில் அவர் மேலும் தெரிவித்துள்ளவை வருமாறு:- இலங்கை அரசுபடையினர் தமிழீழ விடுதலைப் புலிகளுடன் யுத்தத்தில் ஈடுபட்டிருந்த போது ரியூ-142 ரக யுத்த விமானம் இலங்கை வான் பரப்பில் பறந்த வண்ணம் உள்வுப் பார்க்கும் நடவடிக்கையில் ஈடுபட்டிருந்தது. இதனைத் தவிர இந்திய அமைதி காக்கும் படையினர் தமிழர் தாயகத்தில் கடமையாற்றிய போதும் ரியூ-142 ரக விமானம் சேவையில் ஈடுபடுத்தப்பட்டது. - என்றார்.

அதேவேளை, 2008 ஆம் ஆண்டு செப்டெம்பர் மாதம் வவுனியாவிலுள்ள



வன்னி படைத் தலைமையகத்தின் மீது புலிகள் நடத்திய தாக்குதலொன்றில் இந்திய ராடர்தொழில் நுட்பவியலாளர்கள் இருவர் காயமடைந்த சம்பவத்தின் மூலம் இந்தியா இறுதிக் கட்ட யுத்தத்தில் இலங்கைக்கு முழுமையாக ஆதரவு வழங்கி வருகின்றமை அம்பலத்துக்கு வந்திருந்தது.

இந்தநிலையில், போக்குற்றங்களும், மனித குலத்துக்கு எதிரான கொடூரங்களும் இடம்பெற்ற இறுதிக் கட்டப் போரில் இந்திய இராணுவம் நேரில் பங்கேற்றிருந்தமையை உறுதிப்படுத்தும் மற்றுமொரு நிகழ்வாக இந்திய கடற்படைத் தளபதியின் தகவல் அமைந்துள்ளது என்று தெரிவிக்கப்பட்டுள்ளது. (ஐ)

## முன்னாள் பெண் போராளி, கோப்ரல் மற்றும் இருவருக்கும் பிணை அனுமதி

வெல்லவாயவில் சந்தேகத்தின் பேரில் கைது செய்யப்பட்ட விடுதலைப் புலிகளின் முன்னாள் பெண் போராளி, இராணுவ கோப்ரல் உள்ளிட்ட நால்வரும் பிணையில் விடுவிக்கப்பட்டனர்.

ஜனாதிபதி மைத்திரிபால சிறிசேன வெல்லவாயுக்கு மார்ச் மாதம் 13 ஆம் திகதி விஜயம் செய்திருந்த போது இந்த நால்வரும் சந்தேகத்தின் பேரில் கைது செய்யப்பட்டு, நீதிமன்ற உத்தரவின் பேரில் மார்ச் 28 ஆம் திகதி வரை விளக்கமறியலில் வைக்கப்பட்டனர்.

சந்தேக நபர்களை அன்றைய தினம் வெல்லவாய நீதிவான் நீதிமன்றத்தில் ஆஜர்படுத்தியபோது,

நீதிவான் கேஷர சமரதிவாகர, நால்வரையும் தலா ஒரு லட்சம் ரூபா பெறுமதியான இரண்டு சார்ப் பிணைகளில் விடுவித்தார்.

இதேவேளை, வழக்கை எதிர்வரும் ஏப்ரல் மாதம் 17 ஆம் திகதிக்கு ஒத்திவைத்தார்.

கைது செய்யப்பட்டு, விளக்கமறியலில் வைத்து பிணையில் விடுவிக்கப்பட்டுள்ள நால்வரில் ஒருவர் இராணுவ கோப்ரலின் தாய் என்றும் மற்றையவர் ஒட்டோச் சாரதி என்றும் பொலிஸார் தெரிவித்தனர்.

பெண் போராளி 1998 ஆம் ஆண்டு முதல் 2002 ஆம் ஆண்டு வரையிலும் புலிகள் அமைப்பின் சிறப்பு அதிரடிப்படையில் இணைந்திருந்தவர். 2009

ஆம் ஆண்டு வவுனியா பம்பைமடு புனர்வாழ்வு முகாமில் புனர்வாழ்வு பெற்று, அங்கிருந்து 2010 ஆம் ஆண்டு விடுவிக்கப்பட்டார்.

இராணுவ கோப்ரல் கிழக்கு மாகாணத்தில் உள்ள படைமுகாமில் இன்னும் சேவையில் ஈடுபடுகின்றார் என்றும் பொலிஸார் தெரிவித்தனர்.

முன்னாள் பெண் போராளிக்குப் பிறந்த குழந்தை தொடர்பில் சட்ட ஆலோசனை பெறுவதற்காக சென்று கொண்டிருந்த போதே, 119 என்ற அவசர இலக்கத்துக்கு கிடைத்த கவலையடுத்தே இவர்கள் பொலிஸாரினால் கைது செய்யப்பட்டனர். (உ)

## மஹிந்த ராஜபக்ஷ ஆட்சிக் காலத்தில் இரகசிய இராணுவக்குழு இயங்கவில்லை

### தேசியப் புலனாய்வுப் பிரிவின் முன்னாள் பொறுப்பதிகாரி கபில தெரிவிப்பு

முன்னாள் ஜனாதிபதி மஹிந்த ராஜபக்ஷ ஆட்சிக் காலத்தில் இரகசிய இராணுவக் குழுக்கள் இயங்கவில்லை என்று தேசியப் புலனாய்வுப் பிரிவின் முன்னாள் பொறுப்பதிகாரி கபில ஹெந்தவிதாரண தெரிவித்துள்ளார்.

கடந்த அரசின் ஆட்சிக் காலத்தில் இரகசிய இராணுவ குழுக்களை புலனாய்வுப் பிரிவின் செயற்படுத்தியிருந்தால் அது குறித்து அப்போதைய இராணுவத் தளபதியும், புலனாய்வுப் பிரிவுப் பணிப்பாளரும் நிச்சயம் அறிந்திருக்க வேண்டும் என்று அவர் பொலிஸ் விசாரணைகளின் போது தெரிவித்துள்ளார்.

மனிதப்படுகொலைகள், கடத்தல்கள் போன்றவற்றுக்கு தமக்கு கீழ் இயங்கிய

இரகசியக் குழுவொன்றை ஈடுபடுத்தியதாக முன்னாள் இராணுவத் தளபதி பீல்ட் மாஷல் சரத் பொன்சேகா சுமத்தியுள்ள அனைத்துக் குற்றச்சாட்டுக்களையும் நிராகரிப்பதாகவும் கபில ஹெந்தவிதாரண தெரிவித்துள்ளார்.

கீத் நொயார் மீது தாக்குதல், லசந்த கொலை உள்ளிட்ட குற்றச் செயல்களுடன் இராணுவப் புலனாய்வுப் பிரிவுக்குத் தொடர்பு உண்டு என்றால், அந்தக் குற்றச்சாட்டுக்களில் இருந்து அப்போதைய இராணுவத் தளபதி தப்பித்துக் கொள்ள முடியாது என்றும் கபில ஹெந்தவிதாரண தெரிவித்துள்ளார்.

குற்றச் செயல்கள் தொடர்பில் நடைபெற்ற விசாரணைகளின் போது அவர் இதனைக் குறிப்பிட்டுள்ளார். (ஐ)

## வெலே சுதாவின் சகாக்கள் இருவருக்கு ஆயுள் தண்டனை

வெலே சுதா எனப்படும் போதைப்பொருள் வர்த்தகரின் இரண்டு சகாக்களுக்கு ஆயுள் தண்டனை விதிக்கப்பட்டுள்ளது.

கொழும்பு மேல் நீதிமன்றம் நேற்று முன்தினம் இந்த இருவருக்கும் ஆயுள் தண்டனையை விதித்துள்ளது.

கே.சுசேந்திர எனப்படும் சூசை மற்றும் திருமணந்தன், கௌதமன் எனப்படும் கௌதம் ஆகியோருக்கே இவ்வாறு ஆயுள் தண்டனை விதிக்கப்பட்டுள்ளது.

2013 ஆம் ஆண்டு பெப்ரவரி மாதம் 13 ஆம் திகதி மேற்கொள்ளப்பட்ட சுற்றி வளைப்பின் போது இந்த இருவரிடமிருந்து போதைப் பொருள் மீட்கப்பட்டிருந்தது.

பம்பலப்பிட்டி பிரதேசத்தில் வைத்து இந்த இருவரிடமிருந்தும் சுமார் ஆயிரத்து 100 கிராம் எடையுடைய ஹெரோயின் போதைப் பொருள் மீட்கப்பட்டிருந்தது.

ஹெரோயின் போதைப் பொருளை வைத்திருந்த குற்றச்சாட்டின் பேரில் இருவருக்கு எதிராகவும் வழக்குத் தொடரப்பட்டிருந்தது. நேற்று முன்தினம் இந்த வழக்கின் தீர்ப்பு அறிவிக்கப்பட்டது.

இதன் போது வெலே சுதாவின் இரண்டு சகாக்களுக்கும் ஆயுள் தண்டனை விதிக்கப்பட்டுள்ளது.

எவ்வாறெனினும் ஹெரோயின் போதைப் பொருள் விற்பனை செய்த குற்றச்சாட்டு சாட்சியங்களுடன் நிரூபிக்கப்படாத காரணத்தால், இந்த குற்றச்சாட்டிலிருந்து இருவரையும் நீதிமன்றம் விடுவித்துள்ளமை குறிப்பிடத்தக்கது. (ஐ)

## முரசுமோட்டை பாடசாலை பரிசளிப்பு விழா

முரசுமோட்டை, ஏப்.01 முரசுமோட்டை புனித அந்தோனியார் நோமன் கத்தோலிக்கத் தமிழ்க் கலவன் பாடசாலையின் வருடாந்தப் பரிசளிப்பு விழா இன்று முதலாம் திகதி சனிக்கிழமை பிற்பகல் 1 மணிக்கு நடைபெறவுள்ளது.

பாடசாலை அதிபர் திருமதி இ.இந்திராதேவி தலைமையில் இடம்பெறும் இவ்விழாவில் பிரதம விருந்தினராக கல்வி இராஜாங்க அமைச்சர் வே. இராதாகிருஷ்ணன் கலந்து கொள்வார்.

சிறப்பு விருந்தினராக யாழ். மாவட்ட நாடாளுமன்ற உறுப்பினர் ஈ.சரவணபவன் கலந்து சிறப்பிப்பார். விழாவுக்கான நிதிப் பங்களிப்பை வழங்கிய தொண்டைமானாறு சந்திதியான் ஆச்சிரமப் பொறுப்பாளர் அமுதசுரபி செ.மோகனதாஸ் சுவாமிகள் திக்கம் தங்கவேலாயுதம் அறக்கட்டளை நிறுவனத் தலைவரும் தொழிலதிபருமான ரி.ஐங்கரன் ஆகியோர் நிகழ்வில் வைத்துப் பாடசாலை சமூகத்தினரால் கௌரவிக்கப்படுவார்கள். (இ-30)



## மட்டு. வேலையற்ற பட்டதாரிகளுடன் நாடாளுமன்ற தெரிவுக்குழு சந்திப்பு

மட்டக்களப்பு, ஏப்.01  
வேலைவாய்ப்புக் கோரி சத்தியாக்கிரகத்தில் ஈடுபட்டுள்ள மட்டக்களப்பு மாவட்ட வேலையற்ற பட்டதாரிகளை நேற்றுமுன்தினம் வியாழக்கிழமை மாலை நாடாளுமன்ற தெரிவுக்குழுவின் சந்திப்புக் கலந்துரையாடியுள்ளனர்.

கொழும்பு மாவட்ட நாடாளுமன்ற உறுப்பினர் பேராசிரியர் ஹர்ஷ மாரசிங்க, புத்தள மாவட்ட நாடாளுமன்ற உறுப்பினர் அசோக பிரியந்த பிரிஸ் மற்றும் மட்டக்களப்பு மாவட்ட நாடாளுமன்ற உறுப்பினர் ஞா.பூநேசன், அம்பாறை மாவட்ட நாடாளுமன்ற உறுப்பினர் க.கோடல்வரன் ஆகியோர் இந்தக் குழுவில் அடங்கியிருந்தனர்.

இதன்போது, இரண்டு மாதங்களுக்குள் பட்டதாரிகளது பிரச்சினைகளுக்குத் தீர்வு வழங்கப்படும் என அவர்கள் உறுதியளித்தனர். அத்துடன், 45 வயதுக்கு மேற்பட்டவர்களுக்கு தொழில் பயிற்சியுடன் 10 லட்சம் ரூபாவை மிகக் குறைந்த வட்டியில் கடன் வழங்க ஏற்பாடு செய்யமுடியும் என்றும் தெரிவித்தனர்.

எனினும், வேலையற்ற பட்டதாரிகள் அதற்குச் சாதகமான எந்த முடிவையும் வழங்கவில்லை எனத் தெரிவிக்கப்படுகிறது. (ச)

## பொதுமக்கள் நலன் கருதி இரவுவேளைகளிலும் மட்டு.மாநகர ஊழியர்கள் சேவையில்!

மட்டக்களப்பு, ஏப்.01  
மட்டக்களப்பு நகரில் தற்பொழுது பெருகி வரும் டெங்குக் காய்ச்சலை கட்டுப்படுத்தும் நோக்கில் மட்டக்களப்பு மாநகர சபை மற்றும் சுகாதார வைத்திய அதிகாரி அலுவலகம் ஆகியன இணைந்து ஒவ்வொரு சுகாதார பரிசோதகர் பிரிவிலும் டெங்கு நோயைக் கட்டுப்படுத்தும் நடவடிக்கைகளை மேற்கொண்டு வருகின்றன.

மேலும், தொடர் நடவடிக்கையாக மட்டக்களப்பு மாநகர



ஆணையாளர் வெ.தவராஜாவின் பணிப்புரைக்கு அமைவாக நகரில் நீர் தேங்கி நிற்கும் வடிகாண்களை இரவு வேளைகளில் சுத்தம் செய்யும் நடவடிக்கைகளில் மாநகர சபை உத்தியோகத்தர்கள் மற்றும் ஊழியர்கள் ஈடுபட்டு வருகின்றமை குறிப்பிடத்தக்கது. (ச)

# மலேரியா நுளம்பு பரவக்கூடிய காலநிலை!



பரவக்கூடிய பல விடயங்களைக் கண்டால் அழித்து விடவேண்டும்.

அதுமட்டுமின்றி வெளி நாடுகளுக்கு அடிக்கடி சென்று வருகின்றவர்களிடம் இந்த விடயம் தொடர்பாகத் தெரியப்படுத்த வேண்டும். அண்மை நாடான இந்தியா சென்றுவருபவர்கள்

## மட்டு. மாவட்டத்தில் அதிகமாக நிலவுகிறது!

### மலேரியாத் தடை இயக்க வைத்திய அதிகாரி மேகலா ரவிச்சந்திரன் தெரிவிப்பு

வசிப்போர் இது தொடர்பில் அதிக விழிப்புணர்வோடு இருக்க வேண்டும். இங்கு 14 பொது சுகாதார பிரிவுகளிலும் மலேரியாவைக் கட்டுப்படுத்துவதற்கான வேலைத்திட்டங்கள் முன்னெடுக்கப்பட்டு வருகின்றன. 38 சிகிச்சையளிக்கும் பிரிவுகளும் காணப்படுகின்றன.

மலேரியாவைக் கட்டுப்படுத்துவதற்கு ஏற்ப மலேரியா தடுப்புப் பிரிவுகளின் ஒத்துழைப்புடன் நடைபெற்று வந்தாலும், பொது மக்களின் ஒத்துழைப்பும் மிகவும் அவசியம். நுளம்பு பெருகும் இடங்களை அடையாளம் கண்டு நாளாந்தம் சுத்தம் செய்யவேண்டியது ஒவ்வொரு குடும்பத்தின் கடமை ஆகும். அதிகமாக கிரவல் தோண்டும் குழிகளிலும், பாழடைந்த கிணறு மற்றும் நுளம்பு

மத்தியில் கவனமாக இருக்க வேண்டும். அதிகளவில் கோயில் கட்டுமான பணிகளுக்கு இந்தியாவில் இருந்து வருகின்றவர்கள் தொடர்பாக தெரியப்படுத்தி முன் கூட்டிய பரிசோதனைகளைச் செய்து கொள்ளவேண்டும். இலங்கையைப் பொறுத்த வரையில் விமான நிலையங்களில் மலேரியா தொடர்பான நோயாளிகளைக் கண்டு இனம் காட்டும் அளவுக்கு போதிய நடவடிக்கை எடுக்கப்படவில்லை.

1945 ஆம் ஆண்டில் இருந்து உலகில் பலநாடுகளில் ஆட்கொல்லி நோயாக மலேரியா காணப்பட்டது. அதன் பின்னர் 1970 ஆம் ஆண்டில் படிப்படியாக ஒரு சில நாடுகளில் இருந்து குறைவடைந்தது. எமது நாடு 2012 ஆம் ஆண்டு ஒக்ரோபர் மாதத்தில் இருந்து மலேரியா அற்றநாடாக இனங்காணப்பட்டது. 2009 ஆம் ஆண்டு காலப்பகுதியில் 4 மலேரியா நோயாளிகள் காணப்பட்டனர். அதில் இந்தியாவில் இருந்து இலங்கைக்கு வருகை தந்தவர்களும் அடங்குவர். -என்றார். (ச)

# மட்டு. கிராம சேவையாளர்களின் இடமாற்றம்!

## 3 மாதங்களுக்கு பிற்போடப்பட்டது

மட்டக்களப்பு, ஏப்.01  
மட்டக்களப்பு மாவட்டத்தில் இடமாற்றம் செய்யப்பட்ட 81 கிராம சேவையாளர்களின் இடமாற்ற நடவடிக்கைகளை மூன்று மாதங்களுக்குப் பிற்போடுவதாக மட்டக்களப்பு மாவட்ட அரசு அதிகாரி பி.எஸ்.எம்.சார்ள்ஸ் உறுதியளித்துள்ளார் என கிழக்கு மாகாண சபை உறுப்பினரும், முன்னாள் நாடாளுமன்ற உறுப்பினருமான கோவிந்தன் கருணாகரம் தெரிவித்தார்.

இது தொடர்பில் நேற்று ஊடகங்களுக்குக் கருத்துத் தெரிவிக்கும் போதே அவர் மேற்கண்டவாறு தெரிவித்தார்.

மட்டக்களப்பு மாவட்டத்தின் பல்வேறு பிரதேச செயலகங்

களிலும் கடமையாற்றும் 81 கிராம சேவையாளர்களுக்கு இடமாற்றங்கள் வழங்கப்பட்டுள்ளன. இவர்களில் பலர் தூர இடங்களுக்கு இடமாற்றம் செய்யப்பட்டுள்ளனர். கைக்குழந்தைகள் கொண்டவர்களும், கர்ப்பினி பெண்களும் அதில் அடங்குகின்றனர்.

இது தொடர்பில் பிரஸ்தாப கிராம சேவையாளர்கள் எனது கவனத்திற்கு கொண்டுவந்தனர். கிராம சேவையாளர்கள் அந்த தந்த பகுதிகளில் கடமையாற்றும் போதே அவர்களின் சேவை அப்பகுதி மக்களுக்கு கிடைக்கும்.

கிராம சேவையாளர்கள் 24 மணி நேரமும் கடமையாற்றவேண்டும் என்ற பணிப்புரைகளும் உள்ளன. இந்த நிலையில் ஒரு கிராம சேவையாளர் நீண்டதூரம் சென்று சேவையாற்றுவது என்பது மிகவும் சிரமம். அத்துடன், அங்குள்ள மக்களுக்கு அதனால் பாதிப்பு ஏற்படும்.

இடமாற்ற மீளாய்வு செய்தவர்களின் விண்ணப்பங்களை ஆராய்ந்து மிக முக்கியமான, கட்டாய இடமாற்றம் வழங்க வேண்டியவர்களது இடமாற்றம் தவிர்ந்த ஏனையவர்களின் இடமாற்றத்தை ரத்துசெய்ய நடவடிக்கை எடுக்க வேண்டும். -என்றார். (ச)

# கிழக்கிலுள்ள மருத்துவமனைகளைத் தரமுயர்த்த சுகாதார சேவைகள் அமைச்சு நடவடிக்கை

கிழக்கு மாகாணத்தில் உள்ள மருத்துவமனைகளைத் தரமுயர்த்துவதற்கான நடவடிக்கைகளை மத்திய அரசின் சுகாதார சேவைகள் அமைச்சு மேற்கொண்டுள்ளது.

கிழக்கு மாகாணத்தில் உள்ள மருத்துவமனைகளில் காணப்படும் மருத்து, பௌதிக வளம் மற்றும் ஆளணிப்பற்றாக்குறை தொடர்பாக ஸ்ரீலங்கா முஸ்லிம் காங்கிரஸின் தேசியப் பட்டியல் நாடாளுமன்ற உறுப்பினர் எம்.எஸ்.தெனபீக், மத்திய அரசின் சுகாதார சேவை

கள் பணிப்பாளரின் கவனத்துக்கு கொண்டுவந்திருந்தார்.

இதனையடுத்து, இந்தத் தேவைகளுடன் விசேட மருத்துவப் பிரிவுகள் உள்ளிட்ட பலவிடயங்களையும் இணைத்து கிழக்கு மாகாணத்தில் உள்ள பல மருத்துவமனைகளைத் தரமுயர்த்த நடவடிக்கை எடுக்கப்பட்டுள்ளது.

இதன் முதற்கட்டமாக கிண்ணியா, மூதூர் மற்றும் சம்மாந்துறை, வாழைச்சேனை, அத்தகூண்டிய போன்ற இடங்

களில் அமைந்துள்ள தனவைத்தியசாலைகள் தரமுயர்த்தப்படும் எனத் தெரிவிக்கப்படுகிறது.

இதன் முதற்கட்ட நடவடிக்கையாக தேசிய சுகாதார சேவைகள் பணிப்பாளர் நாயகத்தின் பிரதிநிதிகள் குழுவொன்று நாளை மறுதினம் திங்கட்கிழமை கிண்ணியா மற்றும் மூதூர் மருத்துவமனைகளின் தேவைகள் தொடர்பில் கண்டறிவதற்காக நேரில் விஜய மொன்றை மேற்கொள்ளவுள்ளது எனத் தெரிவிக்கப்படுகிறது. (ச)

# மூன்று துறைமுகங்களின் அபிவிருத்தியில் இந்தியாவின் ஒத்துழைப்பைப் பெற முடியும்!

கொழும்பு, ஏப். 01

இலங்கையின் மூன்று துறைமுகங்களின் அபிவிருத்தியில் இந்தியாவின் ஒத்துழைப்பைப் பெற முடியும் என்று துறைமுகங்கள் அமைச்சர் அர்ஜுன ரணதுங்க நம்பிக்கை வெளியிட்டுள்ளார்.

கொழும்பு, திருகோணமலை, காங்கேசன்துறை ஆகிய துறைமுகங்களையே இந்தியாவின் உதவியுடன் அபிவிருத்தி செய்ய முடியும் என்றும் அவர் தெரிவித்துள்ளார்.

இந்தியாவின் ஐ.ஏ.என்.எஸ். செய்தி நிறுவனத்துக்கு வழங்கிய செவ்வியிலேயே அமைச்சர் அர்ஜுன ரணதுங்க மேற்கண்டவாறு குறிப்பிட்டுள்ளார்.

இது தொடர்பில் அவர் மேலும் தெரிவித்தவை வருமாறு:-

கொழும்பு கிழக்கு கொள்கலன் முனையத்தில் இந்தியா


## துறைமுகங்கள் அமைச்சர் அர்ஜுன நம்பிக்கை

முதலீடு செய்து இலங்கையின் துறைமுக அதிகார சபையுடன் இணைந்து அதனை இயக்க வேண்டும் என்று இலங்கை அரசு எதிர்பார்க்கிறது.

கொழும்பு துறைமுக கிழக்கு முனையத்தில் இந்தியா ஆர்வத்தை வெளிப்படுத்தியுள்ளது. கொழும்புத் துறைமுகம் வழியாக 75 வீதமான கொள்கலன்கள் இந்தியாவுக்கே செல்கின்றன.

கொழும்புத் துறைமுகத்தில் பங்களாசாக இணைய இந்தியா எதிர்பார்க்கிறது. பல தனியார் நிறுவனங்கள் இது குறித்து பேச்சுக்களை நடத்தியுள்ளன. அதனைச் சாதகமாகப் பார்க்கிறோம்.

உலகின் ஐந்தாவது மிகப் பெரிய இயற்கைத் துறை



முகமான திருகோணமலை துறைமுகம் மீதும் இந்தியா மிகவும் ஆர்வம் கொண்டுள்ளது.

திருகோணமலைத் துறைமுக நகர அபிவிருத்தி தொடர்பாக சிங்கப்பூர் நிறுவனமான சுபர்ணா ஜூரோங் சாத்திய ஆய்வு ஒன்றைச் செய்து

கொண்டிருக்கிறது.

இந்தியன் ஓயில் நிறுவனத்தால் பல ஆண்டுகளாக இயக்கப்படும் பெற்றோலிய குதங்கள் இருப்பதால், திருகோணமலை மீது இந்தியா பெரிய ஆர்வம் கொண்டுள்ளது.

சாத்திய ஆய்வு அறிக்கை மூன்று மாதங்களில் கிடைத்த

பின்னர், இலங்கை அரசு அழைப்பு விடுக்கும். கேள்விப்பட்டிருக்கிற கோருவதை அரசாங்கம் முடிவு செய்யும்.

சீனாவுக்கு அம்பாந்தோட்டை துறைமுகம் மிகவும் வசதியானதாக உள்ளது என்று நினைக்கிறேன். கொழும்புத் துறைமுகத்தில் சீன மேர்ச்சன்ட்ஸ் ஹோல் டிங்ஸ் நிறுவனத்துக்கு ஒரு கொள்கலன் முனையம் இருக்கிறது. அதனுடன் அம்பாந்தோட்டை அவர்களுக்குப் போதுமானதாக இருக்கும்.

காங்கேசன்துறை துறைமுகத்தை அபிவிருத்தி செய்வதிலும் இலங்கை அரசு ஆர்வம் கொண்டுள்ளது. அது இந்தியாவுக்கு மிகவும் நெருக்கமாக உள்ளது. அது கொள்கலன் துறைமுகம் அல்ல. சிமெந்து மற்றும் பொதுமக்கள் போக்குவரத்துக்கு அதனைப் பயன்படுத்த முடியும்.- என்றும் அவர் தெரிவித்துள்ளார்.

## ரஷ்யாவிடம் போர்க்கப்பல் கொள்வனவு சாத்தியமல்ல!

இலங்கைக் கடற்படை வட்டாரங்கள் தகவல்



கொழும்பு, ஏப். 01

ரஷ்யாவிடம் இருந்து ஜிபாட் 3.9 ரகத்தைச் சேர்ந்த போர்க்கப்பல்களை இலங்கைக் கடற்படை கொள்வனவு செய்வதற்கு வாய்ப்பில்லை என்று இலங்கைக் கடற்படை வட்டாரங்களை மேற்கோள்காட்டி கொழும்பு ஊடகம் ஒன்று செய்தி வெளியிட்டுள்ளது.

இலங்கைக்கு ஜிபாட் 3.9 ரகத்தைச் சேர்ந்த போர்க்கப்பல்களை வழங்குவது தொடர்பான உடன்பாடு குறித்த பேச்சுக்கள் இறுதிக்கட்டத்தை அடைந்துள்ளன என்று இராணுவ தொழில்நுட்ப ஒத்துழைப்புக்கான ரஷ்யாவின் சமஷ்டி சேவை பிரதித்தலைவர் மிகெயில் பெருக்கோவ், ரஷ்ய ஊடகமான ஸ்புட்னிக்

கிற்கு தெரிவித்திருந்தார்.

எனினும், 300 மில்லியன் டொலர் பெறுமதியான இந்தப் போர்க்கப்பல்களைக் கொள்வனவு செய்வது சாத்தியமான விடயமல்ல என்று இலங்கை வட்டாரங்கள் தெரிவித்துள்ளன.

அதேவேளை, இலங்கைக் கடற்படைக்காக கோவர கப்பல் கட்டும் தளத்தில் கட்டப்பட்டுவரும் ஆழ்கடல் ரோந்துக் கப்பல் ஒன்று எதிர்வரும் ஜூலை மாதம் இலங்கைக் கடற்படையிடம் கையளிக்கப்படவுள்ளது.

இதில் பயிற்சிகளைப் பெறுவதற்காக இலங்கைக் கடற்படை மாலுமிகள் இந்தியா செல்லவுள்ளனர் என்றும் கொழும்பு ஊடகம் தெரிவித்துள்ளது.

## மேஜர் ஜெனரல் சவேந்திர சில்வாவுக்கு இராணுவத் தலைமையகத்தில் முக்கிய பதவி!

கொழும்பு, ஏப். 01  
இறுதிக்கட்டப் போரில் போர்க்குற்றங்களை இழைத்தார் என்ற குற்றச்சாட்டுகளுக்கு உள்ளாகியிருக்கும் மேஜர் ஜெனரல் சவேந்திர சில்வா, இராணுவத் தலைமையகத்தில் பொது உதவி அதிகாரியாக நியமிக்கப்பட்டுள்ளார்.

இலங்கை இராணுவத்தின் 28 ஆவது பொது உதவி அதிகாரியாக அவர் நேற்றுப் பதவியைப் பொறுப்பேற்றுள்ளார்.

இலங்கை இராணுவத் தலைமையகத்தில் இராணுவத் தளபதிக்கு உதவியாக நிர்வாகப் பணிகளை இவர் ஆற்றுவார்.

இதற்கு முன்னர் இவர் இலங்கை இராணுவத்தின் 53 ஆவது டிவிசனின் கட்டளை அதிகாரியாக பணியாற்றி வந்தார்.

போரின் இறுதிக்கட்டத்தில் சரணடைந்து காணாமல் ஆக்கப்பட்டவர்கள் தொடர்பான



ஆட்கொணர்வு மனுக்கள் தொடர்பான விசாரணைக்காக, மேஜர் ஜெனரல் சவேந்திர சில்வாவுக்கு முன்னலத்தீவு மாவட்ட நீதிமன்றம் அழைப்பாணை விடுப்பது தொடர்பாக அடுத்த ஏப்ரல் மாதம் 27 ஆம் நாள் தீர்மானிக்கவுள்ள நிலையில், அவர் இந்தப் புதிய பதவிக்கு நியமிக்கப்பட்டுள்ளார்.

இறுதிக்கட்டப் போரில்,

இலங்கை இராணுவத்தின் 58 ஆவது டிவிசனின் கட்டளை அதிகாரியாக இருந்த மேஜர் ஜெனரல் சவேந்திர சில்வா, போர்க்குற்றச்சாட்டுகளுக்கு உள்ளாகியுள்ள நிலையிலும், இலங்கை இராணுவத் தலைமையகத்தில் முக்கிய பதவி ஒன்றுக்கு நியமிக்கப்பட்டுள்ளார் என்பது குறிப்பிடத்தக்கது.

## நகர புத்துயிரூட்டல் திட்டத் தொழிலாளரின் சேவையைப் பாராட்டி ஜனாதிபதியால் விருது

கொழும்பு, ஏப். 01  
நகர அபிவிருத்தி அதிகார சபையின் நகர புத்துயிரூட்டல் திட்ட வேலைத்தளங்களில் பணியாற்றும் தொழிலாளர்களின் சேவையைப் பாராட்டி விருது வழங்கும் நிகழ்வு ஜனாதிபதி மைத்திரிபால சிறிசேன தலைமையில் நடைபெற்றுள்ளது.

கொழும்புக்கதான உள்ளக விளையாட்டரங்கில் 'தேச

அபிமானி 2017 - தேசத்தை உயர்த்தும் பரம்பரையை உயர்த்தும் பாராட்டு' எனும் தொனிப்பொருளில் பெருநகர, மேல் மாகாண அபிவிருத்தி அமைச்சின் நெறிப்படுத்தலில் இந்த நிகழ்வு நேற்று முன்தினம் இடம்பெற்றுள்ளது.

நகர புத்துயிரூட்டல் திட்டத்தின் மூலம் நகர குடியிருப்புகளில் வாழும் அறுப

தாயிரம் மக்களுக்கு நிரந்தர வீடுகள் வழங்கப்படுகின்றன. அதற்காக பங்களிப்பு செய்யும் தொழிலாளர்களின் பெறுமதி, அர்ப்பணிப்பை உரியவாறு பாராட்டி மதிப்பளித்தல் இந்த விருது வழங்கலின் நோக்கமாகும். இதன் போது மிகச் சிறந்த மாதிரி வீடுகளுக்குரிய விருதுகள் உரிய கம்பனி களுக்கு ஜனாதிபதியால் வழங்கப்பட்டுள்ளன.

## விரைவில் இந்தியா செல்கிறார் பிரதமர்!



கொழும்பு, ஏப். 01

பிரதமர் ரணில் விக்கிரமசிங்க விரைவில் இந்தியா

வுக்குப் பயணம் மேற்கொள்ளவுள்ளார். துறைமுகங்கள் அமைச்சர் அர்ஜுன ரணதுங்க இந்த தகவலை வெளியிட்டுள்ளார்.

இந்தியப் பிரதமரின் இலங்கை விஜயத்துக்கு முன்னதாக, இலங்கைப் பிரதமர் ரணில் விக்கிரமசிங்க புது டில்லிக்குப் பயணம் மேற்கொள்வார் என்றும் அவர் தெரிவித்துள்ளார்.

## இலங்கைக்கு உணவு நிவாரணம் வழங்க முன்வந்தது பாகிஸ்தான்

கொழும்பு, ஏப்.01 பாகிஸ்தானிலிருந்து இலங்கைக்கு 10 ஆயிரம் மெற்றிக் தொன் அரிசி நேற்றுமுன் தினம் அனுப்பிவைக்கப்பட்டுள்ளது.

இலங்கையில் ஏற்பட்டுள்ள வறட்சியுடனான கால நிலையை அடுத்து அந்த நாட்டுப் பிரதமரின் நேரடி உத்தரவுக்கு அமைய இந்த அரிசி அனுப்பி வைக்கப்பட்டுள்ளது.

இந்த அரிசித் தொகை அடங்கிய கொள்கலன்கள் கப்பலின் மூலம் அனுப்பி வைக்கப்பட்டுள்ளன என்றும் தெரிவிக்கப்படுகின்றது.

10 ஆயிரம் மெற்றிக் தொன் அரிசியுடனான இந்தக் கப்பல், மூன்றாம் திகதி நாட்டை வந்தடையும் என்று எதிர்பார்க்கப்படுகின்றது.

இதேவேளை, அவசர தேவை நிமித்தம் கடந்த பெப்ரவரி மாதம் 8 ஆம் திகதி 25 மெற்றிக் தொன் அரிசி கொழும்புக்கு விமானத்தின் மூலம் அனுப்பிவைக்கப்பட்டிருந்தது என்று வெளிவிவகார அமைச்சின் அறிக்கையில் சுட்டிக்காட்டப்பட்டுள்ளது. (ஐ)

## 'உயிரிழை' அலுவலகம் மாங்குளத்தில் திறப்பு



முள்ளந்தண்டு பாதிக்கப்பட்டோருக்கான



வவுனியா, ஏப்.01 கனடா பிரம்டன் தமிழ் ஒன்றியத்தின் முழுமையான நிதி அனுசரணையுடன் முள்ளந்தண்டு வடம் பாதிக்கப்பட்டோரின் அமைப்பான உயிரிழை அமைப்பின் அலுவலகம் மற்றும் அதனுடன் இணைந்த தொழில் பயிற்சிக் கட்டடம் நேற்றுமுன்தினம் வடமாகாண முதலமைச்சரின் பிரத்தியேக செயலாளர் திருமதி விஜயலட்சுமி கேதீஸ்வரனால் திறந்து வைக்கப்பட்டது.

உயிரிழை அமைப்பின் தலைவர் வி.ஜெயக்காந்தன் தலைமையில் நடைபெற்ற இந்த நிகழ்வில், வவுனியா மாவட்ட பொது வைத்திய சாலையின் உளநல வைத்திய நிபுணர் சி.சிவதாஸ் உயிரிழை அமைப்பின் அலுவலகத்தின் பெயர்ப்பலகையைத் திரைநீக்கம் செய்துவைத்தார்.

அதனைத் தொடர்ந்து அலுவலகத்தின் திறப்பு விழா நினைவுக்கல்லை யாழ். போதனா வைத்தியசாலையின் பணிப்பாளர் வைத்திய கலாநிதி த.சத்தியமூர்த்தி மற்றும் நாடாளுமன்ற உறுப்பினர் களான சி.சிறிதரன், சாந்தி சிறிஸ் கந்தராஜா ஆகியோர் திரைநீக்கம் செய்துவைத்தனர்.

இந்த நிகழ்வில் அலுவலக திறப்பு விழாவுக்கு வடமாகாண முதலமைச்சர் சி.வி.விக்கனேஸ் வரணுக்கு அழைப்பு விடுக்கப்பட்ட நிலையில், சுகவீனம் காரணமாக அவர் சமூகமளிக்கவில்லை. முதலமைச்சரின் பிரத்தியேக செயலாளர் திருமதி கேதீஸ்வரன் விஜயலட்சுமி, முதலமைச்சர் சார்பில் கலந்துகொண்டு அவரது தகவலைத் தெரிவித்தார்.

அத்துடன், உயிரிழை அமைப்பின் அலுவலகத்தை குறுகிய காலப் பகுதிக்குள் கட்டி முடிப்பதற்கு ஒத்துழைத்தவர்கள் மற்றும் ஆர்வத்துடன் நேரம் காலம் பார்க்காது உழைத்தவர்களுக்கு நினைவுப் பரிசில்கள் வழங்கப்பட்டன.

நிகழ்வில் வவுனியா மாவட்ட பொது வைத்தியசாலை பணிப்பாளர் கு.அகிலேந்திரன், வவுனியா மாவட்ட சமூக சேவை உத்தியோகத்தர் எஸ்.எஸ். வாசன், அருட் தந்தையர்கள், மாங்குளம் பொலிஸ் நிலையத்தின் பொறுப்பதிக்காரி, முள்ளந்தண்டு வடம் பாதிக்கப்பட்டோர் மற்றும் அவர்களது உறவினர்கள் எனப் பலரும் கலந்துகொண்டனர். (ஐ-100)

## தினசரி ராசி பலன் 01.04.2017

தார்முகி வருஷம் 2017 ஆம் ஆண்டு பங்குனித்திங்கள் 19 ஆம் நாள் பஞ்சமத்திதி. மாலை 5.50 மணி வரை. பின்னர் ஷஷ்டி. நட்சத்திரம்: ரோகிணி பி.இ. 2.53 மணி வரை. பின்னர் மிருகசீரிடம். அமிர்தசித்த யோகம் முழுவதும். ராகுகாலம்: பகல் 9.11 மணி முதல் 10.43 மணி வரை. சுபநேரம்: மாலை 3.00 மணி முதல் 4.30 மணி வரை. திவசம் செய்யவேண்டிய திதி: பங்குனிமாத வளர்பிறை பஞ்சமி. பிறந்த நட்சத்திர வர்ப்பாடு: ரோகிணி.

### 'ஜோதிடமணி' பிரம்மரூபி சி.ஜே.கதீஸ்வரன்மா ஜே.பி.

- மேலும்:** நன்மையான நாள். எடுக்கும் முயற்சிகளுக்கு முன்னேற்றம் உண்டாகும். பூர்வீக சொத்துச் சம்பந்தமான பிரச்சினைகள் தீரும். செய்தொழில் விருத்தி அடையும்.
- ரிஷபம்:** யோகமான நாள். தொழிலில் இழந்த பதவிகள் மீண்டும் வந்துசேரும். வீடு, வாகன வசதிகள் சேரும். வியாபாரத்தில் எதிர்பார்த்த வருவாய் கிடைக்கும்.
- மிதுனம்:** அலைச்சல் மிகுந்த நாள். சிலர் வேலை தேடித் திரிவார்கள். மாணவர்கள் பகுதிநேர வகுப்புகளுக்காக உரிய ஆசிரியரைத் தேடி அலைவார்கள்.
- கடகம்:** சுபீட்சமான நாள். தொழிலில் பணியாளர்களின் ஒற்றுமையும், பணியில் இருந்த சிரமமும் குறையும். சிலருக்கு வீடுகட்டும் எண்ணம் நிறைவேறும்.
- சிம்மம்:** சமபலன்கள் காணப்படுகின்றன. அளவுக்கு மீறிய செலவுகள் உண்டாகும். எடுக்கும் முயற்சிகள் தாமதமாகும். கொடுக்கல், வாங்கல்களைத் தவிர்க்கவும்.
- கன்னி:** உயர்வான நாள். வியாபாரிகளுக்கு எடுத்த முயற்சிகள் நன்மையில் முடியும். உத்தியோகத்தர்களுக்கு எதிர்பாராதவிதமாக நன்மைகள் உண்டாகும்.
- துலாம்:** யோசனையான நாள். குடும்பச் செலவைச் சமாளிக்க முடியாமல் திண்டாடுவார்கள். குடும்ப உறவில் வீண்பிரச்சினைகள் உருவாகும்.
- விருச்சிகம்:** மத்திமபலன்கள் காணப்படுகின்றன. பொருள் வரவு சுமாராக இருக்கும். செலவுகள் அளவுக்கதிகமாகும். உத்தியோகத்தில் கடின உழைப்பு இருக்கும்.
- தனுசு:** இன்பமான நாள். பணவரவு அதிகரிக்கும். திருமணத்தை எதிர்பார்ப்போருக்கு நல்லவரன் அமையும். சிலர் நண்பர்களுடன் சேர்ந்து சுற்றுலா செல்வார்கள்.
- மகரம்:** சுபீட்சமான நாள். பணப்புழக்கம் தாராளமாக இருக்கும். வீடு, வாகனவசதிகள் வந்து சேரும். வியாபாரம் விறுவிறுப்பாக நடக்கும். உத்தியோக உயர்வுகள் கிடைக்கும்.
- கும்பம்:** கவலையான நாள். குடும்பத்தில் வீண் வாக்குவாதங்கள் ஏற்படும். சிலர் செய்யும் தொழிலை இழக்க நேரிடும். நண்பர்கள் பகை வர்களாக மாறுவார்கள்.
- மீனம்:** விருத்தியான நாள். பொருளாதாரம் ஏற்றமடையும். எடுத்த காரியம் வெற்றியடையும். உத்தியோகத்தர்களுக்கு, உயர்வுகள் கிடைக்கும்.

சந்திராட்டமநாள்: சித்திரை 3, 4, 5 ஆம் கால்கள், சுவாதி, விசாகம், 1, 2, 3 ஆம் கால்கள் ஆகிய நட்சத்திரங்களில் பிறந்தவர்கள் இந்த தினத்தில் நற்கருமங்கள் ஆரம்பிப்பதைத் தவிர்க்க வேண்டும்.

## வவுனியா நகரில் டெங்கு ஒழிப்பில் 600 சிவில் பாதுகாப்புப் படையினர்

### அவர்களுடன் நகரசபை உறுப்பினர்களும்



வவுனியா, ஏப்.01 நாடளாவிய ரீதியில் முன்னெடுக்கப்பட்டுவரும் டெங்கு ஒழிப்பு நடவடிக்கையின் தொடர்ச்சியாக வவுனியாவிலும் டெங்கு நோய்த்தாக்கம் அடையாளம் காணப்பட்டுள்ள நிலையில் 600 சிவில் பாதுகாப்புப் படையினர் டெங்கு ஒழிப்பு நடவடிக்கையில் ஈடுபட்டுள்ளனர்.

இவர்களுடன் வவுனியா நகரசபை மற்றும் சுகாதாரத்திணைக்களம் ஆகிய இணைந்தும் டெங்கு துளம்பு

களை ஒழிக்கும் வேலைத் திட்டத்தைத் தொடர்ச்சியாக மேற்கொண்டு வருகின்றன.

வவுனியா நகரசபை மைதானத்தில் ஒன்று கூடிய சிவில் பாதுகாப்புப் பிரிவினருக்கு வழங்கப்பட்ட அறிவுறுத்தலுக்கு அமைவாக வீதியோரங்களில் டெங்கு துளம்பு பெருக்கக் கூடிய இடங்களை அழிக்கும் நடவடிக்கையில் சிவில் பாதுகாப்புப் பிரிவினர் ஈடுபட்டனர். அவர்களுடன் இணைந்து நகரசபை உறுப்பினர்கள் மற்றும் சுகாதாரத்திணைக்களத்தினர் ஈடுபட்டிருந்தனர்.

மாடுக்கந்த மாடுவே, உலுக்குளம் மற்றும் வவுனியா நகர பிரதேசங்களில் சேர்ந்து சிவில் பாதுகாப்புப் பிரிவினர் இந்த நடவடிக்கையில் ஈடுபட்டிருந்தனர். (ஐ-100)

## 1,750 புலம்பெயர் இலங்கையருக்கு இரட்டைக் குடியரிமை

கொழும்பு, ஏப்.01 புலம்பெயர் இலங்கையர்கள் ஆயிரத்து 750 பேருக்கு இரட்டைக் குடியரிமை வழங்கப்பட்டுள்ளது என்று உள்நாட்டு அலுவல்கள் அமைச்சர் எஸ்.பி.நாவினன் தெரிவித்துள்ளார்.

இந்த விடயம் தொடர்பில் அவர் மேலும் தெரிவித்துள்ளவை வருமாறு: -

23 ஆயிரம் பேர் இரட்டைக் குடியரிமைக்காக விண்ணப்பித்துள்ள போதிலும், ஆயிரத்து 750 பேருக்கு மாத்திரமே இரட்டைக் குடியரிமை வழங்கப்பட்டுள்ளது.

2015 ஆம் ஆண்டு ஜனாதிபதித் தேர்தலின் பின்னர் உருவாக்கப்பட்ட சமகால அரசின் ஊடாக வெளிநாட்டில் வசிக்கும் இலங்கையர்கள், தாய் நாட்டில் வந்து செயற்படுவதற்காக இரட்டைக் குடியரிமை வழங்கத்தீர்மானிக்கப்பட்டது.

கடந்த யுத்த காலத்தின்போது இவர்கள் நாட்டை விட்டு வெளியேற வேண்டிய சூட்டாயத்தில் இருந்தார்கள் என்றும், அமைச்சர் கூறியுள்ளார்.

தற்போது யுத்தம் திறைவைடைந்துள்ள நிலையில் வெளிநாடு சென்றவர்கள் தற்போது தாய் நாட்டில் வந்து வழி முடியும். இந்த நாட்டின் குடிமக்கள் என்ற ரீதியில் அவர்களுக்கு அனைத்து உரிமைகளும் வழங்கப்பட்டுள்ளன. -என்றார். (ஐ)

**உலகம் முழுவதும்  
விடுகள் இருக்கின்றன.  
எல்லா விடுகளிலும்  
ஜன்னல்கள் இருக்  
கின்றன. எல்லா  
ஜன்னலுக்கு பின்னும்  
ஒரு சிறுவனோ சிறு  
மியோ உலகை வியப்பு  
கலையாமல் பார்த்து  
கொண்டிருக்கிறார்கள்  
-எஸ். ராமகிருஷ்ணன்**

சிறுவயதில் நாம் வாசித்த புத்தகங்கள் நமக்குள்ளே நாம் மீண்டும் உணர்முடியாத ஒரு அனுபவத்தை ஆழப்படுத்திச் சென்றிருக்கும். அப்போது நாம் மிகவும் நேசித்த சிறுவயது புத்தகக் கதைப் பாத்திரங்கள், நேற்றுதான் நமக்கு அறிமுகமானவை போல இன்றும் நம் நினைவில் இருக்கக் கூடும். இப்படிச் சிறுவயதில் நம்மை மகிழ்ச்சியடையச் செய்வதோடு, இப்புத்தகங்கள் சில நல்ல கருத்துக்களையும், நற்பண்புகளையும் சிறுவர்களுக்குள்ளே விதைத்து, அவர்களைச் சுற்றியுள்ள உலகைப் புரிந்துகொள்ள உதவுகின்றன. சிறுகுழந்தைகளுடைய அந்தத்துடிப்பான, எதையும் எளிதில் கிரகித்துக் கொள்ளக் கூடிய இளம் மனங்களில் எது சரி, எது தவறு என்று உணரும் பக்குவத்தையும் எழுத்து வடிவில் விதைக்கின்றன.

குழந்தைகளானவர்கள்தாங்கள் எவற்றைப் பார்க்கிறார்கள், படிக்கிறார்களோ அவற்றையே தங்கள் முன்மாதிரியாகக் கொள்கிறார்கள். புத்தகங்கள், சிறுவர்களுக்கு எவ்வாறு வாழ்க்கைப் போராட்டங்களைச் சந்திப்பதெனக் கற்றுக் கொடுக்கின்றன. அவை அவர்களுக்கு வாழ்வியல் சாத்தியங்களை பற்றிச் சிந்திக்க ஒரு களமாக அமைகின்றன; மட்டுமல்லாமல், புத்தகங்கள் நம் முன்னோர்களின் சேகரிக்கப்பட்ட அறிவையும், அதன் மூலமாக உணர்பாட்டையும், சமூக மதிப்பீடுகளையும் சிறுவர்களுக்குள்ளே புகுத்துகின்றன.

சிறுவர்களின் புலனுணர்வு வளர்ச்சி, வார்த்தைகளை வெளிப்படுத்தும் திறன், கல்வி வளர்ச்சி - இவற்றுக்கும் புத்தகம் வாசிக்கும் பழக்கத்துக்கும் நெருங்கிய தொடர்புள்ளது என்று ஆராய்ச்சிபாளர்கள் காண்கின்றனர்.

புத்தகம் வாசிக்கும் பழக்கமுடைய குழந்தைகளின்வானவார்த்தை உச்சரிப்பை கற்றுக்கொள்வதோடு மட்டுமல்லாமல், மற்ற குழந்தைகளைவிட அதிகமாக பகுத்தறிவுப் திறன், எழுத்தாற்றல் மற்றும் விவரிக்கும் திறன் ஆகியவற்றைப் பெறுகிறார்கள்.

இப்படியாக நம்மை நல்லவாசிப்பவர்களாக வளர்த்தெடுத்த சிறுவர் இலக்கிய நூல்கள் ஏராளமாக இருக்கின்றன. இப்போது நாம் இருக்கும் இந்த திணையை உலகில், முன்பிருந்ததை விட மிக அதிகமான அளவில் சிறுவர் நூல்கள் வாசிக்கக் கிடைக்கின்றன. எண்ணிலடங்கா கிளாஸிக் நூல்களும், இணைய நூல்களும் உள்ளன. வெவ்

வேறு சிறுவர் இலக்கிய நூலாசிரியர்கள், வெவ்வேறு கதைக்களங்கள், வெவ்வேறு விதமான கதை சொல்லும் யுக்திகள், வெவ்வேறு வாசகங்கள், வெவ்வேறு வடிவங்கள் - என காலங்கள் மாற மாற, வளர்ந்து வரும் சமூகச் சூழல்களுக்கு ஏற்ப சிறுவர் நூல்களும் பல தலைமுறைகளாக, பல மாற்றங்களைச் சந்தித்து வந்துள்ளன. இருப்பினும் எல்லாக் காலத்திலும், எல்லாத் தலைமுறையினரும் விரும்பி வாசித்த நூல்கள் எனச் சில நூல்கள் காலத்தால் அழியாத

'பீட்ரிக்ஸ் பாட்டர்', 'சார்லஸ் டிக்கன்ஸ்', 'ஆண்டர்சன்', 'அ.அ.மில்னே', 'மைக்கேல் பாண்ட்', 'உ.ஆ.வைட்', 'மார்க் ட்வைன்' போன்றோர் குறிப்பிடத்தக்கவர்கள். இவர்களில் 'ஹான்ஸ்கிறிஸ் டியன் ஆண்டர்சன்' அவர்களுக்கு இந்த நாள்க்குரிய தனிச் சிறப்பு உண்டு. அவரைப் பற்றிப் பின்னர் பார்ப்போம்! நம்முடைய சுய சிந்தனைகளையும், உணர்வுகளையும், நெறிமுறைகளையும், நம் இயல்பு நிலை பாதிக்காமல்



# புத்தகம் வாசிக்கும்

## பழக்கமுடைய குழந்தை பகுத்தறிவு பெறுகிறது

**நாள் 2 ஆம் திணி நூலை உலக பிள்ளைகள் நூல் தினம் அனைத்துமட்டு இந்தக் கட்டுரை பிரசுரமாகிறது.**

பாதுகாப்பான முறையில் அந்த சிறுவர் நூல்கள் நம்முள்ளே வளர்த்து போல வேறெந்தவொரு நிகழ்வும் செய்திருக்க முடியாது. ஆனால் இன்றிருக்கும் சூழலில் "சர்வதேச சிறுவர் நூல்கள் தினம்" போல் ஏதாவதொரு தினத்தில்தான் இது போன்று சிறுவர் நூல்களைப் பற்றி விவாதிக்க முடிகிறது. வருடங்கள் இத்தனை கடந்து பின்னும், எங்காவது நூலகம் கசிலேர, புத்தகக் கடைகளிலோ சிறுவயதில் வாசிக்காத ஏதேனும் சிறுவர் இலக்கிய நூல்களைக்

வதேச புத்தகக் குழுவின் ஒரு தேசியப் பிரிவுக்கு இந்த சர்வதேசக் கொண்டாட்ட நிகழ்வை அமைக்கும் வாய்ப்புக் கொடுக்கப்படுகிறது. அது போலவே, ஒவ்வொரு ஆண்டும் சிறுவர் இலக்கிய நூல்கள் சார்ந்த ஒரு பொதுவான கருத்தை மையமாகக் கொண்டு இந்த நிகழ்ச்சி அமைக்கப்படுகிறது. இந்த சிறுவர் நூல்கள் தினத்தன்று சர்வதேச புத்தகக் குழு, சிறுவர் இலக்கியங்கள், சிறுவர் நூல் எழுத்தாளர்கள், ஓவியர்கள் ஆகியோரை மையமாகக் கொண்ட ஓவியப் போட்டி, சிறுவர்களுக்கான எழுத்துப் போட்டி, போன்ற பல போட்டிகள் மற்றும் அந்த ஆண்டின் சிறந்த நூல்களுக்கான விருதுகளையும் அறிவிக்கின்றது.

சரி, ஏன் இந்த சர்வதேச சிறுவர் நூல்கள் தினம் ஆண்டர்சன் பிறந்தநாளின் போது கொண்டாடப்படுகிறது? யார் இவர்? **ஹான்ஸ் கிறிஸ்டியன் ஆண்டர்சன்** இலக்கிய உலகில், குறிப்பாக 'தேவதைக் கதை' எழுத்தாளர்களில் மிகவும் போற்றத்தக்கவர் 'ஹான்ஸ் கிறிஸ்டியன் ஆண்டர்சன்'. இவரைத் தவிர்த்து பார்த்தால் சிறுவர் இலக்கிய எழுத்தாளர்கள் வெகு சிலரே உள்ளனர்.

ஆண்டர்சென்னின் படைப்புகள் பெரும்பான்மையான உலக மொழிகளில் மொழிபெயர்க்கப்பட்டுள்ளன. மேலும், உலக இலக்கிய அரங்குகளில் மிகப் பரவலாக வாசிக்கப்படும் படைப்புகளும் இவையே.

எச்.சி.ஆண்டர்சென், டென்மார்க்கில் உள்ள 'ஓடென்ஸ்' என்னும் சிறிய நகரில் 1805 இல் ஏப்ரல் 2 ஆம் நாள் பிறந்தார். வறுமையான குடும்பச் சூழலில் இருந்த இவர் டேனிஷ் அரசின் உதவியால் கல்வி கற்க நேர்ந்தது. ஆண்டர்சென் சிறுவயதியே புத்திசாலியாகவும், நல்ல கற்பனை வளம் மிக்கவராகவும், நிறைய புத்தகம் படிப்பவராகவும் இருந்தார். சிறுவயதில் வில்லியம் ஷேக்ஸ்பியரின் படைப்புகளை இவர் மிக விரும்பிப் படிப்பவராயிருந்தார்.



இலக்கியம் மற்றும் நாடகங்களில் அதிகம் ஈடுபாடு கொண்டிருந்த ஆண்டர்சென் தனது 14 ஆவது வயதில் 1819 'டென்மார்க்' தலைநகரான 'கோப்பென்ஹாகன்'



சென்று தன் திறமையை வளர்க்க முயன்றார். அங்கு இவரின் குரல் வளத்தால் 'ரோயல் டெனிஷ் தியேட்டரில்' வாய்ப்பு கிட்டியது. ஆனால், சில காலங்களிலேயே அவரின் குரல் உடையத் தொடங்கியதும் அந்த வாய்ப்பும் போய்விட்டது.

1822 இல் ஒரு நலம் விரும்பியின் உதவியால் ஆண்டர்சென் ஸ்டாக்ஹோம் சென்று Slagelse பள்ளியில் இலக்கணம் படிக்கும் வாய்ப்பு கிடைத்தது. இந்தச் சமயத்தில் அவர் தனது முதல் கதையான 'The Ghost at Palnatoke's Grave' என்னும் கதையை வெளியிட்டார். பின், 1827 வரை எல்சினோரில் தங்கிப் படித்தார்.

'A Journey on Foot from Holmen's Canal to the East Point of Amager' என்னும் சிறுகதையின் மூலம் 1829 இல் ஆண்டர்சென் மிகப் பெரும் வெற்றியை அடைந்தார். அதே நேரத்தில் அவரின் முதல் நாடகமான 'A Farce' மற்றும் முதல் கவிதைத் தொகுப்பையும் வெளியிட்டார். 1833 இல் டானிஷ் அரசவையிலிருந்து கிடைத்த மானியத்தின் உதவியால் மேற்கொண்ட பயணங்களின் போது புகழ்பெற்ற 'Agnete and the Mermaid' ஐயும், 1834 இல் அவரது முதல் நாவலான 'The Improvisatore' ஐயும் எழுதி முடித்தார்.

1835 இல் எழுத்தாளர் ஆண்டர்சென்னின் வாழ்வில் பெரும் திருப்பத்தை ஏற்படுத்தி, இலக்கிய வரலாற்றில் அவரது பெயரை ஆழப்படுத்த பெரும்படைப்பான 'தேவதைக் கதைகள்' வெளியிடப்பட்டது. மேலும் இவரின் குறிப்பிடத்தக்க படைப்பாகப் போற்றப்படுகின்ற 'The Ugly Duckling' என்னும் சிறுவர் கதையை 1837 இல் வெளியிட்டார். இவருடைய பயணக் கட்டுரைத் தொகுப்புகளும் நல்ல வரவேற்பைப் பெற்றன.

ஆண்டர்சென் எழுதிய, திரும்பத் திரும்ப வாசிக்கத் தூண்டும் மிகப் புகழ்பெற்ற படைப்புகளின் பட்டியல் மிக நீளமானது. அவரின் 'The Ugly Duckling', 'The Snow Queen', 'Thumbelina', 'The Emperor's New Clothes', 'The Princess and the Pea' and 'The Little Mermaid' போன்றவை காலத்தால் அழிக்க முடியாத படைப்புகளாக இலக்கிய உலகில் நிலையான ஓர் இடத்தைப் பிடித்திருக்கின்றன.

சிறுவர் இலக்கியத்துக்கு வலுசேர்க்கும் படைப்புகளை இயற்றிய ஆண்டர்சென்னைச் சிறப்புச் செய்யும் விதமாக கோப்பென்ஹாகன் துறைமுகப் பகுதியில் அவருடைய சிலையை நிறுவி யுள்ளது டென்மார்க் அரசு. இவரின் பிறந்தநாள் சர்வதேச சிறுவர் நூல்கள் தினம் எனக் கொண்டாடப்படுகிறது. ★

புகழ்பெற்ற உள்ளன. அவற்றை நாம் Classic Children's Literature என்கிறோம். சந்தனன் நவீன கதைகள் பல்வேறு காலங்களில் வெளிவந்திருந்தாலும், அவை ஒரு போதும் 'ஹக்ஸ்பெரி ஃபின்னீன்' சாகசங்களுக்கும், கட்டெலர்ஸ் அன்பு குட்டையான 'தம்பலினா'வுக்கும், வெவ்வேறு உலகங்களில் பயணித்து வந்த 'ஆலிசா'க்கும் கிடாகாது. இந்தப் பட்டியலில் இன்னும் பல தேவதைகளும், இவையுடனும், சில சூட்டி முயல்களும், கரடிகளும், கூட அடங்கும். இவ்வசையான யோற்றத்தக்க சிறுவர்களுக்கான நூல்களைப் படைத்தவர்களில் 'ரால்ட்டு பால்', 'எனிட் பிண்ட்லர்', 'சி.எஸ்.லூயிஸ்',

காண் நேர்ந்தால், அந்தப் புத்தகங்களை இறந்து விட்ட இளம் பருவத்தை எண்ணி மனம் சசந்து போகிறது. **சர்வதேச சிறுவர் நூல்கள் தினம்** சர்வதேச புத்தகக் குழுவின் ஆலோசனைப்படி 'சர்வதேச சிறுவர் நூல்கள் தினம்' 1967 முதல் டானிஷ் சிறுவர் இலக்கிய எழுத்தாளர் 'ஹான்ஸ் கிறிஸ்டியன் ஆண்டர்சென்' அவர்களின் பிறந்த நாளான ஏப்ரல் 2 ஆம் நாள் கொண்டாடப்பட்டு வருகிறது. இது புத்தக உலகத்தின் உணர்வுகூர், மற்றும் சிறுவர் நூல்கள் மீதான கவனத்தை ஈர்க்கும் நோக்கத்துடன் செயற்படுத்தப்படுகிறது. ஒவ்வொரு ஆண்டும் சர்

வான்.வேணு கிருஷ்ணா

ட்ரம்ப் வட கொரியாவை மற்றும் அதன் அணுஆயுத திட்டத்தை அமெரிக்காவிற்கான "மிகப்பெரும் உடனடி அச்சுறுத்தலாக" கருதுவதாகத் தெரிவித்தார்

எவ்வாறிருப்பினும் ட்ரம்ப் நிர்வாகத்துக்கு பின்வாங்கும் நோக்கம் இல்லை. நிர்வாகத்தின் ஒரு மூத்த அதிகாரி ஒருவர் செவ்வாயன்று செய்தியாளர்களுக்குக் கூறுகையில், ட்ரம்ப் வட கொரியாவை மற்றும் அதன் அணுஆயுத திட்டத்தை அமெரிக்காவிற்கான "மிகப்பெரும் உடனடி அச்சுறுத்தலாக" கருதுவதாகத் தெரிவித்தார். சீன அரசு கவுன்சிலர் Yang Jiechi | திங்களன்று சந்தித்த அமெரிக்க ஜனாதிபதி, வட கொரியா அதன் அணுஆயுத மற்றும் ஏவுகணைத் திட்டத்தை நிறுத்துமாறு செய்ய அதை நிர்ப்பந்திப்பதற்கு பெய்ஜிங் நடவடிக்கை எடுக்க வேண்டுமென மீண்டும் கோரினார்.

நேற்று வோல் ஸ்ட்ரீட் ஜேர்னல் குறிப்பிடுகையில், வட கொரியாவை நோக்கிய அமெரிக்காவின் மூலோபாயம் பற்றிய வெள்ளை மாளிகையின் உள் அலுவலக மீளாய்வு ஒன்று அணுஆயுத அச்சுறுத்தல் என்ற குற்றச் சாட்டுடன் சம்பந்தப்படுத்தி "சாத்தியமான இராணுவ பலத்தையோ அல்லது ஆட்சி மாற்றத்தையோ உள்ளடக்கி உள்ளது." பேச்சுவார்த்தைகளில் பரிசீலனா வரலாற்றின் கருத்துப்படி, அமெரிக்க அதிகாரிகள் கூட்டாளிகளுடனான சமீபத்திய விவாதங்களில் அவர்கள் உருவாக்கி வரும் மூலோபாயத்தின் சாத்தியமான இராணுவ பரிமாணங்களை அவர்கள் எடுத்துக் காட்டியிருப்பதாக அக்கட்டுரை சேர்த்துக் கொண்டது.

மார்ச் 12 இல் கோலாலம்பூர் சர்வதேச விமான நிலையத்தில் கிம் ஜோங்-நம் இன் படுகொலை வட கொரியாவுக்கு எதிரான பீதியூட்டும் பிரசாரத்தை அதிகரிப்பதற்கு சாதகமாக பயன்படுத்தப்பட்டு வருகிறது.

மலேஷிய அதிகாரிகள் இன்னும் அவர்கள் விசாரணையை முடிக்கவில்லை என்ற உண்மைக்கு இடையிலும், மார்ச் 12 இல் கோலாலம்பூர் சர்வதேச விமான நிலையத்தில் கிம் ஜோங்-நம் இன் படுகொலை வட கொரியாவிற்கு எதிரான பீதியூட்டும் பிரசாரத்தை அதிகரிப்பதற்கு சாதகமாக பயன்படுத்தப்பட்டு வருகிறது. விடையில்லாக்கேள்விகள் பல இன்னமும் இருக்கின்ற நிலையில், அமெரிக்காவின் ஆதரவுடன் தென் கொரியா, கிம் ஐ படுகொலை செய்ய வட கொரியா "பெரிய பேரழிவு கரமான ஆயுதத்தை" - VX நறும்பு மருந்து- பயன்படுத்தியதாக வாதிட்டு வருகிறது.

பெயர் வெளியிட விரும்பாத அமெரிக்க அதிகாரி ஒருவர் Asia Times-க்கு கூறுகையில், அமெரிக்கா வட கொரியாவின் அணுஆயுதத் தளவாடங்கள் மீது தான் ஒருங்குவந்ததுள்ளது, அதன் இரசாயன மற்றும் உயிரி ஆயுதங்கள் மீது போதுமானளவுக்கு கவனம் செலுத்தவில்லை என்பது குறித்து அவர்கள் கவலை கொண்டிருக்கின்றனர் என அவர் தெரிவித்தார். வட கொரியா அதன் இருப்பே அச்சுறுத்தப்பட்டிருப்பதாக எப்போதேனும் உணர்ந்தால், ஆசியாவில் நிலை நிறுத்தப்பட்டிருக்கும் சியோல், டோக்கியோ அல்லது அமெரிக்கப்படைகள் மீது நடத்தப்படக்கூடிய ஒரு திடீர் தாக்குதல் குறித்து அவர் மிகவும் அஞ்சுவதாக ஒரு மூத்த பென்டகன் அதிகாரி தெரிவித்தார். "அந்த புள்ளியில், நாங்கள் வெறுமனே அணு ஆயுதங்கள் குறித்து மட்டுமல்ல மாறாக நிறைய மக்களை, மில்லியன் கணக்கானவர்களைக் கூட கொல்லக் கூடிய



மிகப்பெரும் வெவ்வேறு ஆயுதங்களைக் குறித்தும் கவலைப்படாமல் இருக்க முடியாது. நாங்கள் தயாராக இருக்க வேண்டும்," - என்றார்.

அமெரிக்காவிலும் மற்றும் சர்வதேச ஊடகங்களிலும் வட கொரியா குறித்து அதிகரித்துவரும் விஷமப் பிரசாரம், பியொங்யாங்கின் அணுஆயுத மற்றும் ஏவுகணைத் தளங்களுக்கு எதிராக முன்சூட்டிய இராணுவத் தாக்குதல்கள் உட்பட அதற்கு எதிரான ஈவிரக்கமற்ற நகர்வுகளின் சூழலை உருவாக்குவதை நோக்கமாகக் கொண்டுள்ளது.

**சுற்றுச்சூழல் பாதுகாப்பு**  
**சுற்றுச்சூழல் பாதுகாப்பு (environmental protection)** என்பது சுற்றுச்சூழலை தனிமனிதனோ, அமைப்போ, அல்லது அரசாங்கமோ இயற்கை சூழலுக்காகவும், மனிதனின் நன்மைக்காகவும் பாதுகாக்கும் ஒரு பழக்கமாகும். மக்கள்தொகையினாலும் மற்றும் தொழில்நுட்ப வளர்ச்சியினாலும் சுற்றுச்சூழல் சில நேரங்களில் நிரந்தரமாக பாதிக்கப்படுகிறது. இதை உணர்ந்த அரசாங்கங்கள் சுற்றுச்சூழல் சீழிவிடுவதற்கு காரணமான செயல்களைக் கட்டுப்படுத்த நடவடிக்கைகளை எடுக்கத் தொடங்கியுள்ளன. 1960 களில் இருந்து, சுற்றுச்சூழல் இயக்கங்களின் செயல்பாடுகள் பல்வேறு சுற்றுச்சூழல் பிரச்சினைகள் பற்றிய விழிப்புணர்வை ஏற்படுத்தியுள்ளது. மனித நடவடிக்கைகளினால் சுற்றுச்சூழலில் தாக்கம் எந்த அளவிற்கு ஏற்படுகின்றது என்பது தெளிவாக தெரியவில்லை மற்றும் பாதுகாப்பு நடவடிக்கைகள் சில சமயங்களில் கடுமையாக விமர்சிக்கப்படுகின்றன.

கல்வி நிறுவனங்கள் இப்போது சுற்றுச்சூழல் பாதுகாப்பு முறைகள், சுற்றுச்சூழல் கல்வி, சுற்றுச்சூழல் மேலாண்மை மற்றும் சுற்றுச்சூழல் பொறியியல் போன்ற படிப்புகளை வழங்குகின்றன. பல்வேறு மனித நடவடிக்கைகளின் காரணமாக சுற்றுச்சூழல் பாதுகாப்பு தேவைப்படுகின்றது. கழிவு உற்பத்தி, காற்றுச் சூழல் மாசடைதல், மற்றும் பல்லுயிர் இழப்பு (நுண்ணுயிரிகளின் மற்றும் உயிரினங்களின் அழிவு) முதலியவை சுற்றுச்சூழல் பாதுகாப்புத் தொடர்பான பிரச்சினைகளாகும்.

சுற்றுச்சூழல் சட்டங்கள், நெறிமுறைகள் மற்றும் கல்வி மூன்றும் பின்னிப்பிணைந்து சுற்றுச்சூழல் பாதுகாப்பிற்கு வழிவகுக்கின்றன. இந்தக் காரணிகளின் ஒவ்வொன்றும், தேசிய சுற்றுச்சூழல் முடிவுகள் மற்றும் தனிப்பட்ட சுற்றுச்சூழல் நடத்தைகளையும் பாதிக்கின்றன. உண்மையான சுற்றுச்சூழல் பாதுகாப்புக்கிடைக்க சமுதாயம் ஒன்றுபட்டு சுற்றுச்சூழலை பற்றிய முடிவுகளை எடுப்பது அவசியமாகின்றது.

**சுற்றுச்சூழல் பாதுகாப்பு அணுகு முறைகள்**  
**சர்வதேச சுற்றுச்சூழல் உடன்படிக்கைகள்**

பல நாடுகளில் பூமியின் வளங்கள் மனித தாக்கங்களினால் பாதிக்கப்படுகின்றன. இதன் விளைவாக பல அரசாங்கங்கள் இயற்கை வளங்களுக்கு மனித நடவடிக்கைகளினால் ஏற்படும் விளைவுகள் மற்றும் சேதங்களை தடுக்க, பல நாடுகளுக்கு இடையில் ஒப்பந்தங்களை உருவாக்குவதற்கு முயற்சிகள் மேற்கொண்டு வருகின்றன. இந்த சர்வதேச சுற்றுச்சூழல் உடன்படிக்கைகள் சில நேரங்களில் சட்ட

ரீதியான மற்றும் சட்ட பூர்வமாக பிணைக்கப்பட்ட ஆவணங்களாகவும், பிற நேரங்களில் கொள்கைகளாகவும் அல்லது நடத்தைக் குறியீடுகளாகவும் பயன்படுத்தப்படுகின்றன. மிகவும் பிரபலமான பன்னாட்டு ஒப்பந்தங்களில் சில: கியோட்டோ நெறிமுறை, ஒசோன் படலம் பாதுகாப்பிற்கான வியன்னா மாநாடு மற்றும் சுற்றுச்சூழல் வளர்ச்சி குறித்த ரியோ பிரகடனம்.

**அரசு**

சுற்றுச்சூழல் பாதுகாப்பு பற்றிய கலந்துரையாடல்கள் பெரும்பாலும் அரசாங்கத்தின் பங்கு, சட்டம் மற்றும் சட்ட அமுலாக்கத்தைப் பற்றிய கவனம் செலுத்துகின்றன. எனினும் அந்த பரந்த அடிப்படையில், சுற்றுச்சூழல் பாதுகாப்பு வெறும் அரசாங்கத்தின் பங்கு மட்டுமன்றி அனைத்து மக்களின் பொறுப்பாகின்றது. சுற்றுச்சூழலைப் பற்றிய முடிவுகள் தொழில்துறை நிறுவனங்கள், உள்நாட்டு பழங்குடி மக்கள், சுற்றுச்சூழல் குழுக்கள் மற்றும் சமூக பிரதிநிதிகள் உட்பட பல பங்குதாரர்களை உள்ளடக்கியது. பல நாடுகளில் சுற்றுச்சூழல் பாதுகாப்பு கூட்டுமுயற்சியாக உருவாகி வருகின்றது.

பல அரசியலமைப்புகள் சுற்றுச்சூழல் பாதுகாப்பை ஓர் அடிப்படை உரிமையாக அங்கீகரித்துள்ளன. பல சர்வதேச ஒப்பந்தங்கள் ஆரோக்கியமான சூழலில் வாழும் உரிமையை அங்கீகரித்துள்ளன. மேலும், பல நாடுகளில் சுற்றுச்சூழல் பாதுகாப்பிற்காகவே நிறுவனங்கள் மற்றும் அமைப்புகள் அர்ப்பணிக்கப்பட்டுள்ளன. ஐக்கிய நாடுகள் சூழல் திட்டம் போன்ற சர்வதேச சுற்றுச்சூழல் பாதுகாப்பு அமைப்புகளும் செயல்பாட்டிலுள்ளன.

சுற்றுச்சூழல் பாதுகாப்பு அரசாங்க நிருவனங்களின் பொறுப்பு மட்டும் இல்லை என்றாலும், பெரும்பாலான மக்கள் சுற்றுச்சூழலைப் பாதுகாப்பில் இந்த நிறுவனங்கள் முதன்மை முக்கியத்துவம் கொண்டதாக கருதுகின்றனர்.

**இந்தியா**

1984இல், இந்தியாவில் சுற்றுச்சூழலைப் பாதுகாப்பதற்கு சில சட்டங்கள் இருந்தன; மற்றும் சட்டங்களின் அமுலாக்கம் அரிதாகவே இருந்தது. சூழலை (காற்று, நிலம், நீர்) எந்தத் தொழில் நிறுவனமும் மாசுபடுத்தும் நிலைமை இருந்தது. காற்று மாசுபாடு காரணமாக நோய்கள் வேகமாக பரவி வந்தன. விலங்குகள் தண்ணீரில் வெளிவந்த நச்சு பொருள்கள் காரணமாக இறந்தன. புதிய சட்டங்கள் வந்த பிறகு வேகமாக பரவி வந்த நோய்கள் குறைந்தது, இந்தப் பகுதிகளில் சில முன்னேற்றம் ஏற்பட்டது. நிலச் சரிவுகள், பூகம்பம், எரிமலை வெடிப்பு போன்ற இயற்கைச் சூழலைப் பாதிக்கும் பேரழிவுகளும் பல உள்ளன.

ஒரு பெரிய நிலச் சரிவு ஹிமாச்சல் பிரதேசம் கின்னூர் மாவட்டத்தில் ரேக்காங் அருகில் உள்ள பங்கி கிராமத்தில் 200 மீற்றர் நீளமான பழைய ஹிந்துஸ்தான் திபெத் தேசிய நெடுஞ் சாலைமையச் சேதப்படுத்தியது. இதனைத் தொடர்ந்து இயற்கை அழிவுகளில் இருந்து சுற்றுச்சூழலைப் பாதுகாக்க பல புதிய சட்டங்கள் அமுல்படுத்தப்பட்டுள்ளன.

ஓர் இடம் ஏதாவது கட்டடம் அல்லது கட்டுமானத்திற்கு ஏற்றதா என்பதைச் சரிபார்க்க ஹசார்ட் மேப்பிங் (Hazard Mapping) செய்யப்படுகிறது. நிலச்

சரிவைத் தடுக்க, தக்கவைப்புக் கட்டுமானச் சுவர்கள் மற்றும் பல நடவடிக்கைகள் இந்திய அரசால் மேற்கொள்ளப்பட்டன.

சூழல் தூய்மை மற்றும் சுகாதாரம் என்பது ஒரு மனிதனின் வாழ்க்கை உரிமையாகும் என்று அரசாசனம் எண் 22 குறிப்பிடுகின்றது. ஒரு நபர் வாழும் பகுதியில் சுகாதாரச் சீர்கேடு ஏற்பட்டுள்ளது என்று அவர் நினைத்தால், அந்த நபர் அரசாசனம் எண் 22 இன் படி வாழ்க்கை உரிமையைக் காக்க அரசாங்கத்திற்கு எதிர்ப்புத் தெரிவிக்க முடியும்.

**சீனா**

சவீடனில் உள்ள ஸ்டாக்ஹோம் நகரில் 1972 இல் நடைபெற்ற மனித சூழல் குறித்து ஐக்கிய நாடுகள் மாநாட்டின் சீனாவில் சுற்றுச்சூழல் பாதுகாப்பு தொடங்கப்பட்டது. இதைத் தொடர்ந்து சீன அரசு சுற்றுச்சூழல் பாதுகாப்பு நிறுவனங்களை நிறுவி, அதன் தொழில்துறை கழிவுகள் மீது சில கட்டுப்பாடுகளை விதிக்கத் தொடங்கியது. ஒரு நிலையான வளர்ச்சி மூலோபாயத்தை செயல்படுத்திய வளரும் நாடுகளில் சீனா முதலாவதாகும். 1983இல் சீனாவின் மாநில கவுன்சில், சுற்றுச்சூழல் பாதுகாப்பு சீனாவின் அடிப்படை தேசிய கொள்கைகளில் ஒன்று என அறிவித்தது. 1984ஆம் ஆண்டு தேசிய சுற்றுச்சூழல் பாதுகாப்பு முகமை (NEPA) நிறுவப்பட்டது. 1998இல் யாங்சே ஆற்றுப் பள்ளத்தாக்கில் கடுமையான வெள்ளப்பெருக்கு ஏற்பட்டதைத் தொடர்ந்து, NEPA மாநில சுற்றுச்சூழல் பாதுகாப்பு முகமையாக (SEPA) மேம்படுத்தப்பட்டது. 2008 இல், SEPA சீன மக்கள் குடியரசின் சுற்றுச்சூழல் பாதுகாப்பு அமைப்பு என மாற்றம் செய்யப்பட்டது.

சுற்றுச்சூழல் மாசுபாடு மற்றும் சுற்றுச்சூழல் சீரழிவு, சீனா பொருளாதாரத்திற்கு இழப்புக்களை ஏற்படுத்தியுள்ளது. 2005ஆம் ஆண்டில், பொருளாதார இழப்புகள் (முக்கியமாக காற்று மாசுபாட்டினால்) சீனாவின் மொத்த உள்நாட்டு உற்பத்தியில் 7.7 சதவீதமாக கணக்கிடப்பட்டுள்ளது. இது 2002 ஆம் ஆண்டில் 10.3 சதவீதமாக அதிகரித்தது. நீர் மாசுபாட்டின் காரணத்தால் ஏற்பட்ட பொருளாதார இழப்பு காற்று மாசுபாட்டினால் ஏற்பட்ட இழப்பை தாண்டியுள்ளது.

மொத்த உள்நாட்டு உற்பத்தி வளர்ச்சியின் அடிப்படையில், சீனா சிறப்பாக செயல்படும் நாடுகளில் (கடந்த புத்து ஆண்டுகளில் 9.64%) ஒன்றாக இருந்து வருகிறது. எனினும், உயர்ந்த பொருளாதார வளர்ச்சியினால், அதன் சூழல் மீது அழுத்தம் மற்றும் சுற்றுச்சூழல் சவால்கள் அதிகமாக இருக்கின்றது. 2010இல் சீனா சுற்றுச்சூழல் செயல்திறன் பட்டியலில் 163 நாடுகளில் 121வது இடத்தில் இருந்தது.

**ஐரோப்பிய யூனியன்**

சுற்றுச்சூழல் பாதுகாப்பு, அனைத்து ஐரோப்பிய சமூக நிறுவனங்களுக்கும், ஐரோப்பிய ஒன்றியத்தின் உறுப்பினர் நாடுகளுக்கும் மாஸ்ட்ரிச் ஒப்பந்தத்திற்கு பின்னர் முக்கிய பணியாக உள்ளது. ஐரோப்பிய ஒன்றியம் ஏற்கனவே சுற்றுச்சூழல் கொள்கைத் துறையிலும், சுற்றுச்சூழல் பாதிப்பு மதிப்பீட்டிலும் மற்றும் உறுப்பினர் நாடுகளின் குடிமக்களுக்கான சுற்றுச்சூழல் தகவல் அணுகல் போன்ற முக்கிய துறைகளில் மிகவும் தீவிரமாக ஈடுபட்டுள்ளது. கேள்வி தொடரும்...

# தமிழ்த் தேசிய எழுச்சி



ஈழத் தமிழினத்தின் தேச வீர தலை பற்றி சீந்தனைப் புரட்சியை முன்னெடுத்தவர்களுள் வீரதலைப் புலகள்ளன் தத்துவ ஆசிரியரான அன்றன் பாணியகம் மிக முக்கியமானவர். அரசியல் ஓயாமை மிக தத்துவ ஆசிரியர்.

ஈழத் தமிழினத்தின் உயரிய வரலாற்றுப் பதவு ஏடான 'போரும் சமாதானமும்' என்ற நூலை அவர் படைத்திருக்கின்றார். இணைக்கத் தீண்டி தமிழ்த் தேசிய எழுச்சி பற்றி அந்நூலில் அவர் குறிப்பிடும் நுட்பமான - நுண்ணியமான - விடயங்களை இக்கட்டுரைத் தொடர் நாம் அறிந்து கொள்ளலாம்.



## யாழ்ப்பாணத்தில் நிகழ்ந்த சமாதானப் பேச்சுகள்

### உறுதியற்ற சமாதான உடன்பாடு

நாம் எழுதிய முக்கிய விடயங்கள் எதிலுமே சந்திரிகா அரசாங்கம் விட்டுக் கொடுத்து இணக்கப்பாடு காணத் தயாராக இல்லை என்பது இப்போது எமக்கு நன்கு தெளிவாகியது. கிழக்கு மாகாணத்தில் நிலவிய இறுக்கமான பாதுகாப்புக் கட்டமைப்பை எவ்வகையிலும் தளர்த்துவதை இராணுவ உயர்பீடம் விரும்பவில்லை. அதனால் எமது கெரில்லா அணிகள் ஆயுதம் தரித்தவாறு சுதந்திரமாக நடமாடுவதை இராணுவம் எதிர்த்தது. வடக்குக் கிழக்குக் கரை யோரக் கடலில் கடற்புலிகள் நடமாடுவதை சிறிலங்கா கடற்படைவன்மையாக எதிர்த்தது. அதனால், மீன்பிடிக்கக் கூடும் பாடுகள் தொடர்வதையே கடற்படை விரும்பியது. ஆயுதப்படைகளின் அழுத்தத்தால், இந்த விடயங்களில் கடும்போக்கைக் கடைப்பிடிக்க நிர்ப்பந்திக்கப்பட்டமையால், பகை நிறுத்த உடன்பாட்டைத் திருத்தியமைத்து விரிவுபடுத்த அரசாங்கம் தயாராக இல்லை. கிழக்கு மாகாணத்தில் முறுகல் நிலையைத் தணிப்பதற்கும், போர் நிறுத்த ஆவணத்தில் திருத்தங்கள் செய்வதற்கும் மூன்றாம் கட்டப் பேச்சுக்களின் போது இணக்கம் தெரிவித்த அரசு பிரதிநிதிகள், கொழும்பு சென்றதும் தமது நிலைப்பாட்டை மாற்றிக் கொண்டனர். கிழக்கு மாகாணப் பிரச்சினைகள் குறித்து எழுத்து வடிவத்தில் விவரம் தருமாறும், அவை குறித்து எமது இயக்கத்தின் யோசனைகளைத் தெரிவிக்கும்மாரும் தமிழ்ச்செல்வனைக் கேட்டுக் கொண்ட பலப்பத்தபென்டி, பின்னர் தமது நிலைப்பாட்டை மாற்றிக்கொண்டு கடும்போக்கைக் கடைப்பிடித்தார்.

அடுத்ததாக, போர் நிறுத்தத்தைக் கண்காணிக்க வந்திருக்கும் வெளிநாட்டுப் பிரதிநிதிகளைச் சந்தித்துக் கலந்துரையாட நாம் விரும்பினோம். இனப் பிரச்சினை பற்றியும், தமிழரின் ஆயுதப் போராட்டம் பற்றியும், முக்கியமாக

வடக்குக் கிழக்குக் கள நிலைவரங்கள் குறித்தும் அவர்களுக்கு எடுத்துக் கூற விரும்பினோம். போரில் ஈடுபட்ட இரு தரப்பும், அதாவது சிறிலங்கா அரசும் தமிழீழ விடுதலைப் புலிகளும், கூட்டாக இணைந்தே வெளிநாட்டுப் பிரதிநிதிகளை இங்கு அழைத்திருப்பதால் இவர்கள் சமாதானக் குழுக்களின் தலைமைப் பதவிகளைப் பொறுப்பேற்பதற்கு முன்னராக விடுதலைப் புலிகளின் தலைமையைச் சந்திப்பதுதான் முறையான இராஜதந்திர நியமம். இதை நாம் சுட்டிக்காட்டி, அவர்களைச் சந்திப்பதற்கு வேண்டுகோள் விடுத்த போது அரசாங்கம் அதற்கு இணங்கியது. ஆயினும், அந்தச் சந்திப்பை வேண்டுமென்றே தள்ளிப் போட்டு வந்தது.

பகை நிறுத்த உடன்பாடு மிகவும் சுருக்கமானதாக, மிகவும் வரையறுக்கப்பட்டதாக, தெளிவற்றதாக இருந்ததால், அமைதிகாக்கும் பணியைப் பொறுப்பேற்கும் அந்நிய நாட்டவர்க்கு இந்த ஆவணம் போதுமானதாக அமையவில்லை என்பதே எமது கருத்து. அதுவும், சிக்கலான கள நிலை பற்றியும், தமிழர் எதிர்கொள்ளும் நெருக்கடிகள் பற்றியும் எதுவுமே அறியாத வெளிநாட்டுப் பிரதிநிதிகள், போதாக்குறையான போர்நிறுத்த ஆவணத்துடன், நடுநிலையான கண்காணிப்பை மேற்கொள்வது மிகவும் சிரமமானது. இதன் காரணமாகவே, தெளிவான விதிகள், வரையறைகள், கடப்பாடுகளைக் கொண்டதாகப் பகை நிறுத்த உடன்பாடு மாற்றியமைக்கப்பட வேண்டும் என்றும் அப்படிச் செய்தால் மட்டுமே சிறப்பான முறையில் பாரபட்சம் அற்றதாக, அமைதி பேணப்படுவது சாத்தியமாகும் என்றும் நாம் கருதினோம். எமது நிலைப்பாடு பற்றித் தெளிவாக அரசு பிரதிநிதிகளுக்கு விளக்கம் அளிக்கப்பட்டது. எமது நிலைப்பாட்டிலுள்ள நியாயப்பாடுகளை அவர்கள் ஏற்றுக் கொண்டார்கள். இப்பிரச்சினை பற்றி அரசு உயர் மட்டத்தில் கதைப்பதாக உறுதியளித்தார்கள். ஆயினும், கொழும்பு சென்றதும் அவர்கள் தமது நிலைப்பாட்டை மாற்றிக் கொண்டார்கள்.

ஜனாதிபதியின் செயலர் பலப்பத்த பென்டி, தமிழ்ச்செல்வனுக்கு எழுதிய பதில் கடிதம் கசப்புணர்வு மிக்கதாக இருந்தது. தமிழ்ச்செல்வன் இப்பொழுது எழுப்பும் பிரச்சினைகள், அப்பொழுது, அதாவது பகை நிறுத்த ஒப்பந்தம் கைச்சாத்திடுவதற்கு முன்னராக, விலா திக்கப்பட்டு இணக்கம் காணப்பட்டிருக்க வேண்டும் என்பது அவரது வாதம். விடுதலைப் புலிகள் இயக்கம் புதிதாகப் பிரச்சினைகளை எழுப்பினால் பகை நிறுத்த உடன்பாட்டைத் தொடர்ந்து செயற்படுத்தும் முயற்சிக்குப் பாரதூரமாக இடையூறுகள் ஏற்படலாம் என்றும் அவர் எச்சரித்தார். பலப்பத்தபென்டியின் கடிதத்தைக் கீழே பிரசுரிக்கிறோம்.

26 ஜனவரி 1995  
திரு.சு.ப.தமிழ்ச்செல்வன்  
பொறுப்பாளர்  
அரசியல் பிரிவு  
தமிழீழ விடுதலைப் புலிகள்  
தமிழீழம்

1995 ஆம் ஆண்டு ஜனவரி மாதம் 22 ஆம் நாள் திகதியிட்ட உங்களது கடிதம் கிடைக்கப் பெற்று அரசாங்கத்தின் பரிசீலனைக்கு உட்படுத்தப்பட்டது. கீழ்க்கண்ட முறையில் உங்களுக்குப் பதிலெழுதுமாறு நான் பணிிக்கப்பட்டிருக்கிறேன்.

உங்களது கடிதத்தில் தரப்பட்டுள்ள உள்ளடக்கத்தை எமது அரசாங்கம் மிகவும் கவனமாகப் பரிசீலனை செய்தது. பகை நிறுத்த உடன்பாடு திருத்தப்பட்டு, விரிவுபடுத்தப்பட்டு செயல்முறைத்திட்டமாக உருவாக்கம்

பெறாவிடில் போர்நிறுத்த அமுலாக்கம் பாரதூரமான விளைவுகளைச் சந்திக்க நேருமென நீங்கள் குறிப்பிட்டுள்ளது எமக்கு ஆச்சரியத்தையும் ஏமாற்றத்தையும் தருகிறது.

அமைதி பேணும் நடைமுறை ஒழுங்குகளில் இணக்கம் கண்டு, அரசாங்கமும் விடுதலைப் புலிகள் இயக்கமும் எழுத்து வடிவில் செய்து கொள்ளப்பட்ட ஒப்பந்தத்தின் அடிப்படையிலேயே பகைநிறுத்தம் ஆரம்பமாகியது. அமைதி பேணும் காலத்தில், போர்நிறுத்த மீறல் களைக் கண்காணித்து, தகராறுகளைத் தீர்த்து வைப்பதற்கான சமாதானக் குழுக்கள் உடனடியாக நிறுவப்பட வேண்டுமென இருதரப்பும் இணங்கின. இரு தரப்பினரும் பரஸ்பர இணக்கப்பாட்டிலேயே, சமாதானக் குழுக்களுக்குத் தலைமை தாங்கும் பொருட்டு மூன்று மேற்குலக நாடுகளிலிருந்து நான்கு வெளிநாட்டுப் பிரதிநிதிகள் வரவழைக்கப்பட்டனர். இவர்கள் இந்த நாட்டுக்கு வருகைகந்து இரு வாரங்கள் ஆகியும், உங்களது எதிர்ப்புக் காரணமாக இன்னும் செயற்பட முடியாமல் இருக்கிறார்கள். வெளிநாட்டுப் பிரதிநிதிகளை நியமிப்பது குறித்தும் கண்காணிப்புக் குழுக்களில் அவர்களது பணியைத் தொடங்குவது பற்றியும் நாம் இணக்கம் கண்ட போதும், உங்களது நிலைப்பாடு காரணமாக இக்குழுக்கள் இன்னும் செயற்படாமல் இருக்கின்றன. பகை நிறுத்தம் அமுலுக்கு வந்ததை அடுத்து இந்தக் குழுக்கள் நிறுவப்பட்டன. உங்களது சமீபத்திய கடிதங்களில் எழுப்பப்படும் பிரச்சினைகளுக்குப் புறம்பானதாகவே இக்குழுக்கள் இயங்கவுள்ளன. இரு தரப்பினருக்கும் மத்தியில் பகை நிறுத்தம் கைச்சாத்திடப்பட்ட வேளையில் விவாதிக்கப்படாத பிரச்சினைகளை நீங்கள் இப்பொழுது எழுப்புவது எமக்கு ஏற்புடையதல்ல. உங்களது இந்தப் போக்குத் தொடர்மானால் பகை நிறுத்தத்தைத் தொடர்வதில் பாரதூரமான இடையூறுகள் ஏற்படுவது மட்டுமன்றி, அரசாங்கத்துக்கும் விடுதலைப் புலிகளுக்கும் மத்தியில் தோன்றிவரும் பரஸ்பர நம்பிக்கைக்கும் பங்கம் ஏற்படலாம். இந்தப் பிரச்சினையுடன் தொடர்புடையதான சில சம்பவங்களைக் கால வரிசையில் திருப்பிக் கூற விரும்புகிறேன்.

(1) 1995 ஆம் ஆண்டு ஜனவரி மாதம் 3 ஆம் திகதி நிகழ்ந்த சந்திப்பின் போது சமாதானக் குழுக்களை நியமிப்பது என்றும், அக்குழுக்களின் தலைவர்களாக வெளிநாட்டுப் பிரதிநிதிகளை வரவழைப்பதென்றும் முடிவு எடுக்கப்பட்டது. இதற்கு நீங்கள் நிபந்தனையற்ற ஆதரவு தெரிவித்தீர்கள். இந்தக் குழுக்களில் அங்கத்துவம் வகிக்கும் விடுதலைப் புலிகளின் பிரதிநிதிகளின் பட்டியலைக் கூட அனுப்பி வைத்தீர்கள். அரசாங்கமும் தனது பிரதிநிதிகளின் பட்டியலை உங்களுக்கு அனுப்பி வைத்தது.

(2) வெளிநாடுகளிலிருந்து வருகை தந்த பிரதிநிதிகளில் இருவரைத் திரு கோமாமலைக்கும் மட்டக்களப்புக்கும் அனுப்பி வைத்தோம். அங்கு கண்காணிப்புக் குழுக்கள் உடனடியாக இயங்கும்மென எதிர்பார்க்கும். ஆனால், வெளிநாட்டுப் பிரதிநிதிகள் விடுதலைப் புலிகளின் தலைமையைச் சந்திப்பதற்கு முன்னர் இந்தக் குழுக்கள் இயங்கக் கூடாதென நீங்கள் தீர்மானம் செய்து அறிவித்தீர்கள். உங்களது அறிவிப்பால், பலருக்கு வசதியீனங்கள் ஏற்பட்ட போதும் நீங்கள் கேட்டுக் கொண்டதற்கு இசைவாக, வெளிநாட்டுப் பிரதிநிதிகளை உங்களைச் சந்திப்பதற்காக யாழ்ப்பாணம் அனுப்பி வைக்க அரசாங்கம் இணங்கியது.

(3) 1995 ஆம் ஆண்டு ஜனவரி மாதம் 16 ஆம் நாள் திகதியிட்ட உங்க

களது கடிதத்தின்படி, மேலும் உங்களது நிலைப்பாட்டில் ஒரு மாற்றம் தென்பட்டது. அதில் ஏழு கோரிக்கைகளை முன்வைத்த நீங்கள், கண்காணிப்புக் குழுக்கள் செயற்பட ஆரம்பிப்பதற்கு முன்னர் உங்களது கோரிக்கைகள் நிறைவு செய்யப்பட வேண்டும் எனக் கேட்டுக்கொண்டீர்கள். உங்களது கோரிக்கையை திருப்திப்படுத்தும் வகையில், 1995 ஆம் ஆண்டு ஜனவரி மாதம் 21 ஆம் நாள் அரசாங்கம் உங்களுக்கு ஒரு பதில் கடிதத்தை எழுதியது.

1995 ஆம் ஆண்டு ஜனவரி மாதம் 22 ஆம் நாள், நீங்கள் எழுதிய கடிதத்தில் தெரிவிக்கப்பட்ட கருத்துக்களைப் பார்க்கும் போது, எந்தச் சூழ்நிலையிலும் இந்தக் குழுக்கள் செயற்படுவதை நீங்கள் அனுமதிக்கப் போவதில்லை என்பது தெளிவாகிறது.

ஜனவரி மாதம் 16 ஆம் நாள் நீங்கள் எழுப்பிய பிரச்சினைகள் குறித்து சிறிலங்கா ஆயுதப்படைகளின் களத்தளபதிகளுக்கும் விடுதலைப் புலிகளின் பிரதேசத் தலைவர்களுக்கும் மத்தியில் இணக்கப்பாடு ஏற்பட்டிருக்கிறது. திரு கோமாமலை, மட்டக்களப்பு பகுதிகளில் இரு தரப்பினர் மத்தியில் ஏற்பட்ட உடன்படிக்கையின் பிரதிகளை இத்துடன் இணைத்துள்ளோம்.

நீங்கள் எழுப்பிய பிரச்சினைகள் பலவற்றுக்கு அரசாங்கம் தீர்வு கண்டுள்ளது. பகை நிறுத்த உடன்பாட்டின் மூல ஆவணத்தை மாற்றுவது அவசியமில்லை என்பதே அரசாங்கத்தின் நோக்கம். அமைதி நிலை தொடர்ந்து, கண்காணிப்புக் குழுக்கள் இயங்கும் அதேவேளை, புதிய பிரச்சினைகள் எழும்போது அவற்றைத் தீர்த்துக் கொள்ளலாம். ஜனவரி மாதம் 27 ஆம் நாளிலிருந்து 30 ஆம் நாள்வரை, உங்களுக்கு வசதியான ஒரு தினத்தை அறிவித்தால் வெளிநாட்டுப் பிரதிநிதிகளை யாழ்ப்பாணம் அனுப்பிவைக்க அரசாங்கம் ஒழுங்குகளைச் செய்யும்.

உணவுப் பொருள்கள் உட்பட பல அத்தியாவசியப் பொருள்களுக்குக் கடும் கட்டுப்பாடுகள் விதிக்கப்பட்டிருப்பதாக நீங்கள் தெரிவித்த புகாரை அடுத்து, உணவுப் பொருள்கள் விநியோகத்துக்கும் கட்டுப்பாடுகள் விதிக்கக் கூடாதென அரசு ஆயுதப்படைகளுக்குக் கட்டளை நிறுப்பிக்கப்பட்டிருக்கிறது. பொருளாதாரத் தடைகளைத் தளர்த்துவது குறித்துக் கூடந்த பேச்சுக்களில் விடுவிக்கப்பட்ட கோரிக்கைக்கு இசைவாக மேலும் சில பொருள்களுக்குத் தடை நீக்கம் செய்யப்பட்டுள்ளது. அந்தப் பொருள்களின் பட்டியலை இத்துடன் இணைத்துள்ளோம்.

பகை நிறுத்த உடன்பாடு வெற்றிகரமாக நடைமுறைப்படுத்தப்பட்டு, மீன்பிடிக்கக் கூடும் பாடுகள் மீறப்படாத பட்சத்தில் மீன்பிடித் தடைகளை தளர்த்துவது குறித்து அரசாங்கம் பரிசீலனை செய்யும்.

பகை நிறுத்த உடன்பாடு அமுலுக்கு வந்ததிலிருந்து நீங்கள் பெரும் தொகையில் போர்நிறுத்த மீறல்களைச் செய்திருப்பதாக எமது படைகள் புகார் செய்துள்ளன. இந்தப் போர்நிறுத்த மீறல் சம்பவங்கள் அடங்கிய பட்டியல் ஒன்றும் இத்துடன் இணைக்கப்பட்டிருக்கிறது. இந்தப் போர் நிறுத்த மீறல்கள் பற்றி நீங்கள் நன்கு அறிவீர்கள். இந்தச் சம்பவங்களில் பெரும்பாலானவை, எமது களத் தளபதிகளுக்கும் உங்களது பிரதேசப் பொறுப்பாளர்களுக்கும் மத்தியில் நிகழ்ந்த சந்திப்புகளின் போது சுமுகமாகப் பேசித் தீர்க்கப்பட்டுள்ளன.

உங்கள் நேர்மையுள்ள கே.பலப்பத்தபென்டி ஜனாதிபதியின் செயலர் (தொடரும்...)



ஸ்ரீலங்கா சுதந்திர கட்சியின் கோப்பாய் தொகுதி அலுவலகத் திறப்பு விழாவின் போது, தெரிவு செய்யப்பட்ட விளையாட்டுக் கழகங்களுக்கு ஒரு தொகுதி விளையாட்டு உபகரணங்களும் மற்றும் சனசமூக நிலையங்களுக்கு பிளாஸ்டிக் கதிரைகளும் கோப்பாய் தொகுதி அலுவலகத்தில் வைத்து நாடாளுமன்ற உறுப்பினர் அங்கஜன் இராமநாதனால் வழங்கப்பட்டன. (ஐ-21)



வடமாகாண சபை உறுப்பினர் கே.என்.விந்தன் கனகரத்தினம் தனது பிரமாண நிதி ஒதுக்கீட்டின்மூலம் கிளிநொச்சி மணியங்குளம் ஸ்கந்தபுரம் இளந்தென்றல் விளையாட்டுக் கழகத்துக்கு ஐம்பதாயிரம் ரூபா பெறுமதியான விளையாட்டு உபகரணங்களை அண்மையில் வழங்கினார்.

இந்த நிகழ்வுக்கு வடமாகாண விளையாட்டுத் திணைக்களப் பணிப்பாளர் ஆர்.குருபரன், மாகாண விளையாட்டுத் திணைக்கள நிர்வாக உத்தியோகத்தர் ஏ.ஆனந்தகுமார் மற்றும் இளந்தென்றல் விளையாட்டுக்கழக நிர்வாகத்தினரும் கலந்து கொண்டனர். (ஐ)



சன்னாகம் தாழையடி ஸ்ரீ அரிகரபுத்திர ஐயனார் தேவஸ்தான வருடாந்த கொடியேற்றத்திருவிழா விடய அலுவலகம் ஆரம்பமாகியது. (ஐ-21)




சங்கத்தானை சாவகச்சேரிபைச் சேர்ந்த சிவபாலன் கலைச்செல்வி தம்பதிகளின் புத்திரி சிவபாலன் கிருஸ்ரினாவின்பிறந்தநாளை முன்னிட்டு கிளிநொச்சி செஞ்சோலை சிறுவர் இல்லத்துக்கு 65 ஆயிரம் ரூபாவும் உடுபுடைவைகளும் ஒரு நாள் உணவும் வழங்கப்பட்டுள்ளன. (ஐ)



விடுதலைப் போராட்டம் காரணமாக பாதிக்கப்பட்டவர்களுக்கு புலம்பெயர்ந்த தாயக உறவுகளை உதவிவழங்கும் செயற்றிட்டத்தின்கீழ் கிளிநொச்சி மாவட்டத்தின் கண்டாவளை உதவி அரசு அதிபர் பிரிவுக்குட்பட்ட புளியம்பொக்கணை, நாகேந்திரபுரத்தைச் சேர்ந்த ரத்தினம் சின்னப்பிள்ளைக்கு 14 ஆயிரம் ரூபா நிதியொதுக்கீட்டில் கட்டில், மெத்தை உள்ளிட்ட மிகவும் அத்தியாவசியமான பொருள்களை ஐனநாயக மக்கள் விடுதலை முன்னணி (புளொட்) யின் ஜேர்மன் கிளையினர் வழங்கியுள்ளனர்.

மறைந்த கழக உறுப்பினர் பெரோஸ் (ரத்தினம் செல்வம்)லின் தாயாரான ரத்தினம் சின்னப்பிள்ளை மிகவும் வயோதிபமடைந்துள்ள நிலையில் ஐனநாயக மக்கள் விடுதலை முன்னணி இந்த அத்தியாவசிய உதவியை வழங்கியுள்ளது. (ஐ)



நல்லூர் மங்கையர்க்கரசி வித்தியாலய வருடாந்த இல்ல மெய்வண்மைப் போட்டி அண்மையில் இடம்பெற்றது.

வெற்றியீட்டிய இல்லத்துக்கு முதன்மை விருந்தினரும் பழைய பாணவியுமான லேடி றிஜுவே வைத்தியசாலை பொறுப்பதிகாரி வைத்தியர் திருமதி சிறிதேவி அசோகன் தம்பதியினர் இணைத்து வெற்றிக் கிண்ணத்தை வழங்கினார். இடைவேளை நிகழ்வின் ஒரு காட்சியையும் காணலாம். (ஐ)



வெளிச்சம் அறக்கட்டளையின் நெடும் பயணத்தில் பங்குகொண்டிருந்த மற்றும் பங்குகொண்டிருக்கும் அன்பளிப்பாளர்கள், பயனாளிகள் மற்றும் ஆர்வலர்களை கௌரவிக்கும் நிகழ்வுதலைவர்பா. லம்பேதூரன்தலைமையில் இலங்கைச் செஞ்சிலுவைச் சங்க மண்டபத்தில் அண்மையில் இடம்பெற்றது.

இந்த நிகழ்வில் பிரதம விருந்தினராக வடமாகாண சுகாதார அமைச்சர் வைத்தியர் ப.சுந்திரமலிங்கம் அவர்களும் பங்கு கொண்டிருந்தார். (ஐ)



# கிளிநொச்சியில் 97 இடங்களில் டெங்கு குடம்பிகள் இனங்காணல்

கிளிநொச்சி, ஏப்.01  
கிளிநொச்சி மாவட்டத்தில் தேசிய டெங்கு நுளம்பு கட்டுப்பாட்டு வாரத்தின் முதலாவது நாளில் மேற்கொள்ளப்பட்ட சோதனை நடவடிக்கையின் போது மொத்தமாக மாவட்டத்தில் உள்ள வீடுகள், கல்வி நிறுவனங்கள், அரசு நிறுவனங்கள், தனியார் நிறுவனங்கள், தொழிற்சாலைகள், கட்டுமானப் பகுதிகள், மதவழிபாட்டுத் தலங்கள் மற்றும் பொது இடங்கள் ஆகிய 6 ஆயிரத்து 367 இடங்கள் பரிசோதிக்கப்பட்டுள்ளன.

இவற்றில் ஆயிரத்து 858 இடங்களில் நுளம்புகள் வளருவதற்கு ஏதுவான வாழ்விடங்கள் காணப்பட்டுள்ளன. 97 இடங்களில் டெங்கு நுளம்பின் குடம்பிகள் காணப்பட்டன.

இவ்வாறு கிளிநொச்சி மாவட்ட சுகாதாரப் பிரிவினர் தகவல் தெரிவித்துள்ளனர்.

இந்த விடயம் தொடர்பில் மேலும் தெரிவிக்கப்பட்டுள்ளவை வருமாறு:-

தேசிய நுளம்பு கட்டுப்பாட்டு வாரத்தின் முதல் நாளான 29 ஆம் திகதி கிளிநொச்சி மாவட்டத்தில் மேற்கொள்ளப்பட்ட விசேட நடவடிக்கையின் போது, 4 ஆயிரத்து 546 வீடுகள் பரிசோதிக்கப்பட்டன. இவற்றில் ஆயிரத்து 151 வீடுகளில் நுளம்புகள் வளருவதற்கு ஏதுவான வாழ்விடங்கள் காணப்பட்டன. 53 வீடுகள் டெங்கு நுளம்பின் குடம்பிகளுடன் காணப்பட்டன.

மாவட்டத்தில் உள்ள 19 பட்டசாலைகள் பரிசோதிக்கப்பட்டதில் 09 பட்டசாலைகளில் நுளம்புகள் வளருவதற்கு ஏதுவான வாழ்விடங்கள் காணப்பட்டன. இரண்டு பட்டசாலைகளில் டெங்கு நுளம்பின் குடம்பிகள்

காணப்பட்டன. 58 தனியார் கல்வி நிறுவனங்கள் பரிசோதிக்கப்பட்டபோது 38 நிலையங்களில் நுளம்புகள் வளருவதற்கு ஏதுவான வாழ்விடங்கள் காணப்பட்டன. 2 நிலையங்கள் டெங்கு நுளம்பின் குடம்பிகளுடன் காணப்பட்டன.

மாவட்டத்தில் உள்ள 49 அரசு நிறுவனங்களில் 3 நிறுவனங்களில் டெங்கு நுளம்பின் குடம்பிகள் காணப்பட்டன.

94 சமய தலங்கள் பரிசோதிக்கப்பட்டதில், 2 சமயத் தலங்கள் டெங்கு நுளம்பின் குடம்பிகளுடன் காணப்பட்டன.

இவற்றுடன் பொது இடம் ஒன்றிலும் டெங்கு நுளம்பு குடம்பிகள் காணப்பட்டன.

ஆயிரத்து 255 ஏனைய இடங்கள் பரிசோதிக்கப்பட்டபோது 441 இடங்களில் நுளம்பின் வளருவதற்கு ஏதுவான வாழ்விடம்



ஒரு நாளில் கண்டறியப்பட்டன என்கின்றனர் சுகாதாரப் பிரிவினர்

பிகள் காணப்பட்டன. 166 தனியார் நிறுவனங்களில் 3 நிறுவனங்களில் டெங்கு நுளம்பின் குடம்பிகள் காணப்பட்டன.

36 தொழிற்சாலைகளில் 2 தொழிற்சாலைகளில் டெங்கு நுளம்பின் குடம்பிகள் காணப்பட்டன.

97 கட்டடநிர்மாணத் தளங்களில் 11 தளங்களில் டெங்கு நுளம்பின் குடம்பிகள் காணப்பட்டன.

18 இடங்களில் டெங்கு நுளம்பின் குடம்பிகள் காணப்பட்டன.

மொத்தமாக 97 இடங்களில் டெங்கு நுளம்பின் குடம்பிகள் காணப்பட்டன.

இந்த ஆயிரத்து 858 இடங்களில் 234 இடங்களுக்கு எச்சரிக்கை அறிவித்தல் கொடுக்கப்பட்டுள்ளது. -என்று தெரிவிக்கப்பட்டது. (ஐ-70)

## ஓசூர் கோடி 40 லட்சம் ரூபா பெறுமதியான ஹெரோயின் கட்டுநாயக்காவில் மீட்பு

கொழும்பு, ஏப். 01  
ஒரு கோடி 40 லட்சம் ரூபா பெறுமதியான ஹெரோயின் கட்டுநாயக்க சர்வதேச விமான நிலையத்தில் கைப்பற்றப்பட்டுள்ளது.

குடியிலிருந்து வந்த விமானம் ஒன்றில் கைவிடப்பட்ட நிலையில் இந்த ஹெரோயின் கைப்பற்றப்பட்டது என்று விமான நிலையத் தகவல்கள் தெரிவிக்கின்றன. சம்பவம் தொடர்பில் விசாரணைகள் முன்னெடுக்கப்பட்டு வருகின்றன என்று பொலிஸார் தெரிவித்துள்ளனர். (ஐ)

## கடற்படை புதிய கடடளைத் தளபதி வட மாகாண ஆளுநருடன் சந்திப்பு

பேரமை போலீஸ், இந்திய மீனவர் அத்தாட்சித் தொழில் ஆய்வு

வட மாகாண புதிய கடற்படை கட்டளைத் தளபதி ரியல் அடமிரல் கே.கே.ஜே.டி. சில்வா வட மாகாண ஆளுநர் ரெஜினோல்ட் குரேயைச் சந்தித்துக் கலந்தரையாடல்களை நடத்தியுள்ளார்.

வட மாகாண ஆளுநர் அலுவலகத்தில் இடம்பெற்ற இந்தச் சந்திப்பு, நட்பு சீதியான சந்திப்பாக அமைந்திருந்துள்ளது என்று வட மாகாண

ஆளுநர் ஊடகப் பிரிவு தெரிவித்துள்ளது.

கடல் மார்க்கமாக யாழ்ப்பாணத்துக்குக் கொண்டு வரப்படும் சட்டவிரோத போதைப் பொருள்கள் மற்றும் சட்டவிரோத மாக இலங்கை கடற்படப் புகுள் பிரவேசித்து மீன்பிடி நடவடிக்கைகளில் ஈடுபடும் இந்திய மீனவர்கள் தொடர்பாக இதன்போது மிக விரிவாக ஆராயப்பட்ட

## நாய்கள் விளையாடும் திடலாக மாறியுள்ளது பஸ் நிலையம்! வீணானது 195 மில். ரூபா நிதி



வவுனியா, ஏப்.01  
195 மில்லியன் ரூபா செலவில் அமைக்கப்பட்ட வவுனியா புதிய பஸ் நிலையம் பயன்படுத்தப்படாமையால் நாய்களின் விளையாட்டுத் திடலாக மாறி வருகின்றது.

வவுனியா - யாழ். வீதியில் இந்தப் பஸ் நிலையத்தை அமைக்கும் போது, பலரும் அதில் அமைக்க வேண்டாம், இது பொருத்தமற்ற பிரதேசம் என்று கூறியிருந்தனர்.

மஹிந்த ஆட்சிக்காலத்தில் அதற்கான அடிக்கல் நடப்பட்டு 195 மில்லியன் ரூபா செலவில் பிரமாண்டமாக அமைக்கப்பட்டு கடந்த ஜனவரி மாதம் 16 ஆம் திகதி மத்திய போக்குவரத்து அமைச்சர் நிமல் சிறிபால டி சில் வாவால் திறந்து வைக்கப்பட்டது.

ஆனால், இலங்கைப் போக்குவரத்து சபை மற்றும் தனியார்துறை சாரதி மற்றும் நடத்துநர்களுக்கிடையில் ஏற்பட்ட முரண்பாட்டையடுத்து இந்தப் பஸ் நிலையம் திறந்து சில தினங்கள் மட்டுமே இயங்கிய நிலையில் மூடப்பட்டது.

மீண்டும் இது இயங்கும் என்று வட மாகாண போக்குவரத்து அமைச்சர் மற்றும் வவுனியா மாவட்ட அரசு அதிபர் ஆகியோர் தலைமையில் நடைபெற்ற கூட்டத்தில் முடிவெடுக்கப்பட்ட போதும் அது நடைபெறவில்லை. தற்போது நாய்கள் படுத்துறங்கும் விளையாடும் இடமாக இது மாறியிருக்கின்றது. (ஐ-100)

## காலவரையறையற்ற போராட்டத்தில் ஈடுபட்டுள்ள வடக்கு மாகாணப் பட்டதாரிகள் ஐனாதிபதி, பிரதமருக்கு மனு

நியமனம் வழங்கக்கோரி காலவரையறையற்ற போராட்டத்தில் ஈடுபட்டுள்ள வடக்கு மாகாணப் பட்டதாரிகள் நேற்றுமுன்தினம் ஐனாதிபதி மைத்திரிபால சிறிசேனவுக்கும், பிரதமர் ரணில் விக்கிரமசிங்கவுக்கும் மகஜர் ஒன்றை அனுப்பி வைத்துள்ளனர்.

வடக்கு மாகாண வேலையற்ற பட்டதாரிகளாகிய எங்களுக்கு நியமனம் வழங்கவேண்டும் எனக் கோரி கடந்த பெப்ரவரி மாதம் 27 ஆம் திகதி தொடக்கம் நாய்கள் கவனவீர்ப்புப் போராட்டத்தில் ஈடுபட்டு வருகின்றோம். மாவட்டங்கள் தோறும் நடத்தப்பட்டு வருகின்ற போராட்டங்களின் தொடர்ச்சியாக யாழ்ப்பாண மாவட்டத்தில் யாழ். மாவட்டச் செயலகத்திற்கு முன்பாகப் போராட்டம் இடம்பெற்று வருகின்றது.

ஆனால், எங்களுக்கு நியமனம் வழங்க இதுவரை நடவடிக்கை எடுக்கப்படவில்லை. - என்று வேலையற்ற பட்டதாரிகள் அந்த மகஜரில் சுட்டிக்காட்டியுள்ளனர். வடக்கில் போர்க்காலத்தில் பெரும் சிரமங்களுக்கு மத்தியில் தாங்கள் கல்வி கற்றனர் என்றும் இங்கு தனியார் நிறுவனங்கள் இல்லாமை, தனியார் வேலை வாய்ப்புக்களைப் பெறுவதில் உள்ள சிரமங்கள் தொடர்பாகவும் அந்த மகஜரில் தெரிவிக்கப்பட்டுள்ளது. (ஐ)

# வில்பத்து வன வர்த்தமானி தொடர்பில் வாய்ப்பு பிரசாரம்

## ஐனாதிபதி ஊடகப் பிரிவு சுட்டிக்காட்டு

கொழும்பு, ஏப். 01  
வில்பத்து வனப்பிரதேசத்துக்கு அருகில் இருக்கும் 04 வனப் பிரதேசங்கள் பாதுகாக்கப்பட்ட வனப் பிரதேசமாக வர்த்தமானி அறிவித்தல் வெளியிடப்பட்டது தொடர்பில் சிலர் பொய்ப் பிரசாரங்களை முன்னெடுத்துச் செல்கின்றனர் என்று ஐனாதிபதி ஊடகப் பிரிவு கூறியுள்ளது. இது தொடர்பில் மேலும் தெரிவிக்கப்பட்டுள்ளவை வருமாறு:- அந்த வர்த்தமானி அறிவித்தல்

ஊடகம், மக்கள் தற்போது வசிக்கும் கிராமங்கள், காணிகள், வீடுகள் மற்றும் முஸ்லிம் வணக்க ஸ்தலங்களை அரசு மற்றும் வனப் பாதுகாப்புத் திணைக்களம் கைபகப்படுத்துகிறது என்று சிலர் பொய்ப் பிரசாரங்களை முன்னெடுத்துச் செல்கின்றனர். சிலர் தனிப்பட்ட மற்றும் அரசியல் நோக்கங்களுக்காக இவ்வாறு பொய்ப் பிரசாரம் மேற்கொள்கின்றனர். மக்களுக்காக விடுவிக்கப்பட்ட காணி

களுக்கு அருகில் இருக்கும் வனப் பிரதேசங்களும், பிரதேசங்களின் பாதுகாப்பை மேலும் உறுதிப்படுத்துவதற்காகவும் அந்த வனப் பிரதேசம் பாதுகாக்கப்பட்ட வனப் பிரதேசமாக அறிவிக்கப்பட்டது. இந்த வர்த்தமானியின் மூலம், தற்போது மக்கள் வாழ்ந்துவரும் கிராமங்கள், காணிகள், வீடுகள் மற்றும் இஸ்லாமிய புனித ஸ்தலங்கள் என்பன அரசுக்கும் வனப் பாதுகாப்பு திணைக்

காத்துக்கும் கையகப்படுத்தப்பட்டுள்ளன என்று பொய்யான பிரசாரங்களை மேற்கொண்டு வருகின்றனர். குறிப்பிட்ட பிரதேசங்களில் தற்போது வாழ்ந்து வரும் மற்றும் மக்களுக்குச் சட்ட நூலமான உரிமை காணப்படும் கிராமங்கள், காணிகள், வீடுகள் மற்றும் இஸ்லாமிய வணக்க ஸ்தலங்கள் ஆகிய எதுவுமே இந்த வர்த்தமானியின் ஊடாக அரசுக்குக் கையகப்படுத்தப்படவில்லை. - என்றுள்ளது. (ஐ)



# 50 லட்சத்தை தாண்டியது சிரிய அகதிகளின் எண்ணிக்கை!

## ஐக்கிய நாடுகள் சபை தகவல்



அமெரிக்கா மறைமுகமாக ஆதரவு அளித்து வருகிறது. அதே நேரம் அமெரிக்க கூட்டுப் படைகள் ஐ.எஸ். தீவிரவாத முகாம்கள் மீது வான் வழித் தாக்குதலையும் நடத்தி வருகிறது. இதனால், உயிருக்கு அஞ்சி சிரியவை விட்டு அகதிகளாக வெளியேறும் மக்களின் எண்ணிக்கை அதிகரித்து வருகிறது. அண்டை நாடான துருக்கியில் 30 லட்சத்துக்கும் மேற்பட்ட சிரிய மக்கள் அகதிகளாக வாழ்கின்றனர். லெபனானில் 10 லட்சம் பேரும், ஜோர்டானில் 6 லட்சத்து 57 ஆயிரம் பேரும், ஓமன், ஈராக், எகிப்து, வட ஆபிரிக்க நாடுகளிலும் சிரிய மக்கள் தஞ்சமடைந்துள்ளனர். இவர்கள்தவிர ஆயிரக்கணக்கானோர் ஐரோப்பிய நாடுகளிலும் குடியேறி உள்ளனர். அவர்களில் பலருக்கு இன்னமும் அகதி அந்தஸ்து வழங்கப்படவில்லை. இந்நிலையில், ஐக்கிய நாடுகள் மனித உரிமைகள் ஆணையம் நேற்று முன்தினம் வெளியிட்ட அறிக்கையில் சிரிய அகதிகளின் எண்ணிக்கை 50 லட்சத்தைத் தாண்டிவிட்டது. அவர்களுக்கு சர்வதேச நாடுகள் தாராளமாக உதவி செய்ய வேண்டும் என்று வேண்டுகோள் விடுத்துள்ளது.

டமஸ்கஸ், ஏப். 01  
சிரியா அகதிகளின் எண்ணிக்கை 50 லட்சத்தைத் தாண்டிவிட்டது என்று ஐக்கிய நாடுகள் சபை தெரிவித்துள்ளது. சிரியாவில் ஷியா, ஸுனி பிரிவு முஸ்லிம்களுக்கு இடையே உள்நாட்டுப் போர் நடைபெற்று வருகிறது. அந்த நாட்டு ஜனாதிபதி ஆசாத், ஷியா பிரிவைச் சேர்ந்தவர். அவருக்கு எதிராக ஸுனி பிரிவைச் சேர்ந்த பல்வேறு கிளர்ச்சிக் குழுக்கள் போரிட்டு வருகின்றன. மேலும், ஸுனி பிரிவைச் சேர்ந்த ஐ.எஸ். தீவிரவாதிகளும் சிரியாவின் பெரும் பகுதியைக் கைப்பற்றித் தங்கள் கட்டுப்பாட்டில் வைத்துள்ளனர். இதனால், சிரியாவில் பல முனை உள்நாட்டுப் போர் நடைபெற்று வருகிறது. ஜனாதிபதி ஆசாதுக்கு ஆதரவாக ரஷ்ய இராணுவம் அங்கு முகாமிட்டுப் போரில் நேரடியாக ஈடுபட்டு வருகிறது. சில கிளர்ச்சிக் குழுக்களுக்கு

## ஊழல் குற்றச்சாட்டுகளின் அடிப்படையில் தென்கொரிய முன்னாள் ஜனாதிபதி கைது!




சியோல், ஏப். 01  
ஊழல் மற்றும் அதிகார துஷ்பிரயோகம் செய்தார் என்ற குற்றச்சாட்டில் தென்கொரியாவின் முன்னாள் ஜனாதிபதி பார்க்கியூன் கைது செய்யப்பட்டுள்ளார். தென்கொரியாவில் முன்னாள் ஜனாதிபதி பார்க்கியூன் ஹே தலைமையிலான அரசின் மீது ஊழல் குற்றச்சாட்டுகள் பெருகி வருகின்றன. முன்னாள் ஜனாதிபதியின் நெருங்கிய தோழியான சோய் சூன்சில் அரசு விவகாரங்களில் தலையீடு செய்து வருகிறார் என்றும், அரசின் மிக முக்கிய அரசியல் ஆவணங்களை ஆய்வு செய்து வருகிறார் என்றும் குற்றச்சாட்டுகள் கிளம்பின. மேலும், ஜனாதிபதியுடன் தனக்கு இருக்கும் நெருக்கத்தைப் பயன்படுத்தி, பல நிறுவனங்களிடம் இருந்தும்

நன்கொடைகளைப் பெற்று, இவர் ஆதாயம் அடைந்து வருகிறார் எனவும் அந்நாட்டின் எதிர்க்கட்சிகள் ஆதாரங்களடன குற்றம்சுமத்தின. இதையடுத்து, கடந்த மாதம் முதலாம் திகதி சோய் சூன்சில் கைது செய்யப்பட்டார். மேலும், ஜனாதிபதி பார்க்கியூன் ஹே உடனடியாகப் பதவி விலக வேண்டும் என்ற கோரிக்கையுடன் சுமார் 13 லட்சம் மக்கள் பங்கேற்ற பேரணியும் ஆர்ப்பாட்டமும் சியோல் நகரில் கடந்த ஆண்டில் நடைபெற்றது. இதையடுத்து, நாடாளுமன்றத்தில் பார்க்கியூன் ஹே-வுக்கு எதிராக நம்பிக்கை இல்லாத தீர்மானம் கொண்டு வரப்பட்டு கடந்த பத்தாம் திகதி அவர் பதவி நீக்கம் செய்யப்பட்டார். பார்க்கியூன் ஹே மீது

சுமத்தப்பட்டுள்ள குற்றச்சாட்டுகள் தொடர்பாக அவர் நேரில் ஆஜராகி விளக்கம் அளிக்கவேண்டும் என்று அந்நாட்டின் லஞ்ச ஊழல் தடுப்புக் கண்காணிப்பக விசாரணை குழு நோட்டீஸ் அனுப்பி இருந்தது. அதன்படி, சியோல் நகரில் உள்ள லஞ்ச ஊழல் தடுப்பு கண்காணிப்பக அலுவலகத்தில் அவர் ஆஜராகி விளக்கம் அளித்து வந்தார். விசாரணைக்கு ஆஜரான பார்க்கிடம் அதிகாரிகள் துருவித்துருவி கேள்விகளைக் கேட்டு அவர் மீதான குற்றச்சாட்டை பலப்படுத்தும் ஆதாரங்களைச் சேகரித்தனர். அவர் அளித்த வாக்குமூலங்களின் அடிப்படையில் அவர் மீதான குற்றச்சாட்டுக்கான ஆதாரங்கள் கிடைத்துள்ளனமையால் பார்க்கியூன் ஹே விரைவில் கைது செய்யப்பட வாய்ப்புகள் உள்ளன என செய்திகள் வெளிவந்தன. இந்நிலையில், தென்கொரிய முன்னாள் ஜனாதிபதி பார்க்கியூன் ஹே ஊழல் மற்றும் அதிகாரத்தைத் தவறாகப் பயன்படுத்திய குற்றச்சாட்டில் நேற்று கைது செய்யப்பட்டுள்ளார். சியோல் மத்திய மாவட்ட நீதிமன்றம் இதற்கான பிடியாணையைப் பிறப்பித்துள்ளது.

## விண்வெளி பயணத்தின் புதிய மைல்கல்: முதன்முறையாக ஏவப்பட்ட மறுசுழற்சி ரொக்கெட்



நியூயோர்க், ஏப். 01  
கடலில் விழுந்த ரொக்கெட்டை சீர்படுத்தி மறுசுழற்சி முறையில் முதன்முறையாக விண்ணில் ஏவும் திட்டத்தில் ஸ்பேஸ் எக்ஸ் பால்கன் நிறுவனம் வெற்றி கண்டுள்ளது. இதன்மூலம் இனி ரொக்கெட்டுகளை செலுத்தும் செல்வு பாதியாக குறையும் என எதிர்பார்க்கப்படுகிறது. சர்வதேச விண்வெளி ஆய்வகத்துக்குத் தேவையான உபகரணங்கள் மற்றும் எந்திரங்கள், கட்டுமான பொருள்கள் போன்றவை தனியாருக்குச் சொந்தமான ஸ்பேஸ் எக்ஸ் என்ற ரொக்கெட் மூலம் அனுப்பப்பட்டுவந்தன. இதுதவிர, உலகில் உள்ள சிரிய நாடுகளுக்குச் சொந்தமான செயற்கைக் கோள்களை விண்ணுக்கு அனுப்பி நிலை நிறுத்தும் சேவையையும் உரிய கட்டணம் பெற்றுக்கொண்டு இந்நிறுவனம் செய்து வருகிறது. இந்நிலையில், 'ஜேசன் 3' செயற்கைக் கோளை சுமந்து

செல்லும் ஸ்பேஸ் எக்ஸ் பால்கன் 9 ரொக்கெட்டை பத்திரமாக கடலில் தரையிறக்க விஞ்ஞானிகள் முடிவு செய்தனர். இதையடுத்து, கலிபோர்னியா கடல் பகுதியில் தயாராக நிற்க வைக்கப்பட்டிருந்த கப்பலில் அந்த ரொக்கெட் திரும்பிவந்து தரையிறங்க ஏற்பாடுகள் செய்யப்பட்டிருந்தன. திட்டமிட்டபடி செயற்கைக் கோளை விண்ணில் நிலை நிறுத்திவிட்டு கடலுக்கு திரும்பிய அந்த ரொக்கெட், கப்பலின் மீது செங்குத்தாக இறங்கியது. ஆனால், எதிர்பாராதவிதமாக அந்த ரொக்கெட் ஓரூடறமாகச் சாய்ந்து, கீழே விழுந்து நொறுங்கி தீக்கிரையானது. இந்நிலையில், கடலில் விழுந்த பின்னர் கண்டெடுத்து செப்பனிடப்பட்ட ரொக்கெட்டை மறுசுழற்சி முறையில் பீண்டு விண்வெளியில் செலுத்தும் முயற்சியில் தற்போது ஸ்பேஸ் எக்ஸ் பால்கன் நிறுவனம் முதன்முறையாக வெற்றி கண்டுள்ளது.

## பயங்கரத் தீயால் தேசிய நெடுஞ்சாலை பாலம் தகர்ந்தது; போக்குவரத்துப் பாதிப்பு!

நியூயோர்க், ஏப். 01  
அமெரிக்காவின் அட்லாண்டாமாநிலத்தில் ஏற்பட்ட பயங்கரத் தீயால் தேசிய நெடுஞ்சாலை பாலம் தகர்ந்துள்ளது. இதனால், அங்கு மாநிலங்களுக்கு இடையிலான வீதிப் போக்குவரத்துக் கடும்து பாதிப்புக்குள்ளானது.

அமெரிக்காவின் அட்லாண்டாமாநிலத்தை இதர மாநிலங்களுடன் இணைக்கும் 85 ஆம் எண் நெடுஞ்சாலையில் உள்ள பிரதான பாலத்தின் அடியில் நேற்று முன்தினம் திடீரென ஏற்பட்ட தீ விபத்து பாலத்தை முழுமையாகக் கபளீகரம் செய்துள்ளது.



தீயின் வெம்மையால் சேதமடைந்த பாலத்தின் ஒரு பகுதி நொறுங்கி விழுந்துள்ளது. இதனால், அவ்வழியாக பிற மாநிலங்களுக்குச் செல்லும் ஆயிரக்கணக்கானவாகனங்கள் பல கைமல்களை சுற்றிக் கொண்டு மாற்றுப் பாதையில் செல்ல நேரிட்டுள்ளது.

## இளையோர் ஆசியக் கிண்ணைக் கிரிக்கெட்;

## அரையிறுதிக்குள் நுழைந்தது இலங்கை!

சிட்டகொங், ஏப். 01

இலங்கை இளையோர் அணி வீரர்கள் துடுப்பாட்டம், பந்து வீச்சு, களத்த டுப்பு ஆகிய மூன்று துறைகளிலும் திறம்பட செயற்பட்டு மலேஷியாவுடனான போட்டியில் 205 ஓட்டங்களால் அபார வெற்றியை சுவைத்து, தொடரின் அரையிறுதிக்குத் தெரிவாகியுள்ளனர்.

பங்களாதேஷில் நடைபெற்று வரும் இளையோர் ஆசியக் கிண்ணைக் கிரிக்கெட் சம்பியன்ஷிப் தொடரின் குழு நிலைப் போட்டிகள் யாவும் நிறைவடைந்துள்ள தருணத்தில், அதில் ஒரு போட்டியாக மலேஷியா மற்றும் இலங்கை இளையோர் அணிகளுக்கு இடையிலான இந்த மோதல் சிட்டகொங்கில் இடம்பெற்றது.

இப்போட்டியின் நாணயச் சூழ்சியில் வெற்றி பெற்றிருந்த இலங்கை இளையோர் அணியின் தலைவர் அஞ்சலோ பெரேரா முதலில் துடுப்பாட்டத்தைத் தேர்வு செய்தார்.

மலேஷியாவின் தேசிய குழாம் பங்குபற்றியிருந்த இப்போட்டியில், இலங்கை சார்பிலான அணியின் ஆரம்ப வீரர்களான சதீர் சமரவிக்ரம மற்றும் ரொன் சந்திரகுப்தா ஆகியோர் உறுதியான ஆரம்பத்தை



வழங்கியிருந்தனர்.

இவர்கள் 75 ஓட்டங்களைப் பெற்றிருந்த வேளையில் அணியின் முதல் விக்கெட்டாக மலேஷிய சூழல் வீரர் விரன் தீப் சிங்கின் பந்து வீச்சில் ரொன் சந்திரகுப்தா 22 ஓட்டங்களுடன் மைதானத்தில் இருந்து வெளியேறியிருந்தார்.

தொடர்ந்தும் பந்து வீச்சு ஆதிக்கத்தினை செலுத்திய மலேஷிய அணி, களத்திற்கு வந்த ஷெஹான் ஜயசூரி யவை குறுகிய ஓட்டங்களுடன் ஓய்வறை அனுப்பியது.

எனினும், களத்தில் ஆட்டமிழக்காமல் நின்ற ஏனைய ஆரம்ப வீரர் சதீர் சமரவிக்ரம மற்றும் ஆப்கான் இளையோர் அணியு

டனான இறுதிப் போட்டியில் சதம் கடந்திருந்த சதீர் சமரவிக்ரம சரித் அசலனக் ஆகியோர் அணியின் மொத்த ஓட்ட எண்ணிக்கையை மெதுமெதுவாகக் கட்டியெழுப்பத் தொடங்கினர்.

இதனால், மூன்றாம் விக்கெட்டிற்காக இரு வராலும் 147 ஓட்டங்கள் பகிரப்பட்டதுடன், அணியின் மொத்த ஓட்ட எண்ணிக்கையும் வலுவான நிலைக்குச் சென்றது.

இலங்கை இளையோர் அணியின் மூன்றாம் விக்கெட்டாக ஆட்டமிழந்த சதீர் சமரவிக்ரம சதம் கடந்தது 123 பந்துகளை எதிர்கொண்டு 12 பவுண்டரிகளை விளாசி 121 ஓட்டங்களைப் பெற்றுக் கொண்டார்.

மறுமுனையில், அரைச் சதம் தாண்டியிருந்த சரித் அசலனக், சதீர் சமரவிக்ரமவின் விக்கெட்டினை தொடர்ந்து அப்துல் ராஸித் தின் பந்தில் வீழ்ந்தார்.

ஆட்டமிழக்கும் போது, 72 பந்துகளுக்கு 9 பவுண்டரிகளுடன் 79 ஓட்டங்களைப் பெற்றிருந்த சரித் அசலனக், இத்தொடரில் இலங்கை இளையோர் அணி பங்குபற்றியிருந்த முதல் மூன்று போட்டிகளிலும் 50 ஓட்டங்கள் கடந்த ஒரே வீரராகத் தன்னை பதிவு செய்து கொண்டார்.

எனினும், இவர்கள் இருவரினதும் விக்கெட்டுக்களைத் தொடர்ந்து இலங்கை இளையோர் தரப்பு அடுத்தடுத்து விக்கெட்டுக்களை பறிகொடுத்தது. முடிவில், 50 ஓவர்கள் நிறைவில் 9 விக்கெட்டுக்களை இழந்து இலங்கை இளையோர் அணி 311 ஓட்டங்களைக் குவித்தது.

இலங்கை இளையோர் தரப்பின் பின்வரிசை வீரர்களை விரைவாக ஆட்டமிழக்கச் செய்திருந்த மலேஷிய அணியின் பந்து வீச்சாளர்களான தெரேக் துரைசிங்கம் மற்றும் விரன் தீப் சிங்க ஆகியோர் தலா மூன்று விக்கெட்டுக்கள் வீதமும், அப்துல் ராஸித் இரண்டு விக்கெட்டுக்களையும்

கைப்பற்றியிருந்தனர்.

இதனையடுத்து மிகவும் சவாலான வெற்றி இலக்கான 312 ஓட்டங்களைப் பெறுவதற்கு பதிலுக்குத் துடுப்பாடிய மலேஷிய அணி, 27.3 ஓவர்களில் சகல விக்கெட்டுக்களையும் இழந்து வெறும் 106 ஓட்டங்களினை மாத்திரமே பெற்று, இப்போட்டியில் படுதோல்வியடைந்தது.

அவ்வணி சார்பாக தனி ஒருவராகப் போராடிய அமினுத்தின் ரம்லி இறுதிவரை ஆட்டமிழக்காமல் நின்று 29 ஓட்டங்களைப் பெற்றிருந்தார்.

இலங்கை இளையோர் அணி சார்பாக அமில அபொன்சோ மொத்தமாக 31 ஓட்டங்களுக்கு 5 விக்கெட்டுக்களைச் சாய்த்திருந்தார். அத்துடன், வனிது ஹஷரங்கவும் மூன்று விக்கெட்டுக்களை கைப்பற்றி அணியின் வெற்றிக்கு வலுவூட்டியிருந்தார். இந்த அபார வெற்றி யுடன், இத்தொடரின் அடுத்த கட்டமான அரை யிறுதிப் போட்டிகளுக்கு குழு 'ஏ' இல் இருந்த இலங்கை இளையோர் அணியும், இந்தியாவை வீழ்த்தி அதிர்ச்சி கொடுத்த ஆப்கான் இளையோர் அணியும் தெரிவு செய்யப்பட்டுள்ளன.

## ஐனாதிபதி விளையாட்டுத்துறை விருது விழா; ஏப்ரல் 28வரை விண்ணப்பங்கள் ஏற்கப்படும்!

கொழும்பு, ஏப். 01  
அரசாங்கத்தின் பூரண அனுசரணையுடன் விளையாட்டுத்துறை அமைச்சினால் இரண்டாவது வருடமாகவும் இம்முறை ஏற்பாடு செய்யப்பட்டுள்ள ஐனாதிபதி விளையாட்டுத்துறை விருதுவிழா பண்டார நாயக்க ஞாபகார்த்த சர்வதேச மாநாட்டு மண்டபத்தில் எதிர்வரும் மே 19 ஆம் திகதி நடைபெறவுள்ளது.

முன்னாள் மற்றும் சமகால விளையாட்டு வீரர்கள், அதிகாரிகள் ஆகியோரை கௌரவிக்கும் வகையில் 2016இல் முதல் தடவையாக ஐனாதிபதி விளையாட்டுத்துறை விருது விழா நடத்தப்பட்டது.

இவ்வருட விழா தொடர்பாக ஊடகங்களுக்கு விளக்கம் அளிக்கும் நிகழ்வு விளையாட்டுத்துறை

அமைச்சின் டன்கன் வைட்கேட்டோர்ஸ்டத்தில் நேற்று முன்தினம் பிற்பகல் இடம் பெற்றுள்ளது.

அங்கு உரையாற்றிய விளையாட்டுத்துறை அமைச்சர் தயாசிறி ஜயசேகர தெரிவித்தவை வருமாறு:-

கடந்த வருடம் சில குறைபாடுகள் நிலவிய போதிலும் நாங்கள் மிகச் சிறப்பாக இவ் விழாவை நடத்தியிருந்தோம்.

இவ்வருடம் அவ்வாறான தவறுகளைத் திருத்திக் கொண்டு முன்னரைவிட சிறப்பாக நடத்துவதற்கான ஏற்பாடுகளைப் பூர்த்தி செய்துள்ளோம்.

இளையோரை ஊக்குவிக்கும் வகையில் இம்முறை 16 வயதுக்குட்பட்டவர்களுக்கு முன்னேறிவரும் வீரர், முன்னேறிவரும் வீராங்கனை ஆகிய விருதுகளை வழங்கத் தீர்மானித்துள்ளோம்.



என்றும் தெரிவித்துள்ளார்.

2016 ஜனவரி 1ஆம் திகதிமுதல் டிசம்பர் 31ஆம் திகதிவரையான காலப்பகுதியில் சர்வதேச மற்றும் உள்ளூர் விளையாட்டுத்துறையில் அதி சிறந்த ஆற்றல்களை வெளிப்படுத்திய வீர, வீராங்கனைகள் சார்பில் குடும்பத் தவர்கள் அல்லது நண்பர்கள் இவ் விருதுகளுக்கு விண்ணப்பிக்க வேண்டும். இதற்கான விண்ணப்பப்

படிவத்தை [www.presidentialsportsawards.lk](http://www.presidentialsportsawards.lk) என்ற இணையத்தளத்திலிருந்து பதிவிறக்கம் செய்துகொள்ள முடியும் என்றும் தெரிவிக்கப்பட்டுள்ளது.

விளையாட்டுத்துறை அபிமானி, விளையாட்டுத்துறை தேஷோத்தர, விளையாட்டுத்துறை கீர்த்தி, விளையாட்டுத்துறை லங்கா பிரதீபா, விளையாட்டுத்துறை

பூஷண, விளையாட்டுத்துறை ரத்னா, விளையாட்டுத்துறை பிரபா ஆகிய வாழ்நாள் சாதனையாளர் விருதுகளுடன் சமகாலத்துக்கான 53 விருதுகள் மொத்தமாக வழங்கப்படவுள்ளன.

விண்ணப்பங்கள் 2017 ஏப்ரல் 28ஆம் திகதிவரை ஏற்றுக்கொள்ளப்படும். மேலதிக விபரங்களுக்கு 077 7755469, 011 2680172 ஆகிய தொலைபேசி இலக்கங்களுடன் தொடர்பு கொள்ளவும் என்றும் அறிவுறுத்தப்பட்டுள்ளது.

விண்ணப்பங்கள் அனுப்ப வேண்டிய முகவரி:

சமன் அமரசிங்க, தலைவர் (தெரிவு மற்றும் தொழில்நுட்பம்), விளையாட்டுத்துறை அமைச்சு, 'இலக்கம்' 9, பிலிப் குணவர்தன மாவத்தை, கொழும்பு -7.

## மேற்கிந்தியத் தீவுகளுக்கு எதிரான இருபதுக்கு 20: பாகிஸ்தான் 'திரில்' வெற்றி!



போர்ட், ஏப். 01  
மேற்கிந்தியத் தீவுகள் அணிக்கு எதிரான 2 ஆவது இருபதுக்கு 20 போட்டியில் பாகிஸ்தான் அணி 3 ஓட்டங்கள் வித்தியாசத்தில் 'திரில்', வெற்றி பெற்றது. பாகிஸ்தான் கிரிக்கெட் மேற்கிந்தியத் தீவுகளுக்குச் சுற்றுப்பயணம் செய்து விளையாடி வருகிறது. இரு அணிகள் மோதும் 4 ஆட்டம் கொண்ட இரு பதுக்கு 20 ஓவர் போட்டித் தொடரின் முதல் ஆட்டத்தில் பாகிஸ்தான் 6 விக் கெட்டுகள் வித்தியாசத்தில் வெற்றி பெற்றது.

2 ஆவது இருபதுக்கு 20 போட்டி நேற்று முன்தினம் போர்ட் ஓப் ஸ்பெயினில் இடம்பெற்றது. இந்தப் போட்டியில், நாணயச் சுழற்சியில் வென்ற மேற்கிந்தியத் தீவுகள் அணி பந்துவீச்சை தேர்வு செய்தது.

அந்த அணி அபார பந்து வீச்சில் பாகிஸ்தான் திணறியது. 20 ஓவரில் பாகிஸ்தான் 132 ஓட்டங்களுக்கு அனைத்து விக் கெட்டுக் களையும் இழந்தது. அதிக பட்சமாக சோயிப் மாலிக் 28 ஓட்டங்களை எடுத்தார்.

133 ஓட்டங்கள் என்ற வெற்றி இலக்குடன் விளையாடிய மேற்கிந்தியத் தீவுகள் திணறியது.

19 ஓவர் முடிவில் 7 விக் கெட்டை இழந்து 119 ஓட்டங்களை எடுத்தது. கடைசி ஓவரில் வெற்றிக்கு

14 ஓட்டங்கள் தேவைப்பட்டது. அசன் அலி வீசிய அந்த ஓவரில் முதல் 2 பந்துகளை சுனில் நரீன் பவுண்டரிக்கு விரட்டினார். 5 ஆவது பந்தில் சுனில் நரீன் ஆட்டம் இழந்தார். கடைசி பந்தில் 5 ஓட்டங்கள் தேவைப்பட்டன. அதை எதிர் கொண்ட ஹோல்டர் ஒரு ஓட்டம் மட்டுமே எடுத்தார். இதனால், பாகிஸ்தான் 3 ஓட்டங்களில் திரில் வெற்றி பெற்றது.



இரு அணிகளும் மோதும் 3 ஆவது போட்டி இன்று இடம்பெறவுள்ளது.

இதேவேளை, இந்தப் போட்டியின் இரண்டாவது இன்னிங்ஸின் போது பாகிஸ்தான் பந்துவீச்சாளர் தன்வீர் வீசிய நான்காவது ஓவரின் கடைசி பந்தை துடுப்பாடிய மேற்கிந்தியத் தீவுகள் வீரர் லெவிஸ், ஒரு ஓட்டம் எடுப்பதற்காக ஓடிய போது எதிரே பந்தை தடுக்க முயன்ற பாகிஸ்தான் வீரர் அஹ்மத் ஷெஹ்சாட்டுடன் மோதினார். அதனால் இருவரும் விழுந்தனர்.

இதில், கழுத்தில் காயம் ஏற்பட்ட அஹ்மத் ஷெஹ்சாட் வலியால் துடி துடித்து மைதானத்தில் சரிந்தார். உடனே மைதானத்திற்குள் அம்புலன்ஸ் அழைக்கப்பட்டு அஹ்மத் ஷெஹ்சாட் மருத்துவமனைக்கு கொண்டு செல்லப்பட்டார்.

எனினும், அவருக்கு பெரிய பிரச்சினை ஏதும் இல்லை என மருத்துவர்கள் உறுதி செய்ய, போட்டி முடியும் முன் அஹ்மத் ஷெஹ்சாட் களத்திற்கு திரும்பினார்.

அஹ்மத் ஷெஹ்சாட் களத்தில் சரிந்த சம்பவத்தினால் ரசிகர்கள் மத்தியில் சிறிது நேரம் பரபரப்பு ஏற்பட்டது.

## ஐ.பி.எல். தொடரைத் தவறவிடுகிறார் இந்தியாவின் முக்கிய வீரர் ராகுல்!



பெங்களூர், ஏப். 01  
இந்திய அணியின் ஆரம்பத் துடுப்பாட்ட வீரராக தற்போது கலக்கி வரும் கே.எல்.ராகுல், இந்த வருடம் இடம்பெறவுள்ள 10 ஆவது ஐ.பி.எல். தொடரில் விளையாட மாட்டார் என தெரிவிக்கப்பட்டுள்ளது.

கடந்த வாரங்களுக்கு முன்னர் நடந்த கவாஸ்கர் கிண்ணத் தொடரின் போது ராகுலுக்கு தோள்பட்டையில் காயம் ஏற்பட்டது.

இருப்பினும் ஆஸிக்கு எதிரான தொடரில் விளையாடி பல சாதனைகளை படைத்து தரவரிசையில் முன்னேற்றமும் கண்டுள்ளார்.

இந்நிலையில், ராகுல் 2017 ஆம் ஆண்டு ஐ.பி.எல். தொடரில் விளையாட மாட்டார் எனவும், லண்டன் மருத்துவமனையில் சத்திர சிகிச்சை மேற்கொள்வதற்காகச் செல்லவுள்ளார் என்றும் தெரிவிக்கப்பட்டுள்ளது.

ஏற்கனவே, இந்திய அணி மற்றும் பெங்களூர் அணித்தலைவராக விராட் கோஹ்லி உபாதையால் ஆரம்ப போட்டிகளில் விளையாட மாட்டார் எனத் தெரிவிக்கப்பட்டுள்ளது.

இந்நிலையில், ராகுலின் முடிவால் தற்போது பெங்களூர் அணியின் நிலைமை கேள்விக்குறியாகியுள்ளது.

## இருபதுக்கு 20 தொடரில் முக்கிய வீரர்கள் இல்லை!

கொழும்பு, ஏப். 01  
இலங்கை அணியின் ஆரம்பத் துடுப்பாட்ட வீரர் நிரோஷன் டிக்வெல்ல பங்களாதேஷ் அணிக்கு எதிரான இருபதுக்கு-20 தொடரிலும் விளையாட மாட்டார் என இலங்கை கிரிக்கெட் சபையின் தகவல்கள் தெரிவித்துள்ளன.

நிரோஷன் டிக்வெல்ல கையில், பயிற்சியின் போது ஏற்பட்ட காயத்தின் காரணமாக பங்களாதேஷ் தொடரிலிருந்து விலக்கப்பட்டுள்ளார்.

இதேவேளை, இலங்கை அணியின் தலைவர்



அஞ்சலோ மத்தியூஸ் முதலாவது இருபதுக்கு-20 போட்டியில் விளையாட மாட்டார் எனவும், இரண்டாவது போட்டியில் விளையாட வாய்ப்புள்ளது என்றும் தெரிவிக்கப்பட்டுள்ளது.

## மியாமி டென்னிஸ் அரை இறுதிக்கு பெடர் தகுதி; வீனஸ் வெளியேறினார்!

மியாமி, ஏப் 01  
மியாமி ஓபன் சர்வதேச டென்னிஸ் போட்டியின் அரை இறுதிக்கு ரபேல் நடால் முன்னேறினார். இதேவேளை, வீனஸ் வில்லியம்ஸ் அதிர்ச்சித் தோல்வி அடைந்து வெளியேறியுள்ளார்.

மியாமி ஓபன் சர்வதேச டென்னிஸ் போட்டி அமெரிக்காவில் நடந்து வருகிறது.

இதில் நேற்று இடம் பெற்ற ஆண்கள்

ஒன்றையர் பிரிவு கால் இறுதியில் 4 ஆம் நிலை வீரரான சுவிறஸ்லாந்தின் ரோஜர் பெடர், 10 ஆம் நிலை வீரர் தோமஸ் பெர்டிக் (செக் குடியரசு) மோதினார்.

இதில் பெடர் 6-2, 3-6, 7-6, (8-6) என்ற செட் கணக்கில் வென்று அரை இறுதிக்கு முன்னேறினார். அவர் அரை இறுதியில் ஆஸ்திரேலிய வீரர் கைர் கிவ்ஸுடன் மோதுகிறார்.

கைர்கிங்ஸ் கால் இறுதியில் ஜேர்மனி வீரர்



ஸ்பெர்ரவ்வை 6-4, 7-6, (11-9) 6-3 என்ற செட் கணக்கில் தோற்கடித்தார். அரை இறுதியில் ரபேல்

நடால் (ஸ்பெயின்), பாபியோ போக்னிஸ் (இத்தாலி) பலப் பரிட்சை நடத்துகின்றனர்.

நேற்று இடம்பெற்ற பெண்கள் ஒன்றையர் பிரிவு அரை இறுதியில் அமெரிக்காவின் வீனஸ் வில்லியம்ஸ், 11 ஆம் நிலை வீராங்கனை சோனடா (இங்கிலாந்து) மோதினார்.

இதில் வீனஸ் வில்லியம்ஸ் அதிர்ச்சி தோல்வி அடைந்து வெளியேறியுள்

ளார். அவர் 4-6, 5-7 என்ற நேர்செட் கணக்கில் தோல்வி அடைந்தார்.

இதன்மூலம் சோனடா மியாமி பெர்வஸ் இறுதிப் போட்டியில் நுழைந்த முதல் இங்கிலாந்து வீராங்கனை என்ற பெருமையை பெற்றார். தோல்வி அடைந்த வீனஸ் வில்லியம்ஸ் கால் இறுதியில் முதல்தர வீராங்கனை கெர்பரை (ஜேர்மனி) வீழ்த்தி இருந்தார் என்பதும் குறிப்பிடத்தக்கது.

**பறவை...**

(முதலாம் பக்கத் தொடர்ச்சி)  
'எச்1என்1' வைரஸுக்கு புறம்பான பிறிதொரு வைரஸால் இந்தக் காய்ச்சல் பரவுவதாகக் கூறப்படுகின்றது.

நேற்று கொழும்பில் இடம்பெற்ற உட்கவியலாளர் சந்திப்பில் கலந்துகொண்ட சுகாதாரப் பணிப்பாளர் நாயகம், வைத்தியர் ஜயசந்திர பண்டார இத்தகவலை வெளியிட்டார்.

இந்த வகைக் காய்ச்சலின் ஆரம்ப அறிகுறியாக தடிமல், இருமல் மற்றும் காய்ச்சல் காணப்படும் என்று அவர் கூறினார்.

எனினும் இது மரணத்தை ஏற்படுத்தும் நோய் அல்ல என்று கூறிய அவர், ஏற்கனவே வேறு நோய்கள் இருப்போருக்கு இது பரவினால் மாத்திரம் மிகவும் ஆபத்தான நிலைமை ஏற்படலாம் என்று குறிப்பிட்டார்.

குழந்தைகள், கர்ப்பிணிப் பெண்கள், வயதான நபர்கள் மற்றும் நோய்த்தடுப்பு சக்தி குறைவானவர்கள் இந்த வைரஸ் காய்ச்சல் தொடர்பில் மிகுந்த அவதானத்துடன் இருக்க வேண்டும் எனச் சுகாதாரப் பணிப்பாளர் கேட்டுக் கொண்டார்.

தற்போதைய நிலைமையில் இதற்கான மருத்துவ வசதிகள் அநேகமான வைத்தியசாலைகளில் இருக்கின்றன எனவும், வீணாகப் பயத்தையும் பீதியையும் ஏற்படுத்திக்கொள்ள வேண்டாம் என்றும் அவர் கூறினார்.

நாட்டில் நிகழ்சின்ற வானிலை மற்றும் காலநிலை மாற்றங்களின் படி இந்த வைரஸ் பரவுவதில் மாற்றங்கள் ஏற்படலாம் என்றும் அவர் கூறினார்.

இதுதவிர நாட்டில் தற்போது நிலவுகின்ற நிலைமையை நிர்வகிப்பதற்காக தனிப்பட்ட சுகாதாரப் பாதுகாப்பு தொடர்பில் அவதானம் செலுத்துமாறு சுகாதார அமைச்சு மக்களிடம் கேட்டுக் கொண்டுள்ளது.

**கேப்பாபிலவு...**

(முதலாம் பக்கத் தொடர்ச்சி)  
விடுத்த செய்திக் குறிப்பில் தெரிவிக்கப்பட்டுள்ளது.

அந்தச் செய்திக் குறிப்பில் மேலும் தெரிவிக்கப்பட்ட விடயங்கள் வருமாறு:-

248 ஏக்கர் அரசு காணிகள் கோப்பாபிலவில் இருந்தும், 31 ஏக்கர் தனியார் காணிகள் சீனியா மோட்டையில் இருந்தும் மேற்குறிப்பிட்ட திகதியில் விடுவிக்கப்படும்.

மற்றும் பாதுகாப்பு அமைச்சின் கோரிக்கைக்கு அமைய ஐம்பது லட்சம் ரூபா நிதி எமது மீள்குடியேற்ற அமைச்சினால் ஒதுக்கீடு செய்யப்படுமிடத்து 189 ஏக்கர் தனியார் காணிகளும் ஒரு மாத காலத்துக்குள் விடுவிக்கப்படும். மேற்குறிப்பிட்ட தன் பிரகாரம் மொத்தமாக 468 ஏக்கர் காணிகள் பாதுகாப்பு அமைச்சின் மூலமாக விடுவிக்கப்படும்.

இக்காணிகள் விடுவிப்பு ஜனாதிபதியினதும், பிரதமரின் தீர்மானத்தின் பேரில் நடைமுறைப்படுத்தப்படுகின்றது. - என்று உள்ளது. (உ)

**விசாரணைக்கு..**

(முதலாம் பக்கத் தொடர்ச்சி)  
இளைஞர் சேவைகள் கவுன்ஸிலுக்குரிய நிதி, முன்னைய ஆட்சிக் காலத்தில் முறையற்ற விதத்தில் பயன்படுத்தப்பட்டதாகக் கூறப்படும் குற்றச்சாட்டு உட்பட பல விடயங்கள் குறித்து அவரிடம் வினவப்பட்டதாகக் கூறப்பட்டது.

# வவுனியாவில் யுத்தத்தால் பாதிக்கப்பட்ட மக்களின் வாழ்வியல் முறை பின்னடைவு

அமைச்சர் சஜித் பிரேமதாசாவிரு எடுத்துரைத்தார் சிவசக்தி ஆனந்தன் எம்.பி.

வவுனியா, ஏப்.01  
வவுனியாவில் யுத்தப் பாதிப்பிற்கு உள்ளான மக்கள் நிரந்தர வாழ்விடங்களைப் பெற்றுக்கொள்வதில் தற்போது வரையில் காணப்படும் பிரச்சினைகள் தொடர்பாக வீடமைப்பு மற்றும் கட்டுமான அமைச்சர் சஜித் பிரேமதாசாவின் கவனத்திற்குக் கொண்டு வரப்பட்டுள்ளது.

நேற்று நிகழ்வொன்றுக்காக வவுனியாவுக்கு வந்த அமைச்சர் சஜித் பிரேமதாசாவிடம் தமிழ்த் தேசியக் கூட்டமைப்பின் வன்னி மாவட்ட நாடாளுமன்ற உறுப்பினர் சிவசக்தி ஆனந்தன் மேற்படி விடயங்களைச் சுட்டிக் காட்டினார்.

அமைச்சர் சஜித் பிரேமதாசாவுக்கு சிவசக்தி ஆனந்தன் எம்.பி. மேலும் பல பிரச்சினைகளைச் சுட்டிக்காட்டினார்.

யுத்தம் முடிவடைந்து எட்டு வருடங்கள் கடந்தும் வவுனியா

வில் போரினால் இடம்பெயர்ந்த மக்களின் மீள்குடியேற்றம், வீட்டுத்திட்டம், வாழ்வாதாரம் என்பன தொடர்ந்தும் பின்னடைவான நிலையிலேயே உள்ளன. தற்போது வழங்கப்படும் வீட்டுத் திட்டங்களை நடைமுறைப்படுத்துவதிலும் அதனைப் பெற்றுக்கொள்ளும் பொதுமக்கள் மத்தியிலும் பல்வேறு பிரச்சினைகள் எதிர்கொள்ளப்படுகின்றன.

குறிப்பாக வவுனியா மாவட்டத்தில் தேசிய வீடமைப்பு அபிவிருத்தி அதிகார சபை உட்பாக 1398 வீடுகள் வழங்கப்படவுள்ளன. ஐந்து லட்சம் ரூபாய் மதி யான அந்த வீடுகளுக்காக கிராமங்களும் பயனாளிகளும் தெரிவு செய்யப்பட்டுள்ள போதிலும் அத்திட்டத்தை அதனை அமுல்படுத்துவதில் பல சிக்கல்களை எதிர்நோக்க வேண்டியுள்ளது.

வீட்டுத்திட்ட பயனாளிகள் தெரிவின போது காணிக்கான அனுமதிப்பத்திரம், நில அளவை

யாளர் வரைபடங்கள் இருக்க வேண்டும் எனக் கூறப்படுகின்றது. அத்துடன், சில கிராமங்களில் உள்ள கரணிகள் வனபரிபாலன திணைக்களத்திற்குள் வருவதால் அந்த அதி காரிகள் வீட்டுத்திட்டங்களுக்கு தடையாக இருக்கின்றனர்.

வனபரிபாலன திணைக்களத்தின் அத்தாட்சிப்பத்திரங்களைப் பெற்றுக்கொள்ள முடியாத மக்கள் வீட்டுத் திட்டத்தை பெற்றுக்கொள்வதில் கஷ்டங்களை எதிர்நோக்குகின்றனர். காணி விடயத்தைப் பொறுத்த வரை பிரதேச செயலாளர்களின் உறுதிப்படுத்தல்களுடன் திட்டத்தை அமுல்படுத்துவதே கலமமான வழி.

மேலும், இந்த வீட்டுத்திட்டங்களுக்கான மணலைப் பெற்றுக் கொள்வது மிகக் கடினமான விடயமாக உள்ளது. இரட்டிப்பாக பணம் கொடுத்தே மணலைப் பெற்றுக்கொள்ள வேண்டியுள்ளது.

மணல் ஒரு சிலரால் கூடுதல் விலைக்கு விற்கப்படுகிறது.



இதற்கான அனுமதிப் பத்திரங்கள் தென்பகுதியைச் சேர்ந்த குறிப்பிட்ட சிலருக்கு மட்டுமே வழங்கப்படுகின்றன. இவர்கள் மணல் கொள்முதலில் ஈடுபடுவதால் சாதாரண பொது மக்களும் உள்ளூர் மணல் வியாபாரிகளும் அதிகளவு விலை கொடுத்து மணலைப் பெற வேண்டியுள்ளது.

மேலும், பொருத்து வீட்டுத் திட்டத்தை தவிர்த்து நிரந்தரமான வீட்டுத்திட்டம் வழங்க அரசு நடவடிக்கை எடுக்கவேண்டும். - என்றார். (ம-100)

**யாழ்ப்பாணம்...**

(முதலாம் பக்கத் தொடர்ச்சி)  
றுக் காலை பலாலி படைத்தளத்தில் நடைபெற்ற சம்பிரதாயபூர்வ நிகழ்வில் யாழ்ப்பாணத்தின் தளபதியாகப் பதவியேற்றார். பின்னர் அணி வகுப்பு மரியாதையை அவர் ஏற்றுக் கொண்டார்.

இந்த நிகழ்வில் யாழ்ப்பாணத்தின் கட்டளைப் பீடத்துக்கு உட்பட்ட 51 ஆவது மற்றும் 52 ஆவது டிவிஷன்களின் பொதுக் கட்டளைத் தளபதிகளும் பங்கு பற்றினர். (உ)

**உண்ணா...**

(முதலாம் பக்கத் தொடர்ச்சி)  
வைத்தியசாலையில் சேர்க்கப்பட்டனர்.

வகுப்புத் தடைக்கு எதிர்ப்புத் தெரிவித்து கலைப்பீட மாணவர்கள் கடந்த புதன்கிழமை போராட்டத்தை ஆரம்பித்தனர். இந்நிலையில், வகுப்புத் தடை விதிக்கப்பட்ட மாணவர்கள் நேற்று முன்தினம் சாகும்வரையான உண்ணாவிரதத்தில் ஈடுபட்டனர். அவர்களுக்கு ஆதரவாக கலைப்பீட மாணவர்களும் அடையாள உண்ணாவிரதத்தில் பங்கேற்றனர்.

நேற்றைய தினம் மூன்று மாணவர்கள் மயக்கமடைந்தனர். அவர்கள் முற்பகல் 11.30 மணியளவில் அம்பலவெளியில் யாழ்ப்பாணம் போதனை வைத்தியசாலைக்குக் கொண்டு செல்லப்பட்டு சிகிச்சைக்காகச் சேர்க்கப்பட்டனர்.

மேலும் சில மாணவர்களின் உடல்நிலை பாதிக்கப்பட்டுள்ளது எனக் கூறப்பட்டது. (ம-07)

**விமானத்து...**

(முதலாம் பக்கத் தொடர்ச்சி)  
கிராம் ஹரோயின் கைப்பற்றப்பட்டிருக்கின்றது.

விமானத்தை வீட்டுப்பயணிகள் வெளியேறிய பின்னர் விமானச் சிப்பந்திகள் விமானத்தின் கழிவறையில் இந்தப் பொதி இருந்தமையைக் கண்டுபிடித்தனர்.

இந்த விமானத்தில் பயணித்த இருபாகிஸ்தானியப் பயணிகள் இதனைக் கொண்டு வந்திருக்கலாம் என்று சந்தேகிக்கப்படுகின்றது. (உ)

## முள்ளிக்குளம் மக்களின் காணி விவகாரம் மன்னார் ஆயர் இல்லப் பிரதிநிதிகள் வடக்கு ஆளுநருடன் கலந்துரையாடல்



மன்னார், ஏப்.01  
மன்னார் முள்ளிக்குளம் கிராம மக்களின் பூர்வீக காணிகளை விடுவிப்பது தொடர்பான அவசர கலந்துரையாடல் ஒன்று நேற்று வெள்ளிக்கிழமை காலை

யாழ்ப்பாணத்தில் அமைந்துள்ள வடமாகாண ஆளுநர் அலுவலகத்தில் நடைபெற்றது.

மன்னார் மறைமாவட்ட குருமுதல்வர் அருட்தந்தை அன்

ரணி விக்டர் சோசை அடிகளார் தலைமையில் சென்ற ஆயர் இல்லப் பிரதிநிதிகள் இந்த விடயம் தொடர்பாக வடக்கு ஆளுநர் ரெஜினோல்ட் கூரேயைச் சந்தித்துக் கலந்துரையாடினர்.

முள்ளிக்குளம் கிராமத்தை விடுவிப்பது தொடர்பாக ஜனாதிபதி மற்றும் பிரதமருடன் கலந்துரையாடி முடிவு எடுக்கப்படும் என வடமாகாண ஆளுநர் ரெஜினோல்ட் கூரே மன்னார் ஆயர் இல்லப் பிரதிநிதிகளிடம் தெரிவித்தார்.

கடற்படைபினரால் அபகரிக்கப்பட்டுள்ள தமது கிராமத்தை விடுவிக்கவலியுறுத்தி முள்ளிக்குளம் கிராம மக்கள் முன்வைத்து வருகின்ற போராட்டம் நேற்று வெள்ளிக்கிழமை 9 ஆவது நாளாகவும் தொடர்ந்தது என்பது குறிப்பிடத்தக்கது. (ம)

## மணிந்த ராஜபக்ஷ ஆட்சியின் போது இரகசியக் குழுக்கள் இயங்கவில்லை

முன்னாள் புலனாய்வுப் பொறுப்பதிகாரி கபில வெற்றிவிதாரண



கொழும்பு, ஏப்.01  
நாட்டில் முன்னாள் ஜனாதிபதி மணிந்த ராஜபக்ஷவின் ஆட்சிக் காலத்தில் இரகசிய இராணுவ குழுக்கள் இயங்கவில்லை எனத் தேசியப் புலனாய்வுப் பிரிவின் முன்னாள் பொறுப்பதிகாரி மேஜர் ஜெனரல் கபில வெற்றி

விதாரண தெரிவித்துள்ளார்.

கடந்த அரசாங்க ஆட்சிக் காலத்தில் இரகசிய இராணுவக் குழுக்களை புலனாய்வுப் பிரிவின் செயற்படுத்தியிருந்தால் அது தொடர்பாக அப்போதைய இராணுவத்தளபதியும் புலனாய்வுப் பிரிவுப் பணிப்பாளரும் நிச்சயம் அறியுந்திருக்க வேண்டும் எனவும் அவர் பொலிஸ் விசாரணைகளின் போது தெரிவித்துள்ளார்.

மனிதப் படுகொலைகள், கடத்தல்கள் போன்றவற்றை தமக்குக் கீழ் இயங்கி இரகசிய குழுவொன்றை ஈடுபடுத்தினார்

என முன்னாள் இராணுவத்தளபதி பீல்ட் மாண்ட்லே சரத் பொன்சேகா கூறியுள்ளார். அனைத்து குற்றச்சாட்டுக்களையும் தான் நிரூபிக்கிறார் என கபில வெற்றி விதாரண தெரிவித்துள்ளார்.

கீழ்நாயார் பீது தாக்குதல், லசந்த கொலை உள்ளிட்ட குற்றச் செயல்களுடன் இராணுவப் புலனாய்வுப் பிரிவினருக்குத் தொட்பு உண்டு என்றால் அந்தக் குற்றச் சாட்டுக்கள் விரைந்து அப்போதைய இராணுவத் தளபதி தப்பித்துக் கொள்ள முடிந்திருக்காது எனவும் கபில வெற்றி விதாரண தெரிவித்துள்ளார். (ம)

# பன்னங்கண்டி மக்களுக்காக நீதிமன்றம் செல்லவும் தயார்!

## அவர்களிடம் சுமந்திரன் நேரில் தெரிவிப்பு

கிளிநொச்சி, ஏப்.01

கிளிநொச்சி பன்னங்கண்டி மக்களுக்காக நீதிமன்றத்தை நாடத் தாம் தயார் என தமிழ்த் தேசியக் கூட்டமைப்பின் நாடாளுமன்ற உறுப்பினர் எம்.ஏ.சுமந்திரன் தெரிவித்துள்ளார்.

போராட்டத்தில் ஈடுபட்டுள்ள பன்னங்கண்டி மக்களை நேற்று முன்தினம் நேரில் சந்தித்துக் கலந்துரையாடல்களை நடத்தியபோதே அவர் இவ்வாறு குறிப்பிட்டுள்ளார்.

தமது குடியிருப்புக் காணிகளுக்கான ஆவணங்களைப் பெற்றுக் கொடுக்குமாறும், அடிப்படை வசதிகளை ஏற்படுத்தித் தருமாறும், நிரந்தர வீட்டுத்திட்டத்தை ஏற்படுத்திக் கொடுக்குமாறும் வலியுறுத்திக் கிளிநொச்சி பன்னங்கண்டி மக்கள் போராட்டத்தை நடத்தி வருகின்றனர்.

மக்களின் கோரிக்கை தொடர்பில் நீதிமன்றத்தை நாடித் தீர்வொன்றைப் பெற்றுக் கொடுக்க நடவடிக்கைகளைத் தாம் எடுப்பதாகவும், போராட்டத்தைக் கைவிடும்படியும் நாடாளுமன்ற உறுப்பினர் எம்.ஏ. சுமந்திரன் கோரிக்கை விடுத்துள்ளார்.

எனினும், நிரந்தரத் தீர்வொன்று எட்டப்படும் வரை தமது போராட்டத்தைக் கைவிடத் தாம் தயாரில்லை எனப் போராட்டத்தில் ஈடுபட்டுள்ளோர் தெரிவித்துள்ளனர். (உ)



## இப்போது பொருத்தமற்றது அமைச்சரவை மாற்றம்

கொழும்பு, ஏப்.01

முன்னர் தெரிவிக்கப்பட்டது போன்று சிங்களப் புத்தாண்டுக்கு முன்னர், அமைச்சரவையில் மாற்றம் எதுவும் செய்யப்படமாட்டாது என்று அறியப்படுகிறது.

ஐனாதிபதி மைத்திரிபால சிறிசேன தலைமையிலான ஸ்ரீலங்கா சுதந்திரக் கட்சி, அமைச்சரவையில் மாற்றம் செய்ய வேண்டும் என்று விரும்பினாலும், ஐக்கிய

## ஐ.தே.க.தரப்பு விசனம்

தேசியக் கட்சி அதற்கு இணக்கம் தெரிவிக்கவில்லை என்றும் சொல்லப்படுகிறது.

நாட்டின் பொருளாதார வளர்ச்சியிக்குன்றியமைக்கு நிதி அமைச்சர் ரவி கருணநாயக்க முற்று முழுதாக பொறுப்பானவர் அல்லர் என்றும் -

அவரை நிதியமைச்சர் பதவியில் இருந்து விலக்குவது ஏற்படையதும் அல்ல என்றும்

- ஐக்கிய தேசியக் கட்சியின் தரப்பில் மேலும் தெரிவிக்கப்பட்டுள்ளது.

அதுமட்டுமன்றி, அமைச்சரவையில் இப்போது மாற்றம் செய்ய முனைவது பொருத்தம் அற்றது என்றும் அதற்கான காலம் கனியவில்லை என்றும் கருத்துத் தெரிவிக்கப்பட்டுள்ளது. (அ)

## நுவேந்தன் பாலர் பராமரிப்பு நிலைய

### விளையாட்டு விழா

சாவகச்சேரி கண்டுவில் ஒழுங்கை பூவேந்தன் பாலர் பராமரிப்பு நிலைய சிறார்களின் 2017 ஆம் ஆண்டுக்கான விளையாட்டு விழா நாளை ஞாயிற்றுக்கிழமை பிற்பகல் 2 மணிக்கு நிலைய மைதானத்தில் தலைவர் வை. இராசரத்தினம் தலைமையில் இடம்பெறும்.

இந்த நிகழ்வுக்கு முதன்மை விருந்தினராக தென்மராட்சி கல்வி வலய பிரதிக் கல்விப்பணிப்பாளர் நா.கந்ததாசன் கலந்து கொள்வார். (ச-10)

## மைத்திரியின் கொள்கைக்குப் புறம்பாக அரசு மதுபான உற்பத்திக்குச் சலுகை

### ஜாதிக ஹெல உறுமயவின் தேசிய அமைப்பாளர் நீசாந்த குற்றச்சாட்டு

கொழும்பு, ஏப்.01 ஐனாதிபதி மைத்திரிபால சிறிசேனவின் கொள்கைகளுக்குப் புறம்பான வகையில் அரசு மதுபான உற்பத்திக்கு சலுகை வழங்கியுள்ளது என்று ஜாதிக ஹெல உறுமயக் கட்சியின் தேசிய அமைப்பாளர் நீசாந்த ஸ்ரீ வர்ணசிங்க குற்றஞ்சாட்டியுள்ளார்.

ஐனாதிபதி மைத்திரிபால சிறிசேன 'மது பயன்பாட்டுக்கு முற்றுப்புள்ளி' என்ற கொள்கையில் செயற்பட்டு வருகிறார்

என்றும் அவர் சுட்டிக்காட்டியுள்ளார்.

கொழும்பு ஊடகமொன்றுக்கு அவர் இந்தக் கருத்துக்களை வெளியிட்டுள்ளார்.


அவர் மேலும் தெரிவித்துள்ளவை வருமாறு:-

தற்பொழுது கிழக்கு மாகாணத்தில் மதுபான உற்பத்தி சாலை ஒன்றுக்கு வரிச்சலுகை வழங்கப்பட்டுள்ளது.

கல்குடாவில் அமைக்கப்பட உள்ள இந்த மதுபான உற்பத்திச்சாலைக்கு பிரதேச

யாழ்ப்பாணம், ஏப். 01

நாளை ஞாயிற்றுக்கிழமை காலை 8 மணி முதல் மாலை 6 மணிவரையாழ்ப்பாணம் பிரதேசத்தில் பல இடங்களிலும் கிளிநொச்சி, மன்னார் பிரதேசங்களிலும் ஒரு சில இடங்களிலும் மின்சாரம்



தடைப்படும் என்று அறிவிக்கப்பட்டுள்ளது.

அதன்படி யாழ்பிரதேசத்தில் கரணவாய், இலகாமம், நாவலர் மடம், நெல்லியடி, கொடிகாமம் வீதி, சாமியன் அரசடி, விக்னேஸ்வரா, சம்பந்தர்கடை, கிழவிதோட்டம், காளிகோவிலடி, யாக்கரு, கலிகை, அரசடி, வலிக்கந்தோட்டம், துன்னாலை, தாமரைக்குளத்தடி, இந்திரம்மன் கோவிலடி, வதிரி, இரும்புமதவடி, சக்களாவத்தை, தேவரையாளி, மனோகரா, திக்கம், திக்கம் சித்திவிநாயகர், முடக்காடு, மாலுசந்தி-

அல்வாய், பாரதிதாசன், முத்துமாரி அம்மன் கோவிலடி, நாவலடி அல்வாய் ஸ்ரீலங்கா பாடசாலை, வியாபாரிமூலை, இன்பருட்டி பிள்ளையார் கோவிலடி, இன்பர்சிட்டி, இலகடி, காந்தியூர், மந்திகை, கப்பூது, திருநெல்வேலி பிரதேசம் ஒரு பகுதி, பலாலி வீதி (தபாற்பெட்டி சந்தியிலிருந்து வேம்படி சந்தி வரைக்கும்), ஸ்ரான்லி வீதி, கஸ்தூரியார் வீதி, நாவலர் வீதி, கே.கே.எஸ் வீதி (நாச்சிமார் கோவிலிலிருந்து முட்டாசுக் கடை சந்தி வரை)-

பருத்தித்துறை வீதியில் (நல்லூர் கோவிலிலிருந்து ஆரியகுளம் சந்திவரைக்கும்), பிறவுண் வீதி, இராசாவின் தோட்டம், ரயில் நிலையப் பிரதேசம், அரசடி வீதி, நொதேர்ன் சென்றல் வைத்தியசாலை, யாழ்ப்பாணப் பல்கலைக்கழக ஆண்கள் விடுதி, டம்றோ பலாலி வீதி, ஹற்றன் நஷனல் வங்கியின் பிராந்திய அலுவலகம், பீப்பிள் லீசிங் அன் பினான்ஸ் கம்பனி ஸ்ரான்லி வீதி, AVNOR பிறைவேற் லிமிற்றெட்,

மக்கள் வங்கி ஸ்ரான்லி வீதி, BCCAS, ரயில் நிலையப் பிரதேசம், கிறீன் கிறாஸ் விடுதி, ஞானம்ஸ் விடுதி, ரொப்பாஸ், பலாலி வீதி கொமர்ஷியல் வங்கி, External Studies, Property Developers திருநெல்வேலி, ராஜா திரையரங்கு, NSR Complex, LOLC, கஜமுகன் ஹாட்வெயர், லிங்கம் கிறீம் ஹவுஸ், தொழிநுட்பக்கல்லூரி, பல்கலைக்கழக கல்லூரி, ஹரிகரன் அச்சகம் பிறைவேற் லிமிற்றெட், அண்ணாமலையான் சிறி இராகவேந்திரா என்ற பிறைசஸ் பிறைவேற் லிமிற்றெட், வியாபார அபிவிருத்தி முகாமையாளர் பி.எல்.சி,

யாழ்ப்பாணப் பல்கலைக்கழக தங்கு விடுதி, நொதேர்ன் இன்டஸ்ட்ரிஸ், மெகாமோல், யாழ்ப்பல்கலைக்கழக விஞ்ஞான பீடம், யாழ்ப்பல்கலைக்கழக இயற்கை விஞ்ஞான பீடம், நக்கா வீதி பிரிட்டிஸ் கவுன்சில் ஆகிய இடங்களிலும்-

கிளிநொச்சி பிரதேசத்தில் கோம்பாவில், இரணைப்பாலை, புதுக்குடியிருப்பு பிரதேச செயலகம், மாங்குளம் ஒருபகுதி, மன்ன குளம், பெரியார்குளம், கணகராயன்குளம் ஒரு பகுதி, IRCON ஆகிய இடங்களிலும்-

மன்னார் பிரதேசத்தில் பள்ளிவாசல்பிட்டி, மருதொடுவான், பரப்புக் கடந்தான் ஆகிய பிரதேசங்களிலும், மின் தடை ஏற்படும் என்று மின் பொறியியலாளர் அறிவித்துள்ளார். (இ)

## தவறிச் செல்வோரை நல்வழி காட்டும் முன்மாதிரிகளாவோம்!

இயேசு இறைமகன் என சாட்சியங்கள் பல உள்ளன என்பது யோவானின் வாதம். அதில் இயேசு புரியும் மீட்புச் செயல்கள், மறைநூல் மற்றும் யோவான் இயேசுவுக்குச் சாட்சியம் கூறுகின்றனர். இயேசு தன்னைத் தானே மாட்சிமைப்படுத்திக் கொள்ளவில்லை. மாறாக

இறைவனே அவரை மாட்சிமைப்படுத்துகின்றார். இயேசு இறைமகன் என உணர்ந்தும் சாட்சியங்களை யூதர்கள் அறிந்திருந்தும் அறியாதது போல் புறக்கணித்தார்கள். உண்மையை உணர்த்தும் இறைவனை, அறியாது இறுதிவரை இருளிலேயே இருந்துவிட்டனர். இன்றும் ஆன்மீகத்தில் இருந்து விலகிச் செல்வோரும் இருள் உலகில் வாழ முற்படுகிறார்கள்.


பொறுமை இழந்த மக்கள் தமக்கெனத் தம் கைகளால் தம் கடவுளை வார்த்துக் கொன்றார்கள். எமது தேவைக்கேற்ப இறைத்திட்டத்தை நடைமுறைப்படுத்த முடியாது. தங்களை விடுவித்த இறைவனை அம்மக்கள் மறந்தனர். இச்செயலை இட்டுக் கடவுள் நம் எண்ணத்தை மாற்றித் தம் மக்களுக்குச் செய்யப் போவதாக அறிவித்த தீங்கை செய்யாது விட்டு விடுகின்றார்.

இதுவே செபத்தின் வல்லமை, மோசேயின் செபம், பரிந்து பேசுதல் அம் மக்களை அழிவில் நின்று காத்தது. இயேசுவே எமக்காக தந்தையின் வலப்பக்கம் வீற்றிருந்து எமக்காகப் பரிந்து பேசுபவர். அவரோடு செபத்திலே இணையும் நாம் அழிவிலிருந்து காப்பாற்றப்படுகின்றோம்.

ஆகவே, இயேசுவோடு இன்றைய நாளிலே செபத்திலே தவத்திலே இணைவோம். அழிவின் பாதையில் செல்லும் ஒருவருக்காக இன்று இறைவனிடம் பரிந்து பேசுவோம். மருத்துவர் நோயற்றவருக்கு அல்ல நோயுற்று இருப்போருக்கே என்ற உண்மையை வாழ்ந்து காட்டிய இயேசுவின் சிலுவைப் பயணம் எம்மை அழைக்கிறது. நான் பாவிக்கையே மீட்க வந்தேன் என வழிதவறும் மனங்களை மனித பலவீனத்தால் ஏற்படுத்தும் தவறான செயல்களில் இருந்து மனித மாண்புடன் வாழ இத்தவக்காலத்தை அர்த்தமுள்ளதாகி எம் வாழ்வை அர்ப்பணிப்போம்.

செல்வி ஸ்டீபன் தனுஜா

## தவக்கால சிந்தனை



## தந்தை செல்வா பிறந்த நாள்

தந்தை செல்வாவின் 119 ஆவது பிறந்த தினமான நேற்று அவருக்கு அஞ்சலி செலுத்தும் நிகழ்வுகள் யாழ்ப்பாணத்திலும் வவுனியாவிலும் இடம்பெற்றன.

### யாழ்ப்பாணத்தில்



யாழ்ப்பாணம் துரையப்பா விளையாட்டரங்கிற்கு முன்னால் அமைந்திருக்கும் தந்தை செல்வா சதுக்கத்தில் தந்தை செல்வாவின் சிலைக்குத் தமிழரசுக் கட்சித் தலைவர் மாவை சேனாதிராஜா எம்.பி. மலர்மாலை அணிவித்தார். பின்னர் தந்தையின் சமாதியில் அவரும், ஏனைய தமிழரசுக் கட்சிப் பிரமுகர்களும் அஞ்சலி செலுத்தினர்.

### வவுனியாவில்



வவுனியா நகர மத்தியில் உள்ள தந்தை செல்வாவின் சிலைக்கு மலர்மாலை அணிவித்து மலர்ஞ்சலி செலுத்தும் நிகழ்வு இலங்கைத் தமிழரசுக் கட்சியின் வவுனியா கிளைத் தலைவரும் வடக்குமாகாண சுகாதார அமைச்சருமான ப.சத்தியலிங்கம் தலைமையில் இடம்பெற்றது.



மனித உரிமை கவுன்ஸிலில் 2 ஆண்டு கால அவகாச நீடிப்பு:

## சர்வதேச நாடுகளின் ஆலோசனைக்கு நாம் தலையசைத்தோம்; அவ்வளவே!

இப்படி விளக்கம் கூறுகின்றார் மாவை சேனாதிராசா

கேப்பாபிலவு, ஏப்.01  
“நாங்கள் பயங்கரவாதிகள் என நீங்கள் கூறுவதைக் கேட்ப தற்கு நாங்கள் தயாராக இல்லை. நாங்கள் விடுதலைக்காகவே போராடினோம் என இராணுவத் தளபதிகள் முன்னிலையில் ஜனாதிபதியிடம் தெரிவித்தேன்” - என, தமிழ்த் தேசியக் கூட்டமைப்பின் நாடாளுமன்ற உறுப்பினர் மாவை சேனாதிராசா மார்தட்டினார்.  
மேலும், ஐக்கிய நாடுகள் மனித உரிமைகள் கவுன்ஸிலில் இலங்கைக்கு இரு ஆண்டு கால அவகாசம் வழங்கவேண்டும் என நாங்கள் கோரவில்லை. சர்வதேச நாடுகளின் ஆலோசனைக்குத் தலையசைத்தோம். அவ்வளவே. - எனவும் மாவை சேனாதிராசா எம்.பி கூறினார்.  
கேப்பாபிலவில் நிலம் மீட்புப் போராட்டத்தில் ஈடுபட்டுள்ள மக்களுக்கு முன்னிலையில் கருத்து தெரிவிக்கும்போதே மாவை சேனாதிராசா எம்.பி. மேற்கண்டவாறு தெரிவித்தார்.

நேற்று கேப்பாபிலவுக்குச் சென்ற அவர் அங்குள்ள மக்களைச் சந்தித்துக் கலந்துரையாடிய பின்னர் மேலும் கருத்து தெரிவிக்கையில் -  
கேப்பாபிலவில் மக்களுடைய மீள்குடியேற்றம் முக்கியமானது. அங்கு வசித்த, வசிக்கவேண்டிய மக்கள் அனைவரும் மீண்டும் அந்த நிலத்திற்குத் திரும்பவேண்டும். அது மட்டுமல்ல, இராணுவத்தால் ஆக்கிரமிக்கப்பட்ட தமிழ், முஸ்லிம் மக்களின் நிலங்கள் அனைத்தும் மீளவும் மக்களிடம் கையளிக்கப்பட வேண்டும்.  
மேலும் பிலக்குடியிருப்பு, புதுக்குடியிருப்பு போராட்டங்களில் ஈடுபட்ட மக்களின் நிலங்கள் விடுவிக்கப்பட வேண்டும் என்று சம்பந்தந் ஜனாதிபதியுடன் கடுமையாகப் பேசுவதற்கு அந்த மக்களின் போராட்டம்தான் அமைத்ததைப் போல தற்பொழுது கேப்பாபிலவு மக்களாகிய உங்களின் போராட்டம்தான் பலமும் இருக்கின்றது.  
எனவே நாங்கள் ஜனாதிபதியுடன் பேசுவோம், விரைவில் உங்கள் சொந்த நிலங்களுக்கு செல்ல நாங்கள் வழிவகுப்போம். நாங்கள் ஆயுத பலத்தை மட்டுமே இழந்துள்ளோமே தவிர மக்கள் பலத்தை அல்ல. எமது மக்கள் பலத்துடன் ஜனநாயக வழிப் போராட்டங்களை நாங்கள் தொடர்வோம். அதற்கு ஆதரவு தெரிவிக்க சர்வதேசத்திடம் கோருவதற்கு நாங்கள் உரித்துடையவர்களாக இருக்கின்றோம். - என அவர் தெரிவித்தார். (ம)

### மணிவிழா நிகழ்வு

காரைநகர் கிழவன்காடு கலாமன்றம் நடத்தும் புரவலர் கலை மாடக்கோன் சண்முகம் சிவஞானத்தின் மணிவிழா நாளை பிற்பகல் 3 மணிக்கு கிழவன்காடு கலாமன்றம் மனோன்மணி கலையரங்கில் நடைபெறவுள்ளது. இந்நிகழ்வில் வரவேற்புரையை பண்டிதர் மு.சு.வேலாயுதபிள்ளை, ஆசிரியரையை சிவலாஸ் ஈஸ்வரக்குருக்கர் (ஈழத்துச் சிதம்பர பிரமதகுரு, தலைமையுரையை கலாமன்றத் தலைவர் ந.சோழிநாதன், வாழ்த்துரைகளை செஞ்சொற் செல்வா கலாநிதி ஆறு.தீரு முருகன், திருமதி வீரமங்கை யோகரத்தினம், சண்முகரத்தினம், ச.இராசநாயகம், வி.நாகேந்திரன், க.சோமசேகரம் ஆகியோரும் நிகழ்த்துவர்.  
சிறப்பு நிகழ்வாக “மாநிலம் பயனுற” என்ற தலைப்பில் சிறப்புக் கவியரங்கம் சோ.பத்மநாதன் (சோ.ப.) தலைமையில் இடம்பெறும். இந்நிகழ்விற்கான இலவசப்போக்குவரத்துச் சேவை கலாமன்றயாழ்ப்பாணத்திலிருந்து (இலக்கம் 11, முதலாவது கஸ் தூரியார் ஒழுங்கை, யாழ்ப்பாணம்). நடைபெறும். (இ)

## பதவி வெற்றிடங்கள்

‘காலைக்கதிர்’ பத்திரிகை அலுவலகத்தில் பின்வரும் பதவிகளுக்கு பொருத்தமானவர் விண்ணப்பிக்கலாம்.

- ✦ உதவி ஆசிரியர்கள் / பயிலுநர் உதவி ஆசிரியர்கள்
- ✦ அலுவலகச் செய்தியாளர்கள் / பயிலுநர் செய்தியாளர்கள்
- ✦ சந்தைப்படுத்தல் அலுவலர்
- ✦ விளம்பர அலுவலர்

அலுவலக நேரத்தில் நேரில் வரவும்.

முகாமையாளர்,  
30, யாழ்ப்பாணம், இந்தக் கல்லூரி வீதி, யாழ்ப்பாணம்.  
தொலைபேசி இல.: 021 222 3000, 021 222 2600



இன்னும் சிகரட் புகைக்கும் உங்கள் சிலருக்கு இனிய பிறந்த நாள் வாழ்த்துக்கள்!!